

वीर सेवा मन्दिर
दिल्ली

★

9299

क्रम संख्या

२६२. ₹ ३३११७

काल नं०

खण्ड

श्रीपरमात्मने नमः ।

गांधी नाथारंगजीजिनग्रंथमाला ।

२.

आचार्यवर्य श्रीगुणनंदिविरचिता

जैनेन्द्रप्रक्रिया ।

वीर संघो रचित

नं०.....

सर्वहाय नमस्तस्मै वीतकेशाय शान्तये ।

येन भव्यात्मनश्चेतस्तमस्तोमश्चिकित्सितः ॥ १ ॥

अथ प्रत्याहारक्रमोऽनुवर्ण्यते—

अ इ उ ण् । ऋक् । ए ओ ङ् । ऐ औ च् । ह य
व र ल ण् । ञ म ङ ण न म् । ऋ भ ञ् । घ ढ ध ष् ।
ज ब ग ङ द श् । ख फ छ ठ थ च ट त ष् । क प
य् । श ष स अं अः । क ष प र् । हल् । इति प्रत्याहा-
रसूत्राणि^१ । उक्तं च—

स्युस्त्रयोदशसूत्राणि तावंतश्चानुबंधकाः ।

षट् चत्वारिंशतो वर्णाः प्रत्याहारस्य संग्रहे ॥

इति सर्वे वर्णाः अलित्युच्यते । तत्कथं—

१ । महावृत्तिपंचवस्त्रादिषु पाणिनीयप्रत्याहारसूत्रप्रत्याहा-
रसूत्राणि वर्तन्ते ।



१ । सात्मेतादिः^१ । १ । १ । इता सहचार्यमाणो-
वर्णः समुदायो वा आदिभूतस्तन्मध्यपतितानां संज्ञावत्यात्मना
सह । कथमित्संज्ञा—

२ । अप्रयोगीत्^२ । १ । २ । इह शास्त्रे स्ववहारा-
योपदिश्यमानो वर्णः समुदायो वा यो लौकिकशब्दयोगे न
श्रूयते स इत्संज्ञो भवति । शास्त्रे कार्यार्थमापद्यमानो लो चाश्र-
यमाणो यः स इत्संज्ञो भवति इत्यर्थः । एवं अच् छ् वल्
इत्यादयो योज्याः । यस्येत्संज्ञा तस्य लोपः । कथं पुनहानु-
पदिष्टा द्विमात्रत्रिमात्रा दीर्घप्लुता गृह्यन्ते । स्वग्रहणात् । थं—

३ । स्वस्याभाव्योऽत्परोऽणुदित्^३ । १ । १ ।
अण् च उदिच्छ च गृह्यमाणः स्वस्य ग्राहको भवति आत्मनासह
भाव्यं तपरं च वर्जयित्वा । इत्यणा द्वित्रिमात्राणां ग्रहणं भवति ।
कोऽयं भाव्यः—

आदेशः प्रत्ययश्चैव कटमितो हि लक्षणे ।

भाव्यशब्देन पंचैते कथ्यन्ते देवनादिभिः ॥

तपरं किं नाम—

तात्परं च तत्पूर्वं च स्वं न गृह्णात्यणां कुलं ।

विग्रहद्वयसंकल्पाद्यथाऽदेडेबिति स्मृतौ ॥

१ । अस्य स्थाने महावृत्तौ अंत्येनेतादिः । १ । १ । ७३ । इति
सूत्रमुपलभ्यते । २ अस्य स्थाने महावृत्तौ कार्यार्थोऽप्रयोगात् ।
१ । २ । ३ । इति सूत्रं वर्तते । ३ अस्य स्थाने महावृत्तौ-अणुदि-
त्स्वस्यात्मनाऽभाव्योऽतपरः । १ । १ । ७२ । इति सूत्रं दृश्यते ।

किं पुनः स्वं नाम—

४ । सस्थानक्रियं स्वं । १ । १ । यस्य वर्णस्य स्थानं क्रिया च येन वर्णेन समानं भवति स तेन तुल्यस्थानक्रियत्वात्स्वसंज्ञो भवति । किं पुनः स्थानं--वर्णानामुत्पत्तेरधिकरणभावं विभ्राणः शरीरात्रयवः स्थानं । तदष्टधा । तद्यथा-कंठताल्वोष्ठमूर्द्ध-दंतोरोजिह्वामूलनासिकमिति । आह च—

अष्टौ स्थानानि वर्णानामुरः कंठः शिरस्तथा ।

जिह्वामूलं च दंताश्च नासिकोष्ठौ च तालु च ॥

का वा क्रिया—तेषामेव वर्णानामुत्पत्तावात्मनः प्रयत्न-विशेषपूर्वकः परिस्पंदरूपः कंठादीनां प्रवृत्तिविशेषः क्रिया । सा चतुर्धा-स्पृष्टता, ईषत्स्पृष्टता, विवृतता, ईषद्विवृतता चेति । कस्य पुनः किं स्थानं का वा क्रिया—अकुहविसर्जनीयजिह्वामूलीयाः कंठ्याः । कुर्जिह्वामूली । हविसर्जनीयौ उरस्यौ । जिह्वामूलीयो जिह्वयः । सर्वमुखस्थानमवर्णमित्येके । इ ए ऐ चु यशास्तालव्याः । ए ऐ कंठतालव्यावित्येके । उ ओ औ पूषध्मानीया ओष्ठ्याः । ओ औ कंठ्यौष्ठ्यावित्येके । ऋटुरषा मूर्धन्याः । रेफो दंतमूल इत्येके । लृतुलसा दंत्याः । वो दंत्योष्ठ्यः । मृक्व-स्थानमित्येके । नासिकयोऽनुस्वारः । कंठ्यनासिक्य इत्येके । तथा स्पृष्टं करणं ककारादिमकारांतानां पंच पंच भूत्वा पंचवर्गसंज्ञानां । ईषत्स्पृष्टं यरलवानामंतःस्थसंज्ञकानां । विवृतमचां । ए ओ विवृततरौ । ताभ्यामै औ । ताभ्यामवर्णः । ईषद्विवृतं शषसहानामूष-संज्ञकानां । संवृतं नामकरणं पंचममवर्णस्येत्येके । तथाह—

वर्गेषु स्पृष्टमंतःस्थेष्वीषच्च विवृतं त्वचि ।

ईषच्चोष्मस्ववर्णो च संवृतं करणं विदुः ॥

इति स्वप्रहणविभागः । तत्र अ इति प्रसंज्ञाकारः । उदात्तानुदात्तस्वरितश्चेति त्रिप्रकारः । पुनरपि प्रत्येकं ङसंज्ञकोऽङसंज्ञकश्चेति द्विप्रभेदः । इति षोढा । एवं दीरेवं पः । इत्येवमष्टादशात्मकमवर्णं भ्रुवते । आह च—

प्रदीपाख्यप्रभेदाच्च त्रैस्वर्योपनयेन च ।

ङसंज्ञेतरभेदादः संख्यातोऽष्टादशात्मकः ॥

स च परस्परस्य स्वो भवति । तथा इवर्णः । तथा उवर्णः । तथा ऋवर्णः । तथा लृवर्णः । लृवर्णस्यानुकरणादन्यत्र दीर्णास्ति । एचां प्रा न संति । ते द्वादशप्रभेदाः । यवला द्विप्रभेदाः । ङसंज्ञका अङसंज्ञकाश्चेति । रेफस्योष्मणां च स्वे न संति । वर्ग्यो वर्ग्येण स्वमेति । शाल्हे संव्यवहारप्रसिद्धये संज्ञारूपाणि प्रदर्शयते । तत्र--अण् । अक् । इक् । उक् । एङ् । अच् । इच् । एच् । ऐच् । अण् । इण् । यण् । अम् । यम् । ङम् । यञ् । भृष् । भष् । अश् । हश् । वश् । भृश् । जश् । बश् । छ्व् । यय् । मय् । भृय् । खय् । यर् । भृर् । खर् । जर् । शर् । अल् । हल् । वल् । झल् । शल् । इत्येकोनचत्वारिंशत्प्रत्याहाराः । तथाह—

णङअवैश्वतलः षाद् द्वे संज्ञे कणमैर्नव ।

खयाभ्यामष्ट शेनेता षड्रलाभ्यां दशैव ताः ॥ कःप्रादिः-

५ । आकालोच् प्रदीपः । १ । १ । एकमात्रकालोऽच् ।
प्र इति संज्ञो भवति । द्विमात्रकालोऽच् दी इति संज्ञो भवति ।
त्रिमात्रकालोऽच् ष इति संज्ञो भवति । तथाह—

एकमात्रः प्रसंज्ञः स्याद् द्विमात्रो दीरितीरितः ।

त्रिमात्रस्तु ष इत्युक्तो हल्संज्ञं त्वर्द्धमात्रिकं ॥

वर्गेष्वाद्यो द्वितीयश्च शषसा अप्यघोषकाः ।

तृतीयतुर्यवर्णाः स्युर्महाप्राणा हसंयुताः ॥

इति प्रत्वाहारानुप्रवेशः समाप्तः ॥ १ ॥



संधेर्नाम्नः समासस्य हृद्धिधेर्मिडुक्कतोरपि ।

समासादहसंज्ञप्यै प्रक्रियामवतारये ॥ १ ॥

तत्र प्रथमं तावत्संधिमनुवर्णायिष्यामः । तद्यथा—कः संधिः-
पूर्वोत्तरवर्णानां परस्परमव्यवधानेन संधानं संधिरविराम इत्यर्थः ।
दधि अशान । शमी अत्र । मधु अपनय । बधू आननं । पितृ
अर्थः । लृ आकृतिः इत्येवं व्यवस्थिते बुद्ध्या कार्यार्थमिकारा-
दीन् अपकृष्य संधावित्यधिकृत्य—

६ । अचीको यण् । ४ । ३ । इक यणादेशो भवति
अचि परतः । इत्यनियमेन यण्प्राप्ते—

७ । स्वासन्नः । १ । १ । इहास्वासन्नस्वासन्नप्रसंगे
स्थानार्थगुणप्रमाणैर्यथास्वमासन्न एव विधिर्भवति । इति ताल-

१ । अस्य स्थाने महावृत्तौ-स्थानेतरतमः १ । १ । ४६ । इति
पाणनीयवत्सूत्रमुपलभ्यते ।

व्यस्य इवर्णस्य स्थाने स्थानतः स्वासन्नतालव्यो वकारो भवति ।
 ओष्ठ्यस्य उवर्णस्य स्थाने दंत्योष्ठ्यो वकारो भवति । मूर्द्धन्यस्य
 ऋवर्णस्य स्थाने मूर्द्धन्यो रेफो भवति । दंत्यस्य लवर्णस्य स्थाने
 दंत्यो लकारो भवति । इति नियमे कृते “यरो ङितो वा ङे” इति
 प्रस्तुत्य ‘शरो द्वे’ इति ‘अचो ह्योऽहचः’ इति चाधिकृत्य—

८ । ^१अद्यचः । ५ । ४ । अदीसंज्ञकादचः परस्य रेफ-
 हकाराद्वर्जितस्य वर्णस्य स्थाने द्वे रूपे वा भवतः । इति द्वित्वे कृते—

९ । ^२भ्रलो जश् भ्रशि । ५ । ४ । झलो वर्णस्य
 जश् भवति भ्रशि परतः । इति पूर्वस्य धकारस्य दकारे कृते
 ‘अनचुकं शब्दरूपं परं वर्णमाश्रयेदिति’ सन्निकर्षे च कृते-
 दद्धचशान, दध्यशान । शम्यत्र, शम्यत्र । मध्वपनय, मध्व-
 पनय । वध्वाननं, वध्वाननं । पितृत्र्यः, पितृत्र्यः । लाकृतिः ।
 इति च सिद्धं ॥ त्रि अंबकः । गौरी आश्रयः । वायु अंबरं ।
 भू आदि इति स्थिते-इको यणभ्यः व्यवधानमित्येके^३ । तेषां
 त्वाचार्याणां अचीको यणित्यत्र इक इति कानिर्देशस्ततोऽयमर्थः ।
 इकः परो यण् भवति अस्वेऽचि परतः । इति इको मध्ये यंणि
 सति त्रियंबकः । गौरीयाश्रयः । वायुवंबरं । भूवादिः । यणादेशे

१ अस्य स्थाने महावृत्तौ—अनचि । ५ । ४ । १३१ । इति सूत्रं
 वृत्तिरार्पि भिन्नैवोपलभ्यते । २ अस्य स्थाने महावृत्तौ—झलां जग्
 झशि । ५ । ४ । १२८ । इति सूत्रं वर्तते । ३ “भूवादीनां वकारोऽयं
 लक्षणार्थः प्रयुज्यते । इको यण्भिव्यवधानमेकेषामिति संग्रहः ॥”
 इति महावृत्तौ ।

च पूर्ववत् त्र्यंबकः इत्यादिः ॥ ने अनं । लो अनं । रै औ । नौ औ इति स्थिते अचीको यणित्यतः अचीति वर्तते—

१० । ^१एचोऽयवायाव् । ४ । ३ । एचः स्थाने आचि परतः अय् अव् आय् आव् इत्यते आदेशाः भवन्ति ।

११ । यथासंख्यं सप्ताः । १ । २ । यदा उद्देशिनोऽ-
नुद्देशेनश्च समा भवन्ति तत्र संख्यामनुक्रम्य परिपाद्या भवन्ति । इति प्रथमसंख्यस्य एकारस्य स्थाने प्रथमसंख्यो अय् भवति । एवं सर्वत्र । ओकारस्य अव् । ऐकारस्य आय् । औकारस्य आव् इति कृते—नयनं, लवनं, रायौ, नावौ । एच इति किं? त्वमत्र । अचीति किं गोकुलं ।

१२ । ^२गव्युत्तिरध्वमाने । ४ । ३ । गोशब्दस्य एचो अवादेशो निपात्यते अध्वपरिमाणेऽर्थे । गवां यूतिः गव्यूतिः । अध्वपरिमाण इति किं? गयूतिः ॥ देव इंद्रः । माला इयं । आ-
इहि । गंध उदकं । बाला ऊहा । अर्द्ध ऋचः । आ ऋकारः । महा ऋषिः । परम ऋषिः । तव लृकारः इति स्थिते—अर्चात्यनु-
वर्तमाने—

१३ । आदेप् । ४ । ३ । अवर्णादचि परतः एप् भवति । क एप् ।

१४ । अदेडेप् । १ । १ । अकार एकार ओकारश्च प्र-

१ । अस्य स्थाने महावृत्तौ—एचोऽयवायावः । ४ । ३ । ६६ । इति सूत्रं वर्तते । २ अस्य स्थाने महावृत्तौ—गार्ग्युतावध्वपरिमाणे इति वार्तिकमुपलभ्यते ।

त्येकमेप् इति संज्ञो भवति । कस्येविति शंकायां -

१५ । द्वयोरेकः । ४ । ३ । द्वयोः पूर्वपरयोः स्थाने एक एव भवति । तदौडिः पर इत्यत्र परग्रहणस्य पूर्वापेक्षत्वात्परस्य स्वासन्न एव विधिर्भवति ।

१६ । रंतोऽणुः । १ । १ । उः स्थाने अणु शिष्यमाण एव रपरो भवति । 'शरो द्वे' इत्याधिकृत्य -

१७ । अचो होऽहचः । ५ । ४ । अचः परौ यौ रेफहकारौ ताभ्यां परस्य रेफहकाराद्वर्जितस्य वर्णस्य द्वे रूपे वा भवतः । न स्फेऽचीत्यनुवर्तमाने -

१८ । शरः । ५ । ४ । शरोऽचि परे द्वे रूपे न भवतः । ऋवर्णलृवर्णयोरेकत्वप्रतिज्ञानात् लृकारे शिष्यमाणस्य रेफस्य

१९ । डश्चर्फिडादीनां^१ । ५ । ३ । अफिडादीनां डकारस्य रेफस्य च लत्वं भवति । इति लकारः । देवेन्द्रः । मालेयं । एहि । गंधोदकं । बालोढा । अर्घर्चः, अर्द्धर्चः । अक्कारः, अर्कारः । परमर्षिः । महर्षिः । तवल्कारः । इति सिद्धं ॥ तव एषः । महा ऐरावणः । दिव्या ओषधिः । परम औपगवः इति व्यव-

१ । अस्य स्थाने-अचो रहाद् द्वे । ५ । ४ । १२६ इति सूत्रमस्ति । २ । अस्य स्थाने-'शरोऽचि ध्रित्वं न' इति वार्तिकमेवास्ति । ३ । अस्य स्थाने नास्ति किमपि सूत्रं परं विभाषाचि । ४ । ३ । ३९ । इति सूत्रस्थितेन "डलयोः समानविषयत्वं स्मर्यते" इति वार्तिकेन कार्यं कृतं, एवं च "र अ" इति प्रत्याहारं रंतोणुरित्यस्मिन् सूत्रे प्रश्लिष्य लत्वं कृतं ।

स्थिते—आदेवित्येतस्मादादित्यनुवर्त्तमाने—

२० । एच्यैप् । ४ । ३ । अवर्णादेचि परतो द्वयोः
पूर्वपरयोः स्थाने एकः परस्य स्वासन्नः ऐप् भवति । कः ऐप्—

२१ । आदैगैप् । १ । १ । अकारैकारौकाराणां त्रया-
णां ऐवित्येषा संज्ञा भवति । तवैषः । महैरावणः । दिव्यौषधिः ।
परमौपगवः । अन्न अहिणी इति स्थिते—

२२ । अक्षादृहिण्यां^१ । ४ । ३ । अक्षशब्दादृहि-
ष्यामैप् निपात्यते । अक्षाणामूहोऽस्यामस्तीति अक्षौहिणी सेना ॥
स्व ईरी । स्व ईरिणी । स्व ईरः । इति स्थिते—

२३ । स्वादीरीरे । ४ । ३ । स्वशब्दात् ईरी ईर
इत्येतयोरैप् भवति । स्वैरी । स्वैरिणी । स्वैरः ॥ प्र ऊहः । प्र ऊढः ।
प्र ऊढिः । प्र एषः । प्र एष्यः । इति स्थिते—

२४ । प्रादृहोढोढ्येवैष्ये । ४ । ३ । प्रशब्दादैप्
भवति ऊहादिषु परतः । प्रौहः । प्रौढः । प्रौढिः । प्रैषः । प्रैष्यः ॥
खट्वा ऋश्यः । महा ऋषिः । इति स्थिते—

२५ । ऋत्यकः । ४ । ३ । अकः ऋकारे लृकारे च
प्रादेशो वा भवति । खट्व ऋश्यः । खट्वश्यः । मह ऋषिः ।
महर्षिः । एवं सर्वत्रोदाहर्यं ॥ प्र ऋणं । दश ऋणं । ऋण ऋणं ।
कंबल ऋणं । वसन ऋणं । वत्सतर ऋणं । इति स्थिते—

१ अस्य स्थाने “अक्षादृहिण्यामैष्यक्तव्यः” इति वार्तिकं ।

२ अस्य स्थाने “स्वादीरीरेणोः” इति वार्तिकं ।

३ । अस्य स्थाने “प्रादृहोढोढ्येवैष्येषु” इति वार्तिकं ।

२६ । ^१प्रदशार्णकंबलवसनवत्सतरादृणे । ४ ।
 ३ । प्रादेरैप् भवति ऋणपरे । द्वयोरेकः । प्रार्ण । दशार्ण ।
 ऋणार्ण । कंबलार्ण । वसनार्ण । वत्सतरार्ण ॥ ऐपं बाधते
 पुनः प्रादेशः । तेन प्र ऋर्ण । दश ऋर्ण । इत्यादि ॥ सुख
 ऋतः । दुःख ऋतः । इति स्थिते—

२७ । ^२ऋते भासे । ४ । ३ । अवर्णाताद् ऋतशब्दे
 परतो द्वयोरेकः परस्य स्वासन्नः ऐप् भवति तौ चेन्निमित्तनैमित्त-
 कौ भासे भवतः । सुखार्त्तः । दुःखार्त्तः । सुखार्त्तः । दुःखार्त्तः ।
 भासे इति किम् ? सुखेनर्तः । दुःखेनर्तः ॥ इह एव तिष्ठ । अथ
 एव दृश्यते इति स्थिते--‘एङि परे’ इति वर्तमाने—

२८ । ^३एवेऽनियोगे । ४ । ३ । अवर्णातादेवशब्दे
 परतो द्वयोरेकः परोजादेशो भवत्यनियोगे । न चेत् स एव
 शब्दो नियोगविषयेऽवधारणे वर्तते । इहेव तिष्ठ । अथेव दृश्यते ।
 अनियोगे इति किं ? इहैवास्व । अत्रैव तिष्ठ माद्य गाः ॥ विंब
 ओष्ठी । स्थूल ओतुः ।

२९ । ^४वौष्ठौतौ से^४ । ४ । ३ । अवर्णातादोष्ठोत्वोः
 परयोः परोऽजादेशो वा भवति द्वयोरेकः । विंबोष्ठी । विंबौष्ठी ।
 स्थूलोतुः । स्थूलौतुः । से इति किं ? पर्यौष्ठं देवदत्त । पश्यौतुं

१ अस्य स्थाने ‘ऋणदशप्रवत्सतरकंबलवसनानामृणे’ इति
 वार्तिकं । २ । अस्य स्थाने महावृत्तौ-एतादृशमेव वार्तिकं वर्तते न
 तु सूत्रं ॥ ३ अस्य स्थाने महावृत्तौ-‘एवे चानियोगे पररूपं’ इति
 वार्तिकं । ४ अस्य स्थाने ‘ओत्वाष्ठयोः से वा पररूपं’ इति वार्तिकं ।

विन्भित्त ।

३० । सीमंतः केशेषु^१ । ४ । ३ । सीमंत इति निपात्यते केशविषये । सीमंतः । सीमंतः । अन्यत्र सीमांतोग्रामः ॥ तव ओंकारः । अद्य आ ऋकारः । अद्य आ ऋश्यताम् । अप एहि । अद्य ओदा ।

३१ । ओमाङ्गेः । ४ । ३ । अबर्णातादोम्राब्दे आङ्गदेशेऽचि परे द्वयोरेकः परोजादेशो भवति । तवोंकारः । अद्यर्कारः । अद्यश्यात् । अपेहि । अद्योदा ॥ लोक अग्रं । विद्या अंतं । दधि इदं । नदी ईहते । मधु उदकं । वधू उदरं । पितृ ऋषभः । पितृ ऋकारः । पितृ लृकारः । इति स्थिते—

३२ । स्वेऽको दीः । ४ । ३ । स्वेऽचि परतः अकः स्थाने द्वयोरेको दीर्भवति । लोकाग्रं । विद्यांतं । दधीदं । नदीहते । मधूदकं । वधूदरं । पितृषभः । पितृकारः ॥ मुने अत्र । साधो अत्र । मुने अनघ । साधो अनघ । पूर्वोऽमीत्यनुवर्तमाने—

३३ । पदेत्येङ्^२ । ४ । ३ । पदांतादेङ्गेऽकारादौ पदे परतः परः पूर्वो भवति । द्वयोरेकः । मुनेऽत्र । साधोऽत्र । मुनेऽनघ । साधोऽनघ । तकारः किं ? तयाहुः । पटवास्व । पदे इति किं ? नयनं । लवनं ॥ गो अग्रं इति त्रिः स्थिते—

३३ । गोर्वेङ्^३ । ४ । ३ । गोरेङ्गेऽति परतः एजादेशो

१ । अस्य स्थाने “सीमंतः केशवेशे” इति वार्तिकं । २ । अस्य स्थानं “एङ्गेऽति पदांतात्” ४ । ३ । ९६ । इति सूत्रं । ३ । ४ । अनयोः स्थाने—विभाषाऽन्यत्र । ४ । ३ । १०२ । इति सूत्रं ।

वा भवति । पक्षे अवोऽनक्षेचि, इति अवादेशो वा । गोऽग्रं । गवाग्रं । गो अग्रं । गो ईश्वरः । गो एषः । इति द्विःस्थिते-

३५ । अवोऽनक्षेऽचि^१ । ४ । ३ । गो शब्दस्य एङो-
ऽक्षशब्दवर्जितेऽचि परतोऽवादेशो वा भवति । गवाग्रं ।
गोऽग्रं । गवेश्वरः । गवीश्वरः । गवैषः गवेषः ॥ गो इंद्रः । गो
इंद्रदत्तः ।

३६ । ^१इंद्रे । ४ । ३ । गो शब्दस्य एङोऽव इत्यय-
मादेशो भवति इंद्रशब्दे परे । पृथक् सूत्रकरणात् नित्यं ।
गवेन्द्रः । गवेन्द्रदत्तः ॥ गो अक्षः ।

३७ । ^२वातायनेऽक्षे । ४ । ३ । गोशब्दस्य एङोऽक्ष-
स्थेऽचि परतो नित्यमवादेशो भवति वातायनेऽर्थे । गवाक्षः ।
वातायन इति किं ? गोऽक्षः ।

इति स्वरसंधिः ॥ २ ॥

अथ प्रकृतिसंधिः ।

एवं संघाविति प्रसक्ते प्रतिषेधोयमुच्यते-

३८ । ^३पान्नानितौ । ४ । ३ । पसंज्ञकादितिशब्द-
वर्जितेऽचि परतो द्वयोरेको यो विधिः प्राप्नोति स न भवति ।
कस्य पः ।

१ अस्य स्थाने "गोऱिंद्रेऽवङ्" ४ । ३ । १०१ । इति सूत्रं । २ अस्य
स्थाने न किमपि सूत्रं परं, विभाषाऽन्यत्र । ४ । ३ । १०२ । अत्रस्थ-
व्यवस्थितविभाषामवलंब्य कार्यं कृतं । ३ अस्य स्थाने "प्रकृत्याधि
दिपाः । ४ । ३ । १०३ इति सूत्रं ।

३६ । वाक्यटेः पः । ५ । ४ । वाक्यस्य टेः पो भवति । इत्यधिकृत्य—

४० । भोश्च प्रत्यभिवादेऽस्त्रीशूद्रे वा^१ । ५ । ३ । स्त्रीशूद्रविषयवर्जिते प्रत्यभिवादे वर्तमानस्य वाक्यस्य टेः पो वा भवति, भोशब्दस्य च । कः टिः ।

४१ । व्यंत्यादचः^२ । ५ । ३ । अचां मध्ये योऽत्योऽच तदादि शब्दरूपं टिसंज्ञं भवति । अभिवादये देवदत्तोऽहं भोः । आयुष्मान् एधिं देवदत्त ३ अतिचिरं । पक्षे संधिः ।

४२ । दूराद्धूते । ५ । ३ । दूराद् विप्रकृष्टाद्धूते आह्वयमाने यद्वाक्यं वर्तते तस्य वाक्यस्य टेः पो वा भवति । आगच्छ भो माणवक देवदत्ता ३ अत्र । आत्रज विश्वभूते ३ अत्र । पान्नानितावित्यतो नेति वर्तते ।

४३ । दिः^३ । ४ । ३ । दिसंज्ञकादचि परत यत्प्राप्नोति तन्न भवति । को दिः—

४४ । ईदूदेद्विदिः । १ । १ । ईकार ऊकार एकार इत्येतदंतो यो द्विः स दिसंज्ञो भवति । मुनी आसाते । पटू इह । अधीयेते आगमं ।

४५ । झः । १ । १ । अदसो दकारस्य स्थाने यः कृतो मकारस्तस्मात्परौ यौ ईदूतौ तौ दिसंज्ञौ भवतः । अमी अध्वाः । अमू इमौ ॥

१ । अस्य स्थाने “प्रत्यभिवादेऽशूद्रस्त्रिसूयके । ५ । ३ । ११ । इति सूत्रं । २ अस्य स्थाने “व्यंत्यादचष्टिः । १ । १ । ६५ । इति सूत्रं । ३ । अस्य स्थाने-प्रकृत्याचि दिपाः । ४ । ३ । १०३ इति सूत्रं ।

४३ । न्यजनाङ्^१ । १ । १ । निसंज्ञको योऽच् आङ्-
वर्जितः स दिसंज्ञको भवति । अ अपेहि । इ इन्द्रं पश्य । उ
उत्तिष्ठ । आ एवं किल तत् । आ एवमनुमन्यसे ।

ईषदर्थे क्रियायोगे, मर्यादाभिविधौ च यः ।

एतमाङ्ङं डितं विद्यात् वाक्यस्मरणयोरङ्ङित् ॥ १ ॥

ईषदर्थे-आ उष्णं । ओष्णं । क्रियायोगे-आ इहि । एहि ।
मर्यादायां-आ उदकांतात् । ओदकांतात् । अभिविधौ-आ
आर्येभ्यः । आर्येभ्यः यशोगतं समंतभद्रीयं ।

४७ । ओत् । १ । १ । ओकारांतो यो निः स दिसं-
ज्ञको भवति । अहो इति । उताहो इति । नौ इंद्रीयं ।

४८ । वेकोऽस्सेऽस्वे प्रः^२ । ४ । ३ । इकः स्थानेऽ-
स्वेऽचि परतः प्रादेशो वा भवति, न चेत् ताविगचौ एकत्र से
भवतः । दधि अत्र । दध्यत्र । शमि अत्र । शम्यत्र । प्रादेश-
सामर्थ्यादत्र यण् न भवति । अस इति किं ? नद्युदकं । वध्वा-
ननं । अस्व इति किं ? दधीदं । नदीयं ।

इति प्रकृतिसंधिः ॥ ३ ॥

अथ व्यंजनसंधिः ।

पिति कृति तुगित्यनुवर्तमाने-

१ अस्य स्थाने "निरेकाजनाङ् । १ । १ । २२ । इति सूत्रं ।
२ । अस्य स्थाने "विभाषेकोऽस्वे प्रश्च" । ४ । ३ । १८४ । इति
सूत्रं महावृत्तौ ।

४६ । छे च^१ । ४ । ३ । छकारे परतोऽजंतस्य तुगा-
गमो भवति । “स्तोः श्चुना श्चुः” इति तुकश्चुत्वं । देवच्छत्रं ।
इच्छति । म्लेच्छति ॥

५० । द्यो वा पदस्य^२ । ४ । ३ । पदसंबन्धिनो द्यश्छे
परतस्तुगागमो वा भवति । कन्याच्छत्रं । कन्याछत्रं । मुनी-
च्छया । मुनीछाया । द्य इति किं ? श्वेतच्छत्रं । पदस्येति किं ?
हीच्छति ॥ अच् आश्रितं । ककुप् अंतरं । सुवाक् आचार्यः ।
मधुलिट् भ्रमरः । तत्त्वविद् याति मोक्षं । इति स्थिते--पदस्ये-
त्यधिकृत्य—

५१ । झलो जश्^३ । ५ । ४ । झलः पदांते वर्तमा-
नस्य जश् भवति । अजाश्रितं । ककुबंतरं । सुवागाचार्यः ।
मधुलिट्भ्रमरः । तत्त्वविद्याति मोक्षं ॥ अज् मात्रं । ककुप
मंडलं । वाक् मधुरा । पट् नयाः । तत् नयनं । इति द्विःस्थिते-
पदस्येत्यधिकृत्य—

५२ । यरो डो वा डे । ५ । ४ । यरः पदांते वर्तमा-
नस्य डो भवति वा डे परतः । स्वासन्नः । कः पुनर्डेः ।

५३ । नासिक्यो डः । १ । १ । नासिकाकृतमनु-
रागमापद्यमाना वर्णाः जमडणनाः डंसंज्ञा भवन्ति । पक्षे-

१ अस्य स्थाने “छे । ४ । ३ । ६१ । इति सूत्रं । २ । अस्य
स्थाने “द्यः । ४ । ३ । ६३ ।” “वा पदस्य । ४ । ३ । ६४ । इति
सूत्रद्वयं । ४ । अस्य स्थाने “यरो डो विभाषा डे । ५ । ४ । १२५ ।”
इति सूत्रं ।

जश्त्वं । अञ्मात्रं । अज्मात्रं । ककुम्भंडलं । ककुम्भंडलं ।
वाङ् मधुरा । वाग्मधुरा । षण्णयाः । षड्णयाः । तन्नयनं । तदून-
यनं ॥ वाक् मयं । मधुलिट् मानं । इति स्थिते-

५४ । त्ये^१ । ५ । ४ । यरः पदांते वर्तमानस्य डो
भवति डसंज्ञादौ त्ये परतः । पुनर्वचनं नित्यार्थं । वाङ्मयं ।
मधुलिण्मानं ॥ अज् हलौ । ऋण्डुप् हुतं । वाक् हरति । षड्
हलानि । तत् हितं । इति द्विः स्थिते यय्यं परस्वमित्यधिकृत्य-
“स्थास्थंभोः पूर्वस्योदः” इति च प्रस्तुत्य-

५५ । भ्रयो हः । ५ । ४ । अतीतसूत्रं चतुष्टयविधानं
समंतभद्रस्याचार्यस्य मतेन विकल्पो भवति नान्येषां । स्वासन्न
इति महाप्राणस्योष्मणो हकारस्य स्थाने तादृश एव तद्गुणवर्ग-
चतुर्थो भवति । अज्जलौ । अज्जलौ । ऋण्डुभुतं । ऋण्डुब्
हुतं । वाग्घरति । वाग्हरति । षड्दलानि । षड्दलानि ।
तद्धितं । तद्हितं ॥ सुवाक् शोभते । ककुप् श्रूयते । मधुलिङ्
श्यामः । तत्श्वेतं । तत्श्लोकः । तत्श्मशानं । इति द्विः स्थिते-
ज्ञयः पदांतादित्यधिकृत्य -

५६ । शश्ल्लोऽमि । ५ । ४ । भ्रयः पदांतादुत्तरस्य
शकारस्य छकारो भवति अमि परतः । चतुष्टयं समन्तभद्रस्य-

१ । अस्य स्थाने नास्ति किमपि सूत्रं परं ‘यरो डो
विभाषा ङे । ५ । ४ । १२५ ।’ इति सूत्रे विभाषापदग्रहणसामर्थ्यात्
कार्यमस्य कृतं ।

स्येत्यनेन विकल्पो भवति । सुवाक्छोभते । सुवाक् शोभते ।
ककुब्च्छ्रूयते । ककुब्श्च्रूयते । मधुलिङ्घ्यामः । मधुलिङ् श्यामः ।
तच्छ्रूवेतं । तदक्षेतं । तच्छ्रूलोकः । तत् श्लोकः । तच्छ्रूमशानं ।
अमीति किं ? वाक्श्च्योतति ॥ कृङ् शेते । सुगण् शेते । इति त्रिः स्थिते-

५७ । ङ्णोः कुक् टुक् छुरि वा^१ । ५ । ४ । ङका-
रणकारयोः पदाते वर्तमानयोः यथासंख्यं कुक् टुक् इत्येतावागमौ
वा भवतः शरि परतः । उकार उच्चारणार्थः । ककार आदेशवि-
ध्यर्थः । तौ च किदंत इति अंते भवतः । कृङ्कशेते । कृङ्-
कृच्छेते । कृङ्शेते । सुगण्दृच्छेते । सुगण्दृशेते । सुगण्शेते ॥ भवान् शर
इति त्रिः स्थिते--

५८ । नशिश तुक् । ५ । ४ । नकारस्य पदाते वर्तमान-
स्य शकारे परे वा तुगागमो भवति । पूर्ववदुकारककारौ । स्तोः
श्चुना श्चुरिति तुकश्चुत्वं ।

५९ । नश्चापदांते झलि । ५ । ४ । नकारस्य
मकारस्य चापदांते वर्तमानस्य अं इति अनुस्वारो भवति झलि
परतः । इति नकारस्यानुस्वारः । तस्य च-

६० । ञ्यय्यं परस्वं । ५ । ४ । अं इति अनुस्वारो
ययि परतः परस्वं भवति । इति परस्वत्वं । भवाञ्छूरः । भवाञ्च्

१ अस्मिन् सूत्रे वा इति पदं महावृत्तौ न वर्तते ।

२ अस्य स्थाने-नश्चापदांतस्य झलि । ५ । ४ । ८ । इति सूत्रं ।

३ । अस्य स्थाने-यय्यनुस्वारस्य परस्वं । ५ । ४ । १३२ । इति सूत्रं
महावृत्तौ ।

शूरः । भवान् शूरः ॥ भवान् द्वादयति । भवान् ठकारीयति ।
भवान् थुडति । भवान् चरति । भवान् टीकते । भवान् त्तरति ।
इति द्विः स्थिते-पुमः स्वयं परे सिसुगिति प्रस्तुत्य-

६१ । नश्छ्व्यप्रशान् । ५ । १ । प्रशान्वर्जितस्य
नकारांतस्य पदस्य अम् परे छ्वि परतः सिगादेशः सुग्चागमः
पर्यायेण भवतः । ककारोऽतविध्यर्थः । उकार उच्चारणार्थः ।
इकारो रिस्योरिति विशेषणार्थः ।

६२ । रिस्योः^१ । ५ । ४ । पदाते वर्तमानयोः रेफसका-
रयोरिदितोः परयोर्यः पूर्वस्तस्य स्वासन्नडादेशो भवति । नकार-
स्यान्यत्रानुस्वारः । सकारस्य श्चुत्वे शकारः । ष्टुत्वे षकारः ।
भवाँश्छ्वादयति । भवाँश्छ्वादयति । भवाँष्टकारीयति । भवाँष्टकारीय-
ति । भवाँस्थुडति । भवाँस्थुडति । भवाँश्चरति । भवाँश्चरति ।
भवाँष्टीकते । भवाँष्टीकते । भवाँस्तरति । भवाँस्तरति ॥ अप्रशा-
निति किं ? प्रशान् चिनोति । नकारस्य श्चुत्वे अकारः । प्रशा-
ञ्चिनोति ॥ मयो वोच्युज इत्यधिकृत्य-

६३ । डमो डमुट् तु प्रात्^२ । ५ । ४ । प्रात् परो
यो डम् तदंताद् पदात् परस्याचो यथासंख्यं डमुडागमो भवति ।
उकार उच्चारणार्थः । टकारो देशविध्यर्थः । तु शब्दो नित्यार्थः ।
प्रत्यङ्ङास्ते । सुगाण्णिह । पचन्नयं । प्रादिति किं ? प्राडास्ते ।

१ । अस्य स्थाने नास्ति पृथक् सूत्रं परं नकारस्य स्थाने
ऽनुस्वारपूर्वं एव सकारो विधीयते ।

२ । अस्य स्थाने डमो नित्यं ड्मट् प्रात् । ५ । ४ । १६ इति ।

अचीति किं ? प्रत्यङ् शेते । अत्र पदाद्ग्रहणे नटणादि अनीश्वर इत्यादौ द्विर्भावो न स्यात् । कुतः संज्ञापूर्वविधेरसत्यत्वात् । हलीति आधिकृत्य--

६४ । नुग्मोञ्चं^३ । ५ ४ । नुको मकारस्य च पदात्ते वर्तमानस्य अं इति अनुस्वारो भवति हलि परतः । स चैको विदुः ॥ अकार उच्चारणार्थः । रंरंम्यते । पापं हंति । व्रतं रक्षति । धर्मं शृणोति । स्वर्गं साधयति ॥ हलीति किं ? इदमत्र । यद्यं परस्वमित्यधिकृत्य--

६५ । वा ऽनुक् पदान्तस्य । ५ । ४ । नुकः पदात्ते वर्तमानस्य मकारस्य च अं इति अनुस्वारस्य वा परस्वं भवति ययि परतः । चङ्कम्यते । चंक्रम्यते । दंद्रम्यते । दन्द्रम्यते । यंयम्यते । यँय्यम्यते । त्वङ्करोषि । त्वंकरोषि । त्वञ्चरसि । त्वं चरसि । त्वएटीकसे । त्वंटीकसे । त्वन्तरति । त्वं तरति । त्वम्पचसि । त्वंपचसि । त्वंयासि । त्वँय्यासि । त्वँव्वहसि । त्वं वहसि ॥ यद्यं परस्वमित्यधिकृत्य--

१ । अस्य स्थानं-माऽनुस्वारः । ५ । ४ । ७ इति, एवं च ततो नुद् । ५ । २ । १७० । अस्मिन् सूत्रे नुगिति पूर्वातकरणं कृतदीत्वस्यानु-वर्तमानस्य चस्य विशेषणे तत इति पदस्याभावंऽपि कार्यस्मिद्धौ नुडिति परादिकरणं द्वापयति “अस्मिन् प्रकरणे पूर्वातः आगमः स्वनिमित्तमंतरेणापि विक्रियते” तेनाल्लादापिप्यनुस्वारः । थंयम्यते रंरम्यते इति महावृत्तौ ॥

२ । महावृत्तौ अस्मिन् सूत्रे नुक्ग्रहणं नास्ति ।

६६ । तोर्लि । ५ । ४ । तवर्गस्य पदांतस्य लकारे परतः परस्वं भवति । तडिल्लोला । विद्युल्लता । भवाँल्लिखति विद्वाँल्लोकेशः ॥ रोरीत्यधिकृत्य अंतेऽरिति वर्तमाने खरीति कु-
प्वोरिति च प्रस्तुत्य-

६७ । = क = पौ च । ५ । ४ । खरभूतयोः कवर्ग-
पवर्गयोः परतो रेफस्य = क = प इत्येतावादेशौ भवतः अः
इति विसर्जनीयश्च । क = करोति । कः करोति । क = खनति ।
कः खनति । क = पठति । कः पठति । क = फलति ।
कः फलति ॥ रोरीत्यधिकृत्य अंतेऽरिति च प्रस्तुत्य-

६८ । शरि सश्च । ५ । ४ । रेफस्य सकारादेशो भवति
शरि परतः अः इति विसर्जनीयश्च । कश्शेते । कः शेते । कष्षंडः ।
कः षंडः । कस्सरति । कः सरति ॥ रोरीत्यधिकृत्य--

६९ छवि । ५ । ४ । रेफस्य सकारादेशो भवति छवि
परतः । कच्छादयति । कष्ठकारीयति । कस्थुडति । कश्चरति ।
कष्टीकते । कस्तरति ॥ कुप्वोस्तिभेस्सिरित्यधिकृत्य-

७० । 'इसुसोऽपेक्षायां । ५ । ४ । इंसंतस्य उंसंतस्य
च पदस्य संबन्धिनो रेफस्य कुप्वोः परतः सिरित्ययमादेशो भवति
वा स्थानिनिमित्तपदे चेदन्योऽन्यापेक्षाविषये भवतः । ईकारः
क्विणोः ससेः ष इति विशेषणार्थः । क्विणोः ससेः षः । नुष् शर्
इति च प्रस्तुत्य-

७१ । त्यादेशयोः । ५ । ४ । त्यसकारस्य आदेशस-
कारस्य च कवर्गादिश्रृंताच्च नुमःशरश्च परस्य षत्वं भवति ।
इति सेः षत्वं । सर्पिं = करोति । सर्पिः करोति । सर्पिष्करोति
सर्पिष्पिबति । सर्पिं = पिबति । सर्पिः पिबति । धनुष्वंडयति ।
धनुः खंडयति । धनु = खंडयति । धनुष्फलति । धनु = फलति ।
धनुः फलति । अपेक्षायामिते किं ? तिष्ठतु सर्पिः = पिब त्वमुदकं ।
तिष्ठतु सर्पिः पिब त्वमुदकं ।

७२ । स्तोः श्चुना श्चुः । ५ । ४ । सकारतवर्गयोः
शकारचवर्गाभ्यां योगे शकारचवर्गौ भवतः । सकारस्य शकार
चवर्गाभ्यां योगे शकारो भवति । तवर्गस्य शकारचवर्गाभ्यां योगे
चवर्गौ भवति । कश्शोभते । काश्चिनत्ति । मरुच्चरति । मरच्छि-
रति । धर्मविज्जयति । मज्जति । भृज्जति । बृहज्जषः । महा-
ञ्भृषः । तञ्जकारेण । तञ्जुजवे । स्तोःश्चुना श्चुरित्यनुवर्तमाने-

७३ । ष्टुना ष्टुः । ५ । ४ । स्तांः सकारतवर्गयोः
षकारटवर्गाभ्यां योगे षकारटवर्गौ भवतः । सकारस्य षकारटव-
र्गाभ्यां योगे षकारो भवति । तवर्गस्य षकारटवर्गाभ्यां योगे टवर्गौ
भवति । कष्पण्डः । कष्ठीकते । कष्ठीकारीयति । तट्टीकते । तट्टका-
रेण । तट्टीकते । तट्टौकते । तण्णकारेण । पदस्येत्याधकृत्य-

७४ । न तोष्पि । ५ । ४ । पदांतस्य तवर्गस्य षकारे
परतः टुत्वं न भवति । तीर्थकृत् षोडशः । महान्पण्डः । तौरिति
किं ? कष्पण्डिकः । न तौरित्यधिकृत्य--

७५ । शात् । ५ । ४ । शकारात् परस्य तोश्चुत्वं न भवति । प्रश्नः । किलश्नाति ॥ यशस् अमति । तेजस् दहति । इति स्थिते-पदस्येत्यधिकृत्य-

७६ । ससजुषो रिः । ५ । ४ । सकारस्य पदांतस्य सजुःशब्दस्य च रिर्भवति । इकारो हाशि रेरिति विशेषणार्थः । “ऋत उः” स्यत्योऽतः, इति चानुवर्तमाने-

७७ । ^१हशि रेः । ४ । ३ । अकारादुत्तरस्य रेफस्य उत्वं भवति हाशि परतः । पूर्ववदेपि कृते यशो अमति । तेजो दहति ॥ यशस् अत्र । तेजस् अत्र । पूर्ववद् रित्वे कृते-ऋत उः, स्यत्योऽतः, हाशि रेरिति वर्तमाने-

७८ । ^३अति । ४ । ३ । अकारादुत्तरस्य रेरुत्वं भवति अति अकारे परतः । पदे त्ये इत्यकारस्य पूर्वत्वे यशोऽत्र । तेजोऽत्र ॥ हे भगोर् अत्र । हे भोर् अत्र । हे अघोर् अत्र । देवार् आसते । धार्मिकार् आयान्ति । इति स्थिते-भगवद्भवत्वघवतो रिः काववस्यौ, इत्यनुवर्तमाने-

७९ । ओदाद् योऽशि^३ ५ । ४ । ओकारादनन्ताद्वर्णाच्च परस्य रेर्यकारादेशो भवति अशि परतः । हे भगोयत्र । हे भोयत्र । हे अघोयत्र । देवायासते । धार्मिकायायांति । ओदादिति किं ? मुनेरत्र । साधुरागतः । अशीति किं ? भोःकरोति ।

१ । २ । अनयोः स्थाने रेरङ्कशोः । ४ । ३ । १०० इति ।

३ । अस्य स्थाने ओदपूर्वस्य योऽशि । ५ । ४ । ४ । इति सूत्रं ।

कः खनति ॥ भगोय् अत्र । भोय् अत्र । पटव् उ । असाव् उ । तय् उ । तस्माय् उ । इति द्विः स्थिते--

८० । 'व्योऽस्पष्टः खं । ५ । ४ । प्रकृतादोकोरादवर्णाच्च परस्य वकारस्य वकारस्व चास्पष्टोऽव्यक्तश्रुतिरीषत्स्पष्टकरणः प्रशिथिलस्थानकरणः खं चादेशौ भवतोऽशि परतः । अशि ह्रस्वित्यमुत्तरत्र खवचनादिहाचि विकल्पः । किं खं ।

८१ । नाशः खं । १ । १ । नाशशब्देन प्रतिपाद्यमानस्यार्थस्य खमित्येषा संज्ञा भवति । इति खे कृते--

८२ । पूर्वत्रासिद्धं । ५ । ३ । पूर्वस्मिन् शास्त्रे कर्तव्ये परं शास्त्रं असिद्धं भवति । इति यकारवकारयोरसिद्धत्वात् अयवादिर्न भवति । भगोयँत्र । भगो अत्र । भोयँत्र । भो अत्र । पटवुँ । पट उ । असावुँ । असा उ । अर्थादचीति किं ? वृक्ष-वृश्चमाचक्षाणो वृक्षव् हसति ॥ पटव् इह । असाव् इदुः । तय् आहुः । तस्माय् आसनम् । इति त्रिःस्थिते--

८३ । वाऽनुव्यात् । ५ । ४ । अवर्णात्परस्य वकारस्य यकारस्य चास्पष्टः खं चादेशौ वा भवतः उञि वर्जिते अशि परतः । पक्षे तदवस्थाता । पटविह । पट इह । पटक्विह । असाविदुः । असा इदुः । असाविदुः । तयाँहुः । त आहुः । तयाहुः । तस्मायाँसनं । तस्मायासनं । तस्मा आसनम् । अनुञीति किं ? पटवुँ । पटउ । द्विरूपमेव ॥ भगोय् हसति । भोय् देहि । देवाय् यांति । वाताय् वांति । इति स्थिते--

१ । अस्य स्थाने व्योः खं वा । ५ । ४ । ५ । इति सूत्रं महावृत्तौ ।

८४ । हलि । ५ । ४ । अशि यो हल् तस्मिन् हलि परतः व्योः खं भवति । नित्यार्थं वचनं । भगो हसति । भो देहि । देवा यांति । वाता वांति । अशीति विशेषणं हलः किं ? वृक्षव् करोति ॥ पुनर् रात्रः । पटुर् राजा । इति स्थिते-दो ढि स्वमित्यनुवर्तमाने-

८५ । रो'रि । ५ । ४ । रेफस्य रिपरतः खं भवति ।

८६ । द्विखेऽणः^१ । ४ । ३ । ढकारस्य रेफस्य च खे सति पूर्वस्याणो दीर्भवति । इति दीत्वे कृते । पुना रात्रः । पटू राजा ॥ एषम् हसति । सम् जयति । इति स्थिते-दिवो हल्युदिति वर्तमाने-

८७ । तोऽनञ्से सात्सोः खं^२ । ४ । ३ । तकारस्य स्थाने यः कृतः सकारस्तस्मात् परस्य सोः खं भवति हलि परतः न चेत् स तकारस्थानिसकारो नञ्से वर्तमानः । एष हसति । स जयति जिनः । अनञ्से इति किं ? अनेषो हसात् । असो जयति ।

इति व्यंजनसंधिः ।

इति जैनेन्द्रप्रक्रियायां प्रथमः संधिः समाप्त ॥ १ ॥



१ । अस्य स्थाने द्विखे पूर्वस्याणो दीः । ४ । ३ । २१६ । इति ।

२ । अस्य स्थाने-हल्येतत्तदोरनञ्से ऽकोः सुखं । ४३ । १०९ इति ।

अथ नामनिर्णयमनुवर्णयिष्यामः ।

तत्र अजंताः पुंलिङ्गाः ।

तद्यथा—संव्यवहारप्रसिद्धयर्थं पुरुषैः संकेतितः शब्दो नाम । तत् द्विविधं । अजंतं हलंतं चेति । तदष्टविधमपि संभवति । पुंलिङ्गं स्त्रीलिङ्गं नपुंसकलिङ्गं स्त्रीपुंसकलिङ्गं पुंनपुंसकलिङ्गं स्त्रीनपुंसकलिङ्गं स्त्रीपुंनपुंसकलिङ्गं अलिङ्गं चेति । तत्र अजंतेषु पुंलिङ्गेषु प्रथममकारांतः पुंलिङ्गो धर्म इत्येष शब्दः स्वभावादेवैकत्वादि-वृत्तिमान् । अव्युत्पत्तिपक्षे—


८८ । अधु मृत् । १ । १ । ध्रुवर्जितमर्थवच्छब्दरूपं मृत् संज्ञं भवति । इति मृत्संज्ञां लभते । व्युत्पत्तिपक्षे पुनः—

८९ । कृद्दृत्साः । १ । १ । कृदंतं दृदंतं ससंज्ञकं च मृत्संज्ञं भवति । इति लब्धमृत्संज्ञकादतः त्यः पर इत्यधिकृत्य-इयाम्मृद इति च प्रस्तुत्य—

९० । स्वौजसमौद्ब्रष्टाभ्यांभिस्डेभ्यांभ्यस्डसि भ्यांभ्यस्डसोसाम्ड्योस्सुप् । ३ । १ । ड्यंतादावंतान्मृ-द्रूपाच्च परास्त्यसंज्ञामृत्वा स्वादयो भवन्ति । इति विधाना-दविशेषेण सर्वस्वादिप्रसंगे प्राप्ते 'भिडैकार्थे वाः' इत्येवमादिना लक्षणोऽस्ति स्वादीनां नियमः क्रियते । कर्णचक्रविडालिङ्गोऽस्मद्दु-ष्मदन्त्या, इति सुपश्चेति चानुवर्तमाने—

९१ । 'आप्परा विभक्तीहवचुः' १ । १ । अर्थ-

१ । अस्य स्थानं तासामाप्परास्तद्धलः । १ । १ । १ । ७ इति



वशात् विभक्तीपरिणाम इति सुपश्चेत्येतत्तांतं संपद्यते । सुपां त्रिशो भूत्वा स्थितानां विभक्तीशब्दस्य हलोऽचश्च यथासंख्यमाप्पराः अकारपराः पकारपराश्च संतः संज्ञा भवन्ति । इति तासां सुपां सप्ताविशेषसंज्ञाः क्रियन्ते । सु औ जस् इति वाः । अस् औद् शस् इति इप् । टा भ्याम् भिस् इति भा । डे भ्याम् भ्यस् इति षप् । ङसि भ्याम् भ्यस् इति का । ङस् ओस् आम् इति ता । ङि ओस् सुबिति ईप् ।

६२ । मिडैकार्थे वाः । १ । ४ । मिडंतेन पदेनैकार्थे समानार्थे वर्तमानात् ङ्यंतादाबंतान्मृद्रूपाच्च वा विभक्ती भवति । तस्याश्चावयवानां त्रयाणामपि 'एको द्विर्बहुश्चैकशः' इत्यनुवर्तमाने-

६३ । सुपश्च । १ । २ । सुपां त्रीणि त्रीणि वचनानि एकशः एको द्विर्बहुरित्येवं संज्ञकानि भवन्ति । इत्येकद्विर्बहुसंज्ञका विधीयन्ते । तेषां चावयवानां त्रयाणामपि संकरेण प्राप्तौ सत्यां नियमः क्रियते ।

६४ । साधने स्वार्थे । १ । २ । एकार्थे साधने स्वार्थे एकः सुर्भवति । द्वित्वविशिष्टेर्त्थे साधने द्विरौ भवति । बहुत्वविशिष्टेऽर्थे साधने बहुर्जम् भवति । एवं सर्वत्र । उकारजकारयोः "अप्रयोगीदिति" इत्संज्ञा । कार्यार्थमनयोरुपादानं, न प्रयोगे श्रवणार्थमिति निवृत्तिः । सकारादीनां प्रयोगे श्रवणार्थमुपादानमिति नेत्संज्ञा । उकारः 'सावनडुहः' इति विशेषणार्थः । जकारो जसीति विशेषणार्थः । धर्म स् इति स्थिते-

६५ । सुम्भिडंतं पदं । १ । २ । सुबंतं मिडंतं च यच्च-
ब्दरूपं तत्पदसंज्ञं भवति । इति पदसंज्ञायां पदस्येत्यधिकृत्य-
'ससजुषो रिरिति रिरादेशः । इकारो 'हशि रेः, इति विशेषणार्थः ।
रोरीत्यधिकृत्य—

६६ । अंतेऽः^१ । ५ । ४ । अंते विरामे अवसाने वर्तमानस्य
रेफस्य अः इति विसर्जनीयो भवति । इति विसर्जनीयः । अकार
उच्चारणार्थः । धर्मः तिष्ठति इत्यादि मिडंतं पदमभिसंबन्धनीयं ।
एवमुत्तरत्रापि । धर्म औ इति स्थिते आदेविति वर्तमाने—

६७ । एच्यैप् । ४ । ३ । द्वयोरेकः परस्य स्वासन्न ऐप्
भवति । धर्मौ । धर्म अस् इति स्थिते 'तदैचि परः, उस्यपदे'
इति चाधिकृत्य—

६८ । एप्यतः^२ । ४ । ३ । अकारस्य द्वयोरेकः परो भव-
त्यपद एपि परतः । इति पररूपे प्राप्ते 'यज्यतो दीः' इति अनु-
वर्तमाने—

६९ । जसि । ५ । ३ । गोरकारांतस्य दीर्भवति जसि परतः
इति दीत्वं भवति । स्वेको दीरिति पुनर्दीत्वं । पूर्ववद् रित्वं
विसर्जनीयश्च । धर्माः । तथा संबोधनार्थविवक्षायां मिडैकार्थं
वाः इति वाः भवति । तस्याः—

१ । अस्य स्थाने—विरामं विसर्जनीयः ५ । ४ । १८९ । इति
सूत्रं वर्तते । २ । अस्मिन् सूत्रे 'अपदे' इति पदमधिकं महावृत्तौ
३ । अस्य स्थानं—सुटि पूर्वस्वं । ४ । ३ । ८९ । नेच्यात् । ४ ।
३ । ९२ । इति सूत्रद्वयं प्राक्रियाभेदश्च वर्तते ।

१००। संबोधने बोध्यं । १ । ४। संबोधनेऽर्थे विहितायाः वायाः बोध्यमिति संज्ञा । प्रसिद्धतत्संबंधस्य व्यापारांतरं प्रत्यभिमुखीकरणं आमंत्रणं संबोधनं तत् चोतनार्थं हे भोः प्रभृतयः शब्दाः प्रागुपादीयन्ते । हे धर्म स् इति स्थिते—

१०१। 'सुष्किः' । १ । ४। बोध्यस्यैकवचनं सुः किसंज्ञा भवति । इति किसंज्ञा । 'व्योः खं वल्कौ, हल् ङ्याप्घः सुसिपत्यनच् 'केरेङ्ः' इति चानुवर्तमाने—

१०२। प्रात् । ४ । ३। प्रादुत्तरस्य केरनचः खं भवति । द्विवहोः पूर्ववत् । हे धर्म । हे धर्मो । हे धर्माः । किं तिष्ठसि । किं तिष्ठथः । किं तिष्ठथ इति गम्यते । धर्म इति त्रिः स्थिते—

१०३। कर्मणीप् । १ । ४। कर्मणि कारके इप् भवति । किं कर्म?

१०४। कर्त्राप्यम् । १ । २। कर्त्रा यदाप्यत्वेन विवक्षितमीप्सितानीप्सितोदासीनविकल्पं तत् कर्मसंज्ञं भवति । इत्येवमादि लक्षणो विहितः । तस्या एकोऽम् । द्विरौट् । बहुः शम् । टकारशकारयोरित्संज्ञा । टकारः सुडिति प्रत्याहारार्थः । शकारः शासिति विशेषणार्थः । सुटीदुतः प्राक् स्वमित्यधिकृत्य—

१०५। पूर्वोऽमि । ४ । ३। सुख्यमि परतः परः पूर्वो भवति द्वयोरेकः । औटि पूर्ववत् । 'स्वेको दीः', सुटीदुतः प्राक् स्वं, इति, चाधिकृत्य—

१०६ । शसि । ४ । ३ । शसि परतः प्राचोऽकः स्वं दीर्भवति द्वयोरेकः । इति दीत्वे कृत्वे--

१०७ ।^१नुंसि । ४ । ३ । शसो नकारादेशो भवति पुंसि पुंलिङ्गे गम्यमाने ।

१०८ । षो नो णोऽभिन्ने^२ । ५ । ४ । षकाररेफाभ्यां परस्म नकारस्य णत्वं भवत्यभिन्ने । इति णत्वं प्राप्तं । नांतरोयनप्रोदेशे इति चाधिकृत्य--

१०९ । क्षुभ्नाद्यन्तेषु^३ । ५ । ४ । क्षुभ्नादीनां पदस्यांत्ये च वर्तमानस्य नकारस्य णत्वं न भवति । इति निषिद्धं । धर्मम् । धर्मौ । धर्मान् । पश्येत्यादि क्रियासंबंधः । धर्म इति त्रिः स्थिते-संज्ञो भा वेरित्यनुवर्तमाने--

११० ।^४कर्तृकरणे । १ । ४ । कर्तरि करणे च कारके वर्तमानात् ड्याम्सृदः परा भा विभक्ती भवति । कः कर्ता । किं वा करणं

१११ । स्वतंत्रः कर्ता । १ । २ । इतरेषां कारकाणां साध्य-सिद्धिं प्रति प्रवर्तमानानां स्वातंत्र्येण प्राधान्येन यत् कारकं विवक्षितं तत् कर्तृसंज्ञं भवति ।

११२ । साधकतमं करणः । १ । २ । सिद्धेषु कारकेषु सत्स्व-पि साध्यायाः क्रियायाः साधकत्वं प्रकर्षेण यद्विवाहितं तत् कारकं

१ । अस्य स्थानं-नश्च पुंसि । ४ । ३ । ९१ । इति । २ । अस्य स्थाने-षो नो णः समाने । ५ । ४ । ८५ । इति । ३ । अस्य स्थाने क्षुभ्नादिषु । ५ । ४ । ११७ । अंतस्य । ५ । ४ । ११५ । इति । ४ । अस्मिन् भेति पदमधिकं महावृत्तौ ।

करणसंज्ञं भवति । तस्याः भाया एकष्टा द्विर्भ्याम् बहुर्भिस् ।
टकारः इत्संज्ञः स्येनात् ङष्टाङ्सीति विशेषणार्थः । स्वंको दी-
रिति दीत्वे प्राप्ते गोरित्याधिकृत्य-भिसोऽत ऐसिति चानुवर्त्य--

११३ । स्येनान्ङष्टाङ्सेः । ५।१। अकारांतस्य गोर्निमि-
त्तमूतानां ङस् टा ङसि इत्येतेषां यथासंख्यं स्य इन् आत् इत्येते
आदेशा भवन्ति । इति टा इत्येतस्य इन इत्ययमादेशो भवति ।
को गुः ?

११४ । यत्त्ये तदादि गुः । १।२। यस्य त्यः यत्त्यस्तस्मिन्
यत्त्ये परतः तदादि शब्दरूपं गुसंज्ञं भवति । पूर्ववदेप् । षो
नो णोऽभिन्ने इति णत्वं । भ्यामि-यञ्यतो दीरित्याधिकृत्य--

११५ । सुपि । ५ । २ । गोरकारांतस्य दीर्भवति यजादौ
सुपि परतः ।

११६ । भिसोऽत ऐस् । ५।१ । अकारांतस्य गोर्निमित्त-
भूतस्य भिस ऐसित्ययमादेशो भवति । पूर्ववैदप् । रित्वविसर्जनीयौ
च । धर्मेण । धर्माभ्यां । धर्मैः । कर्तरि प्रयोगे स्फीयते इत्यादिः
करणे त्ववाप्य इत्यादिका क्रिया संबध्यते । धर्म इति त्रिः स्थिते--

११७ । संप्रदानेऽप् । १।४ । संप्रदाने कारके वर्तमानात्
ङ्याम्भृदो अप् विभक्ती भवति । किं संप्रदानम् ।

११८ । कर्मणोपेयं संप्रदानं । १ । २। कर्मणा करणभूतेन
कर्त्ताप्येन गवादिना पारिभाषिकेण लौकिकेन वा पारिस्पंदात्मकेन
यदुपेयत्वेन चिवाक्षितं तत्कारकं संप्रदानसंज्ञं भवति । तस्या एको ङे ।

द्विभ्याम् । बहुभ्यम् । ङकार इत्संज्ञो ङेर्यः । इति विशेषणार्थः ।
मोरिति भिसोऽत ऐसिति च प्रस्तुत्य--

११६ । ङेर्यः । ५।१ । अकारांतस्य गोर्निमित्तमृतस्य ङे इत्ये-
तस्य य इत्ययमादेशो भवति । सान्निपातपरिभाषाया अनित्यत्वा-
त्सुपीति दीत्वं । भ्यामि पूर्ववद् । भ्यासि सुपीति दीत्वं प्राप्तं ।

१२० । वहौ भ्रल्येत् । ५।२ । गोरकारांतस्य झलादौ
बहुवचने परत एकारादेशो भवति । इति एत्वं च प्राप्तं । सुपीति
दीत्वं प्राप्तं तयोरुभयोरन्यत्र सावकाशयोरेकत्र समुदितयोस्तु-
ल्यवलयोः स्पष्टे सति परत्वविधिर्भवति । पूर्ववत् रित्वविसर्ज-
नीयौ । धर्माय । धर्माभ्याम् । धर्मेभ्यः । दीयते इत्यादि क्रिया-
भिगमः । धर्म इति त्रिः स्थिते--

१२१ । काऽपादाने । १ । ४ । अपादाने कारके वर्तमानात्
ङ्याम्मृदः का भवति । किमपादानं--

१२२ । ध्यपाये ध्रुवमपादानं । १ । २ । धियो बुद्धेरपायो
विभागो ध्यपायः । तस्मिन् ध्यपाये सति यत् ध्रौव्येन विवक्षितं
तत्कारकं अपादानंसंज्ञं भवति । तस्या एको ङसिः । द्विभ्याम् ।
बहुभ्यम् । ङकारेकारावित्संज्ञौ । ङकारः सोर्ङितीति विशेषणार्थः ।
इकारो ङयसेः स्मिस्मादिति विशेषणार्थः । स्पेनानङ्स्टाङ्सेरिति
ङ्सेरदादेशो भवति । स्वेको दीरिति दीत्वं । भ्यामि भ्यासि च पूर्व-
वत् । धर्मात् । धर्माभ्याम् । धर्मेभ्यः । अवरोहतीत्यादि
क्रियाऽवसायते । धर्म इति त्रिः स्थिते--

१२३ । ता शेषे । १ । ४ । शेषे विवक्षिते ज्याम्मृदः ता विभक्ती भवति । कर्मादीनामविवक्षा ततोऽन्यः स्वस्वाम्यादौः शेषः । तस्या एको ङम् । द्विरोस् । वहराम् । ङकारो ङस्ङ स्योरिति विशेषणार्थः । स्येनान् ङस्टाङसेरिति ङसः स्य इत्ययमादेशो भवति । वहौ श्ल्येदिति वर्तमाने--

१२४ । ओसि । ५ । २ । अकारांतस्य गोरेत्वं भवत्योसि परतः । इत्येत्वमयादेशो रित्वविसर्जनीयौ च । आम्यात्मनेः सुडिति वर्तमाने--

१२५ । प्रेल्स्वापचतुरो नुट् । ५ । १ । प्र इल् मु इत्येवं संज्ञेभ्यः आबंताच्चतुःशब्दाच्च नुडागमो भवत्यामि परतः । ङकारटकारयोरित्संज्ञायामुकारउच्चारणार्थः । टकारः टिदादिरिति विशेषणार्थः । स्वच्छिहस्याविष्टाष्टपञ्चभिन्नाङ्घ्रिन्नाङ्घ्रिद्रश्रुवक्ष्यस्वास्तिकस्य दीरिति गोरिति च प्रस्तुत्य--

१२६ । नाम्यतिसृचतसृ ॥ गोरंतस्य दीर्भवति नामि परतः तिसृ चतसृ इत्येतौ शब्दौ वर्जयित्वा पूर्ववत् नकारस्य णत्वम् । धर्मस्य । धर्मयोः । धर्माणाम् । फलमित्यादिशब्दप्रयोगः धर्म इति त्रिः स्थिते--

१२७ । ईषाधारे च^३ । १ । ४ । आधारे च कारके वर्तमानात् ङ्याम्मृद ईष विभक्ती भवति । कः पुनराधारः ।

१२८ । आधारोऽधिकरणम् । १ । २ । आध्रिते क्रियाऽस्मि-

१ । अस्य स्थाने ईषधिकरणे च । १ । ४ । ४४ । इति ।

चित्वाधारः । कर्तृसम्वायिन्याः शब्दनादिक्रियायाः कर्मसम्वायि-
न्यारच पञ्चनादिक्रियायाः अधिकरणत्वेन शोथर्थे विवक्षितः । त
आधारसंज्ञो भवति । तस्याः एको ङिः । द्विरोम् । बहुः सुप् ।
ङकारपकारयोरेत्संज्ञायां ङकारो “न्याम्पोर्ङेराम्” इति विशेष-
णार्थः । पकारः सुबिति प्रत्याहारार्थः । पूर्ववदेप् । ओसि च
ओसीति एत्वम् । सुषि बहौ झल्येदित्येत्वं । विवरणोः ससेष्वाः ।
नुमशर इति च प्रस्तुत्य-

१२६ । त्यादेशयोः । ५ । ४ । ४३ । त्यसकारस्यादेशस-
कारस्य च कवर्गादिणंताच्च नुमशरपरादुत्तरस्य षत्वं भवति । इति
षत्वं । धर्मे । धर्मयोः । धर्मेषु । चित्तं निधेहि इत्यादि क्रिया-
भिसंबंधः कार्यः । एवमकारांताः पुंलिङ्गाः शब्दाः सप्तविभक्ती
क्रियाभिसंबंधो योज्यः । परमस्ति प्रक्रियाविशेषः सर्वादिषु ।
तथाहि । सर्व । विश्व । उभ । उभयद् । अन्य । अन्यतर ।
इतर । डतर । डतम । त्व । त्वत् । नेम । सम । सिम । पूर्व ।
पर । अवर । दक्षिण । उत्तर । अपर । अधर । स्व । अंतर ।
त्यत् । तत् । यत् । अदम् । इदम् । एतद् । एक । द्वि । युष्मद् ।
भवत् । अस्मद् । किम् । इति सर्वादयः । तेषां युष्मदस्मद्-
वर्जितानां अभिधेयवत् लिङ्गं भवति । तस्त्रिलिङ्गं । तत्र यदा
पुंलिङ्गास्तदा योज्यन्ते विशेष्यन्ते च जसिङ्गसुडिङ्गस्याभिधेव ना-
न्यत्र धर्मादिभ्यः । सर्वः । सर्वौ । जसि सर्व असिति स्थिते-
गेभेरिति भिसोत ऐसिति स्त्रैः स्मैः इति च वर्तमाने—

१३० । जशः शी । ५ । १ । १४ । क्षिसंज्ञकस्याकारस्य गोर्निमित्तभूतस्य जसः स्थाने शीत्ययमादेशो भवति । शकार इत्संज्ञः शित्सर्वस्येति विशेषणार्थः । कः क्षिः ।

१३१ । स्निः सर्वादिः^१ । १ । १ । ४० । सर्वादयः स्निसंज्ञा भवन्ति । इति स्निसंज्ञायां “आदेप्” सर्वे । सर्वादीनामपि संबोधनमस्तीत्येके । हे सर्व । हे सर्वो । हे सर्वे । सर्वम् । सर्वो । सर्वान् । सर्वेण । सर्वाभ्याम् । सर्वैः । सर्व ए इति स्थिते-“डेर्यः” इत्यधिकृत्य—

१३२ । स्नेः स्मैः^२ । ५ । १ । १२ । स्निसंज्ञकस्याकारांतस्य गोर्निमित्तभूतस्य डे इत्यस्य स्मै इत्ययमादेशो भवति । सर्वस्मै । सर्वाभ्यां । सर्वेभ्यः । डसि—

१३३ । ड्यसेः स्मिन् स्मात्^३ । ५ । १ । १३ । खेरकारांतस्य गोर्निमित्तभूतयोः ङि असि इत्येतयोः यथासंख्यं स्मिन् स्मात् इत्येतावादेशौ भवतः । इति डसेः स्मात् । सर्वस्माद् । सर्वाभ्याम् । सर्वेभ्यः । सर्वस्य । सर्वयोः । आमि—

१३४ । आभ्यात्स्नेः सुट्^४ । ५ । १ । ३४ । खेरवर्णाताद् गोरामि परतः सुट् भवति । पूर्ववदेत्वं षत्वं च । सर्वेषाम् । सर्वासिन् । सर्वयोः । सर्वेषु । एवं विश्वोभोभयडन्यान्यतरेतर-

१ । अस्य स्थाने-सर्वादिः सर्वनाम । १ । १ । ३५ । इति सूत्रम् ।

२ । अस्य स्थाने-सर्वनाम्नः स्मैः । ५ । १ । १२ । इति ।

३ । अस्य स्थाने-ङसिङयोः स्मात्स्मिनौ । ५ । १ । १३ । इति ।

४ । अस्य स्थाने-आभ्यात्सर्वनाम्नः सुट् । ५ । १ । ३४ । इति

शब्दाः । टकारः स्त्रियां क्यर्थः । इतरइतमौ ल्यौ, तेन तदंताना कतरयतरततरैकतरकतमप्रभृतीनां ग्रहणं । तेषां स्वल्पेऽस्मि शब्दानां च सर्ववद् प्रक्रिया ।

१३५ । ^१समं सर्वयुक्ते । १ । १ । ४१ । सर्वाभे युक्ताभे च समशब्दः सर्वादिर्भवति । स च सर्ववद् ।

१३६ । ^२पूर्वपरावरदक्षिणोत्तरापराधराण्यस्त्री व्यवस्थायां । १ । १ । ४२ । स्वाभिधेयापेक्षावधिमिबभो व्यवस्था । तत्रैतानि असंज्ञायां सर्वादीनि भवंति ।

१३७ । ^३स्वमज्ञातिघनाख्यायां । १ । १ । ४३ । स्वशब्दः सर्वादिर्भवति, न चेत् ज्ञातिघनपर्यायः ।

१३८ । ^४बहिर्योगोपसंख्यानेऽपुर्थतरं । १ । १ । ४४ । बहिर्भावेन बहिष्ठेन बाधेन वा वस्तुना योगे उपसंख्याने उपसंख्यमाने च वर्तमाने अंतरशब्दः सर्वादिर्भवति न पुरि बहिर्योगेऽपि ।

१३९ । पूर्वादिरद् ङ्यस्योर्वा^५ । १ । १ । ४५ । पूर्वादयो नवाकारांता ङिङस्योः परतः सर्वादयो वा भवंति ।

१४० । ^६जसि । १ । १ । ४६ । जसि च विकल्पः । इति

१ । २ । ३ । ४ इमे योगाः गणपाठस्थाः न तु सूत्रपाठस्थाः महावृत्तौ ।

५ । ङिङस्योरतः । १ । १ । ४३ । इति सूत्रमस्य स्थाने ।

६ । अस्य स्थाने-पूर्वादयो नव । १ । १ । ४२ इति ।

जसङ्गसिद्धिष्वेव विशेषोऽन्वयत्र सर्वशब्दवत् । पूर्वे पूर्वाः ।
पूर्वस्मात् पूर्वात् । पूर्वस्मिन् पूर्वे । एवं परादयोऽपि नेयाः ।
त्यदादीनां ससानां अत्वस्य किमः कादेशस्य च विधानादकारां-
तत्वं । त्यद् इति स्थिते पूर्ववत्त्वादिः इतां च निवृत्तिः ।

“सुप्याष्टनः” इत्यधिकृत्य-

१४१ । त्यदादेरः । ५ । १ । १७७ । त्यदादीनामकारांता-
देशो भवति सुपि परतः । तास्थानेऽन्तेऽल इति दकारस्यात्वं ।
एप्यत इति पररूपं । त्यदादेर इति प्रस्तुत्य-

१४२ । तोः^१ सोऽन्ते सौ । ५ । १ । १८० । त्यदादीनां
तवर्गस्यान्ते वर्तमानस्य सकारादेशो भवति सौ परतः । सर्व-
शब्दवदन्यत् । स्यः । त्यौ । त्ये । हे स्य । हे त्यौ । हे त्ये ।
स्यं, त्यौ, त्यान् । त्येन, त्याभ्यां, त्यैः । त्यस्मै, त्याभ्यां, त्येभ्यः ।
त्यस्मात्, त्याभ्यां, त्येभ्यः । त्यस्य, त्ययोः, त्येषां । त्यस्मिन्, त्ययोः,
त्येषु । एवं तदादयोऽपि योज्याः । अदस् शब्दस्य तु विशेषः ।
अदस् इति स्थिते पूर्ववत्त्वादिः इतां च निवृत्तिः । तोस्सोऽन्ते
साविति अधिकृत्य-

१४३ । असौ । ५ । १ । १८१ । असावित्यदसः सकारस्य
औकारादेशो भवति । अत्वापवादः । सोश्च खं निपात्यते । तो-
स्सोऽन्ते साविति दकारस्य च सकारः । एच्यैप् । असौ ।
अदस् औ इति स्थिते-त्यदाद्यत्वे पररूपे ऐपि च कृते-

१ । अस्य स्थाने-तोः सः सावनन्ते । ५ । १ । १६४ इति सूत्रं

१४४ । दादुर्होमोऽदसोऽसेः । ५ । ३ । ११६ । अदसोऽ-
कारीभूतसकारांतस्य दकारात्परस्य वर्णमात्रस्य च उत्वं दकारस्य च,
मत्वमिति कर्तव्यं । स्वस्याभाव्योऽत्परः इति प्रथक् नञ्निर्देशात्,
भाव्योऽपि स्वस्य ग्राहको भवतीति स्वासन्न इति द्विमात्रस्थाकारस्य
द्विमात्र ऊकारो भवति । अमू । जसि अदे इति स्थिते—

१४५ । बहुष्वेरीः १ । ५ । ३ । ११६ । अदसो बहुत्वे
निष्पन्नस्य एकारस्य ईकारो भवति । उल्पापवादो दस्य च मत्वं ।
अमी । संबोधनेऽप्यविशेषः । अमि पूर्ववदत्वमत्वमुत्वं च । अमुं ।
श्रौटि पूर्ववद् । अमू । शसि दीत्वं न्युंसीति नत्वं । पूर्ववदन्वत् ।
अमून् । टा सुपि-अमु आ इति स्थिते -

१४६ । टो नाऽस्त्रियां^१ । ५ । २ । ११६ । सोः परस्य,
अस्त्रियां विहितस्य टा इत्येतस्य ना इत्यादेशो भवति । इति नाभावे
कर्तव्ये मुभावस्यासिद्धत्वादप्राप्ते सुलक्षणे नामावे—

१४७ । न मु टाविधौ । ५ । ३ । ३७ । टा इत्येतस्य
विधिष्ठाविधिस्तस्मिन् कर्तव्ये न मुभावोऽसिद्धः । इति नामावे-
कृते पुनर्मुत्वस्यासिद्धत्वात् सुपीति दीत्वे प्राप्ते टा इत्येतस्मिन्
विधिस्तस्मिन्निति च विग्रहे मुभाषस्य सिद्धत्वात् दीत्वं न
भवति । अमुना । भ्यामि सुपीति दीत्वे सत्युत्वं मत्वं च ।
अमूभ्यां ।

१ । अस्य स्थाने-बहाषीरेतः ५।३।८९। इति सूत्रं

२ । अस्य स्थाने-ग्राहो नाऽस्त्रियां । ५ । २ । ११३। इति सूत्रं ।

१४८ । इदमदसोऽकः^१ । ५ । १ । १६ । इदमदसित्येता-
 भ्यामककाराभ्यां परस्य मिसो न ऐस् भवति । मिस ऐस्मावाभा-
 वादेत्वमीत्वं च । अमीभिः । ऋयि उत्त्वमत्वयोरसिद्धत्वात् स्मै-
 मावः षत्वं च । अमुष्मै । अमूभ्यां । अमीभ्यः । अमुष्मात् ।
 अमूभ्यां । अमीभ्यः । अमुष्य । ओसि एत्वे अयादेशे च कृते
 उत्वं मत्वं च, अमुयोः । अमीषां । अमुस्मिन् । अमुयोः । अमीषु ।
 इदम् शब्दस्य तु भेदः । इदमिति स्थिते पूर्ववद् स्वादिविधिः । सौ-

१४९ । इदमो मः । ५ । १ । १८३ । इदमः सौ सुपि
 परतो मकारादेशो भवति । अत्वापवादः ।

१५० । पुंसीदोऽय् । ५ । १ । १८६ । पुंसि वर्तमानस्य
 इदम इद्वृत्तस्य अय् इत्ययमादेशो भवति । टा यत्वापवादः ।
 हल्ङ्यादिना सोः सं । अयं । त्यदाद्यत्वमन्यत्र ।

१५१ । इदः । ५ । १ । १८४ । इदमो दकारस्य मकारादेशो
 भवति सुपि परतः । इमौ । इमे । संबोधनेप्येवं । इमं । इमौ ।
 इमान् । टायां--

१५२ । टौस्यनोऽकः^२ । ५ । १ । १८७ । इदमः ककार-
 वर्जितस्य इद्वृत्तस्य अन इत्ययमादेशो भवति टा ओसि सुपि
 परतः । अनेन ।

१५३ । हलि स्वं । ५ । १ । १८७ । इदम इद्वृत्तस्य हलादौ
 सुपि परतः स्वं भवति । ततो दीत्वं । आभ्यां । भिसि पूर्ववद् ऐस्

१ । अस्य स्थाने—इदमदसोः सकोः । ५ । १ । ९ । इति ।

२ । अस्य स्थाने—अनाप्यकः । ५ । १ । १७० । इति सूत्रं ।

भावे निषिद्धे पुनरेत्वं । एभिः । अस्मै । आम्भ्यं । एभ्यः ।
अस्मात् । आम्भ्यां । एभ्यः । अस्य । अनयोः । एषां । अस्मिन् ।
अनयोः । एषु । इदम् इत्यन्वादेशे इति चाधिकृत्य—

१५४ । टौसिप्येतदश्चैनत्^१ । ५ । १ । १६० । इदम्
एतदश्च टा ओम् इप् इत्येतेषु परतः एनदित्ययमादेशो भवति
अन्वादेशे कथितानुक्चने । पूर्ववदत्वे पररूपत्वे च कृतेऽयमा-
देशः । एनेन । एनयोः । एनयोः । एनं । एनौ । एनान् ।
एतच्छब्दस्य एषः । एतौ । एते । इत्यादि नेयं । एकशब्दस्य
एकः, एकौ, एके इत्यादि सर्वशब्दवत् । यद्येकशब्दः एकत्व-
संख्यायां वर्तते तदैकवचनमेव सर्वासां । एकः । एकं । एकेन ।
इत्यादि । द्विशब्दस्य द्वित्ववाचित्वात् द्विवचनमेवात्वं च । द्वौ ।
द्वौ । द्वाभ्यां । द्वाभ्यां । द्वाभ्यां । द्वयोः । द्वयोः । किम् शब्दस्य—

१५५ । किमः कः । ५ । १ । १७८ । किमः क इत्ययमादेशो
भवति त्यदादिसंबन्धिनि सुपि परतः । कः, कौ, के इत्यादि नेयं ।
त्वद् युष्मद् भवद् अस्मद् शब्दानां अत्वाभावात् उच्यते
निश्चयः । सर्वादीनि असंज्ञायां सर्वादीनि भवति संज्ञायां तु न
भवति । सर्वनामा कश्चित् तस्मै सर्वायेत्यादि भवति । प्रथमा-
दीनां जसि विशेषोऽन्यत्र सर्वशब्दवत्—

१५६ । प्रथमचरमतयारूपार्द्धकतिपयनेमाः । १ ।
१ । ४७ । प्रथमादीनां तयांतस्य च तत्संबन्धिनि जसि चि संज्ञा

१ । अस्य स्थाने—टौसिप्येनवेतन्श्च । ४ । ३ । ११९ । इति सूत्रं ।

वा भवति । अद्या स्त्रिसंज्ञा तदा असः शीभावः । प्रथमे प्रथमाः । चरमे चरम्भः । द्वितये द्वितयाः । अल्पे अल्पाः । अर्द्धे अर्द्धाः । कतिपये कतिपयाः । नेमे नेमाः । नेमशब्दस्य सर्वादित्वादन्यत्र सर्वशब्दवत् । तीयस्यांतस्य डेङसिद्धिषु विशेषोऽन्यत्र धर्मशब्दवत् ।

१५७ । 'तीयो ङिति । १ । १ । ५३ । तीयत्यांतः शब्दो ङिति क्रायें कर्तव्ये ङि संज्ञो वा भवति । इति विकल्पेन स्मायादिः । द्वितीयस्मै द्वितीयाय । द्वितीयस्मात् द्वितीयात् । द्वितीयस्मिन् द्वितीये । एवं तृतीयशब्दः इति । आकारांतः क्षीरपाशब्दास्त्रिगस्तत्र पुलिंगो नीयते । पा पाने । पा इत्येषा प्रकृतिः पानार्थे वर्तते । इत्युक्तार्थत्वात् पानशब्दस्य निवृत्तिः । पा इति स्थिते । तस्याः—

१५८ । भूवादयो धुः । १ । २ । १ । मू इत्येवमादीनां चुरादिपर्य्यतानां पाठतोऽर्थतश्च परिच्छिन्नानां^२ धुसंज्ञा भवति । धुसंज्ञायां सत्यां क्षीरमित्युपपदं । ततः कर्मणीत्यम् । क्षीरं पिबति इति विग्रहे—त्यः षर इति धोरिति कर्मणीति क्वचिदिति चानुवर्तमाने—

१६६ । क्विप् । २ । २ । ७४ । कर्मणि वाचि धोः क्वचित् क्विवित्ययं त्यः परो भवति । स च—

१६० । कृत्^३ कर्तर्यभिः । २ । ४ । ४७ । भिर्वर्जितः

-
- १ । अस्य स्थाने तीयस्य ङिति । १ । १ । ४४ । इति सूत्रं ।
 २ । अस्य स्थाने "परितात्मनां" इति पाठः । (क) पुस्तके वर्तते ।
 ३ । अस्य स्थाने कर्तरि कृत् २ । ४ । ५२ । इति सूत्रं ।

कृतसंज्ञस्त्यः कर्तरि भवति । क्विप् पुनः कृत् ।

१६१ । कृदमिङ् । २ । १ । ६६ । मिङ्वर्जितो धोर्किदि-
तस्त्यः कृतसंज्ञो भवति । इति कर्तरि भवति । स सर्वो ऽप्रयोगीत् ।
ककारः किङ्तीति विशेषणार्थः । वकारः प्राक्त्वेर्वा ऽसम इति
सति साम्ये बाधनार्थः । इकारः उच्चारणार्थः । पकारः पिति
कृति तुगिति विशेषणार्थः । ततः कृदंतस्य मृतसंज्ञायां स्वादि-
विधिः प्राप्तः । क्षीर अम् पा इति स्थिते सुप् सुपेत्याधिकृत्य-

१६२ । वागमिङ् । १ । ३ । ८५ । मिङ्वर्जितं वाक्संज्ञं
कृदंतनोत्तरपदेन सह नित्यं षसो भवति । अमिङिति प्रतिषेधवचनं
ज्ञापकं तिवाक्कारकाणां कृद्भिः सह सुबुत्पत्तेः प्राक् एव सो
भवतीति । किं वाग्संज्ञं ।

१६३ । ईपा वाक् । २ । १ । ६७ । तत्र धोरधिकारे
ईपा निर्दिष्टस्य वाक् संज्ञा भवति । इति वाक् संज्ञा ।

१६४ । सुपो धुमृदोः । १ । ४ । १६७ । धुमृदोरवयव-
भूतस्य सुप उप् भवति । इति सुप उप् ।

१६५ । धोक्तं पूर्वं । १ । ३ । १०६ । साधिकारे वया
विभक्त्योक्तं पूर्वं प्रयोक्तव्यं । इति क्षीरशब्दस्य पूर्वनिपातः ।
क्षीरपा इत्येतस्मात् स्वादिविधिः सुटि नास्ति विशेषः । क्षीरपां,
क्षीरपौ, क्षीरपाः । संबोधनेष्वेवं । क्षीरपां, क्षीरपौ । शसादा-

१ । अस्य स्थाने-ईपात्र वाक् । २ । १ । ७९ इति सूत्रं ।

२ । अस्य स्थाने-धोक्तं न्यक् । १ । ३ । ९३ इति सूत्रं ।

बजादौ । मस्येत्यनोस्वमंबस्फादित्यधिकृत्य-

१६६ । आतो ऽनापः^१ । ४ । ४ । १३८ । असंज्ञकस्या-
कारांतस्य स्वं भवति आपं वर्जयित्वा । कः पुनर्भः-

१६७ । यच्चि भः । १ । १२ । १२० । यकारादावजादौ च
धवर्जिते स्वादौ परतः पूर्वं असंज्ञं भवति । इति असंज्ञायां क्षीरपः,
क्षीरपा । हलादावविशेषः । क्षीरपाभ्यां, क्षीरपाभिः । क्षीरपे,
क्षीरपाभ्यां, क्षीरपाभ्यः । क्षीरपः, क्षीरपाभ्यां, क्षीरपाभ्यः । क्षीरपः,
क्षीरपोः, क्षीरपां । क्षीरपि, क्षीरपोः, क्षीरपासु । स्त्रियामप्येवं
रूपं । तथा सोमपादयः । इकारांतः पुङ्गिगो मुनिशब्दः । मुनि
इति स्थिते स्वादयः । सोरित्वविसर्जनीयौ । मुनिः । औकारयोः ।

१६८ । सुटीदुतः प्राक्स्वं । ४ । ३ । १०६ । प्राचः
पूर्वस्येकारस्योकारस्य च स्वं दीर्भवति अजादौ सुटि परतः । द्वयो-
रेकः । इति दीत्वं । मुनी । जसि । प्रस्यैप् कवित्यधिकृत्य-

१६९ । जसि । ५ । २ । ११६ । प्रांतस्य गोरेब् भवति
जसि परतः । मुनयः । संबोधने कौ ।

१७० । प्रस्यैप् कौ । ५ । २ । ११५ । प्रांतस्य गोरेब् भवति
कौ परतः । “व्योः स्वं बल्काविति” “हल्क्याभ्यः सुसिप्त्यन-
च्” इति प्रस्तुत्य-

१ । अस्य स्थाने “आतो धोः” इति सूत्रं । २ । अत्र प्रक्रियाभेद-
स्तावत् स्थानिसूत्राणि तु “सुटि पूर्वस्वं । ४ । ३ । ८९ । नेच्यात् ।
४ । ३ । ९२ । धो जसि च । ४ । ३ । ९३ ।” इति महावृत्तौ

१७१ । केरेडः । ४ । ३ । ६५ । एङंतात्परस्य केरनचः
खं भवति । इति सोः खं । द्विवहोः पूर्ववत् । हे मुने । हे मुनी ।
हे मुनयः । अमि पूर्ववत् । मुनी । मुनी । शसि दीत्वनत्वे-मुनी-
न् । टायां-टो नाऽस्त्रियामिति नाभावः । मुनिना । हलादाववि-
शेषः । मुनिभ्यां । मुनिभिः । डेडसिडसु प्रस्यैवित्यधिकृत्य-

१७२ । सोडिति^१ । ५ । २ । ११८ । स्वन्तस्य गोरेष्
भवति ङादौ सुपि परतः । किं नाम सु । “ड्वौ स्यात्स्यौ मुः”
“डिति प्रश्नेति च प्रस्तुत्य--

१७३ । ^२स्वसखिपति । १ । २ । ११० । ड्वोर्यः प्रःस
सुसंज्ञो भवति सखिपतिशब्दौ वर्जयित्वा । इति सुसंज्ञा ।
मुनये । मुनिभ्यां । मुनिभ्यः । “पदेत्येडः” इत्यधिकृत्य—

१७४ । ^३डसिडस्योः । ४ । ३ । १११ । एङः परयोः डस्
डसीत्येतयोरिति परतः परः पूर्वं भवति द्वयोरकः । मुनेः । मुनिभ्यां ।
मुनिभ्यः । मुनेः । मुन्योः । मुनीनां । न्याम्पौर्द्धेराभित्यनुवर्तमाने-

१७५ । ^४सोडौ । ५ । २ । १२५ । स्वन्तात् गोः परस्य
डेडावित्ययमादेशो भवति । डकाराष्टित्वार्थः । अस्येति स्वमिति
चानुवर्तमाने-

१ । ‘सोडि’ इति पाठो मद्रासीयसूत्रपाठे शब्दानर्णवचंद्रिकायां
अवर्तते ।

२ । अस्य स्थाने-“स्वसखि । १ । २ । ९६ । पतिः से । १ । २ ।
९७” इति सूत्रद्वयं ।

३ । अस्य स्थाने “डसिडसोः । ४ । ३ । ९७ इति सूत्रं ।

४ । अस्य स्थाने-“भौदृष्व सोः । ५ । २ । ११२ । इति सूत्रं ।

१७६। डिति टं: १। ४। ४। १३। ६९। गोर्धस्व टे: खं भवति
डिति परतः । इति टिखं । मुनौ । मुन्योः । मुनिषु । एवं रवि-
कविक्रलिवालिकेलिवन्हग्निवृष्टिक्रमिध्वनिदधिकपिप्रमृतयः । सखि-
शब्दस्याभिधेयार्त्तिस्य विशेषः । सखि इति स्थिते स्वादिविधिः ।
सखितोऽकावित्यधिकृत्य—

१७७। डन्सौ । ५ । १। ७४। सखिशब्दस्य गोर्निमि-
त्तभूते क्विर्जिते सौ परतो ड्नित्ययमादेशो भवति ।

१७८। अन्तास्थानेऽन्तेलः । १ । १ । ५४। तायाः स्थाने
विधिरुच्यमानोऽन्ते वर्तमानस्यालः स्थाने भवति । इति अन्तेलः
स्थाने विज्ञाते पुनरनेकवर्णः सर्वस्य इति सर्वस्य प्राप्ते—

१७९। डित् । १ । १ । ५५ । डिदेवानेकाल् अन्त्यस्यालः
स्थाने भवत्यतोऽन्यः सर्वस्य । इति नियमेन अन्त्यस्य इकारस्य स्थाने
भवति । ङकारोऽप्रयोगीत्संज्ञायां ङिदिति विशेषणार्थः । हल्ङ्या-
दिना सोः खं । दीः इति गोः इति “नोङः” इति च प्रस्तुत्य—

१८०। घेऽकौ । ४ । ४ । ६। क्विर्जिते घे परतो गोर्नोङो
दीर्भवति । त्यखे त्याश्रयमिति सुबन्तं पदं । पदस्येत्यधिकृत्य—

१८१। ङो मृदन्ते खं । ५ । ३ । ४३। मृदः परस्याते-
ऽवयवे वर्तमानस्य नकारस्य खं भवति । सखा । मुटि “श्रोतो
णित्” इत्यनुवर्तमाने—

१। अस्य स्थाने “टेः । ४। ४। १२७।” इति सूत्रं ।

२। अस्य स्थाने “अनङ् सौ । ५। १। ७०।” इति सूत्रं ।

३। अस्य स्थाने एतादृशमेव सूत्रद्वयं ।

४। अस्य स्थाने नखं मृदन्तस्याकौ । ५। ३। ३० इति सूत्रं ।

१८२ । सखितोऽकौ । ५ । १ । ७३ । सखिश्चब्दात्परं
धं किवर्जितं णित् भवति । मृजेरैवित्यधिकृत्य-

१८३ । डिणस्थश्चः । ५ । २ । ३ । गोरजंतस्य अकारणका-
रानुबन्धे त्ये परत ऐच् भवति । आयादेशः । सखायौ । सखावः ।
संबोधनेऽप्येवं । अकाविति प्रतिषेधात् छन्न भवति । ततः
प्रत्येप् कावित्येप् केश्च खं । द्विवहोः पूर्ववत् । हे सखे । हे स-
खायौ । हे सखायः । सखायं । सखायौ । शसि पूर्ववत् सखीन् ।
टायां स्वसखिपतीति सुसंज्ञाप्रतिषेधाच्च नाभावः । सख्या । हला-
दाबविशेषः । सखिम्बां । सखिभिः । ङेऽपि सुसंज्ञाविरहात्
एच् न भवति । सख्यं । सखिभ्यां । सखिभ्यः । ङसिङसोः
“ङसङस्योरिति” “ऋत उत्” इति च प्रस्तुत्य-

१८४ । ख्यत्योऽतः^३ । ४ । ३ । ११३ । ख्य त्य इत्ये-
ताभ्यां अनङ्काभ्यां परस्य ङसङस्योरकारस्य उत् भवति । अत-
इति स्थानिनिर्देशात् द्वयोरेक इति निवृत्तः । सख्युः । सखिभ्यां ।
सखिभ्यः । सख्युः । सख्योः । सखीनां । औ “न्याम्भेर्ङेरामिति
“इदुतः” इति च प्रस्तुत्य-

१८५ । औः^३ । ५ । २ । १२४ । इदुञ्चां परस्य डेरौ-
कारो भवति । सख्यौ । सख्योः । सखिषु । पति शब्दस्य सुटि मुनि

१ । अस्य स्थाने-“सख्युरकौ । ५ । १ । ७९ । इति सूत्रं ।
२ । अस्य स्थाने-“ख्यत्यादतः । ४ । ३ । ९९ । इति सूत्रं ।
३ । अस्यापि कार्यं “औदृच्च सोः । ५ । २ । ११२ ।” इति योगे-
नैव कृतं ।

शब्दबदन्यत्र सस्त्रिशब्दवत् । पतिः । पती । पतयः । हे पते ।
हे पती । हे पतयः । पतिं । पती । पतीन् । पत्या । पतिभ्यां ।
पतिभ्यः । पत्युः । पतिभ्यां । पतिभ्यः । पत्युः । पत्योः । पतीनां ।
पत्यौ । पत्योः । पतिषु । त्रिशब्दोऽभिधेयलिङ्गः । अतो बहुव-
चनमेव आदक्षभ्यः संख्याबहुविषये त्यविधानात् । त्रयः । त्रीन् ।
त्रिभिः । त्रिभ्यः । त्रिभ्यः । त्रामि-

१८६ । त्रेःत्रयः । ५ । १ । ३५ । त्रिशब्दस्य त्रय इत्य-
यमादेशो भवति आमि परतः । पूर्ववद् नुद् दीत्वं णत्वं च । त्रया-
णां । त्रिषु । कतिशब्दस्याव्यक्तलिङ्गस्य विशेषः । किमम् इति
स्थिते का संख्या मानमेषां इति विगृह्य-

१८७ । किमश्च स्येर्द्धतिश्च^१ । ३ । ४ । २१० । स्यिः
संख्या यन्मानं तद्वाचिनः किम् शब्दात् तदिति वासमर्थात् यद् तद्भ्यां
च अस्येति तार्थे ङितिस्त्यो भवति षतुश्च । ङकारद्विसार्थः । सुपो
धुमृदोरिति सुबुप् । बहुविषयत्वाद्बहुवचनमेव भवति । जम्शसोः
शिरिति वर्तमाने-

१८८ । उबिलः । ५ । १ । १६ । गोरिस्संज्ञकात् परयो-
र्भ्रशसोः उब्रवति । क उप् ।

१८९ । ष्यांता चेल्^२ । १ । १ । ३६ । षकारांता नकारांता
च वा संख्या ङातित्यांताश्च इल् संज्ञा भवन्ति । इति इल् संज्ञा ।

१ । अस्य स्थाने- 'किमः । ३ । ४ । १६३ । संख्या परिमाणे
ङतिश्च । ३ । ४ । १६४ ' इति च सूत्रं ।

२ , अस्मिन् सूत्रे चेति पदं नास्ति महावृत्तौ

कति तिष्ठति । कति पश्य । कतिभिः । कतिम्बः । कतिम्ब्यः ।
कतीनां । कतिषु । एवं यत्तदोर्यतिततिशब्दौ तन्नैयौ । ईकारांतो-
ऽभिधेयलिङ्गो ग्रामणीशब्दः । णिन् प्रापणे । इति णिन् अकारो-
ऽप्रयोगीत् मितः फलेशे इति विशेषणार्थः । पूर्ववद् धुसंज्ञायां—

१६० । घ्वादेः षणोऽष्ट्याष्टिवृष्वस्कः स्नं ' ४।३ ।
६२ ष्याष्टिवृष्वष्कवर्जितस्य धोरादिभूतस्य षकारस्य णकारस्य च
यथासंख्यं सकारो नकारश्चादेशो भवति । ग्रामशब्दात्कर्मणीप् ।
ग्रामं नयतीति विगृह्य—“क्वचित् क्विबिति” क्विप् । स च
प्रतिलब्धकृतसंज्ञः कर्तरि भवति । पूर्ववदप्रयोगीत् प्रयोजयति ।
वागमिष्ठिति सविधिः । सुपो धुमृदोरिति सुबुप्, वोक्तं पूर्वमिति
ग्रामशब्दस्य पूर्वनिपातश्च ।

१६१ । ग्रामाग्रानीः । ५।४। १०५ । ग्राम अग्र शब्दा-
भ्यां परस्य नीनकारस्य णत्वं भवति । इति णत्वं । पूर्ववद् स्वादि-
विधिः सोरित्वविसर्जनीयौ । अजादौ-यणीन् इत्यधिकृत्य—

१६२ । एर्गिवाक्चादुङोऽमुघियः । ४।४। ८२ ।
मिनाक्चाद् परो यो उङ् तस्मात्परस्य इवर्णस्य यणादेशो भवति
मुघिशब्दं वर्जयित्वा । हलादावविशेषः । ग्रामणीः । ग्रामण्यौ ।
ग्रामण्यः । संबोधनेऽप्येवं । ग्रामण्यं । ग्रामण्यौ । ग्रामण्यः । ग्रामण्या ।
ग्रामणीभ्यां । ग्रामणीभिः । ग्रामण्ये । ग्रामणीभ्यां । ग्रामणी-

१ । अस्य स्थाने 'घ्वादेः षः सः । ४।५। ३ । ञां नः । ४३।५४ ।
'ह्रस्वसिद्धिर्कृतिप्रययतीनां प्रतिषेधो वक्तव्यः' इति धातुवत्त्वम् ।

भ्यः । आमण्यः । आमणीभ्यां । आमणीभ्यः । आमण्यः । आमण्योः ।
आमण्यां । औ —

१६३ । न्याम्मोर्केराम् १ । ५ । २ । ११६ । नीदित्येतस्मात्
आबंतात् मुसंज्ञकाच्च परस्य डेः आमित्ययमादेशो भवति ।
आमण्यां । आमण्योः । आमणीषु । एवं अग्रणी प्रभृतयोऽपि योज्याः ।
स्त्रीलिङ्गेष्वेवमेव । उनीशब्दस्य भेदः । णीञ् इति स्थिते नत्वं
तस्य गिना योगः । को गिः । प्रादिरिति वर्तमाने—

१६४ । क्रियायोगे गिः । १ । २ । १५७ । क्रियायां
ध्वयेन योगे संबन्धे सति प्रादयो गिसंज्ञा भवन्ति । के पुनः प्रादयः ।
प्रपराऽपसमन्ववनिर्दुरव्याङ् न्यधयोऽप्यतिसूदभयश्च । प्रतिना सह
लक्षयितव्याः पर्युपयोरपि लक्षणमत्र ॥१॥ इति विंशति प्रादयः ।

१६५ । तिः । १ । २ । १५८ प्रादयः तिसंज्ञाश्च भवन्ति ।

१६६ । प्राग् घोस्ते । १ । २ । १७५ । ते गितिसंज्ञाः
शब्दाः घोः प्राग् प्रयुज्यन्ते । इति पूर्वप्रयोगनियमः । तत्तस्सा-
त्त्राशः कृत्वमसुष्वद्गाम्त्कांतुमसुम्भिडाभवित्यन्यक्स्वरादयो शि-
रित्युच्चब्दस्य शिसंज्ञायां सत्यां सुपो शिरित्युपचनसामर्थ्यात्
सुः तत् उप् । नयतीति विगृह्य-पूर्ववद् क्विवादिः । उत् सू नी
इति स्थिते—

१६७ । तिक्वाङ्दुः १ । ३ । ८३ । तिसंज्ञाः कुः
आङ् दुम् इत्येते च शब्दाः समस्यन्ते नित्यं षसो भवति । पूर्ववद्

१ । अस्य स्थाने “डेराम् भवानीभ्यः । ५ । २ । ११०” इति
सूत्रं । २ । अस्य स्थाने “तिक्प्रदयः । १ । ३ । ८१” इति महावृत्तौ

सुधुप् पूर्वनिपातश्च । करो को वा के इति लकारस्य नत्वं । उच्ची
इत्यतः पुनः स्वादयः । उच्चीः । उच्च्यौ । उच्च्यः । आग्रहीशब्द-
वत् । स्त्रीलिङ्गेऽप्येवं रूपं । नीशब्दस्य भेदः । नीञ् इति
पूर्ववन्नत्वे क्विविधिः । नी इत्यतः स्वादयो इत्त्वद्वयविशेषः ।
अजादौ तु—

१६८ । हल्शुधुञ्चोऽचीयुच्योः । ४ । ४।७५ । हलः
परः श्नु धु भ्रु इत्येतेषां इवर्णोवर्णयोरचि परतः इय् उच् इत्येतौ
आदेशौ भवतः । नीः । नियौ । नियः । संबोधनेऽप्येवं ।
नियं । नियौ । नियः । निया । नीभ्यां । नीभिः । निये ।
नीभ्यां । नीभ्यः । नियः । नीभ्यां । नीभ्यः । नियः । नियोः ।
नियां । नियां । नियोः । नीषु । स्त्रीलिङ्गेऽपि समानं रूपं । सुधी-
शब्दस्य विशेषः । ध्यै स्मै चिंतायां । डुधाञ् धारणे च ।
डुकारअकारयोरप्रयोगीत्वात् डुकारो ड्वितः क्त्ररिति विशेष-
णार्थः । अकारो दविध्यर्थः । प्राक् सुशब्दः प्रयुज्यते । सुध्या-
यति सुदधातीति वा सुधीः । अत एवाऽसुधिय इति निपातनात्
रूपसिद्धिः । सुधीः । सुधियौ । सुधियः । इत्यादि नीशब्दवत् ।
एवं सुश्र्यादयः ।

उकारांतः पुलिङ्गः कारुशब्दः स च मुनिशब्दवत् । कारुः ।
कारू । कारवः । इत्यादि । एवं बाहुमानुकेतुकंतुतंतुपटुप्रभृतयो
नेयाः । क्रोष्टुशब्दस्य विशेषः । क्रोष्टु इति स्थिते स्वादयः ।

१ । अस्य स्थाने 'श्नुधुञ्चोऽचीयुच्योः' इति सूत्रं ।

“एधे” इति “साखितोऽकाविति” चाधिकृत्य—

१६६ । *तृज्वत्क्रोष्टुः । ५ । १ । ७६ । क्रोष्टुशब्दः
तृजंत इव भवति किवर्जिते धे परतः । इति तृज्वद्भावे सति
“हन्सौ” इत्यधिकृत्य—

२०० । अदुंशानस्पुरुदंशोऽनेहसां । ५ । १ । ७५ ।
अकारांतानां उशनस् पुरुदंशस् अनेहस् इत्येतेषां च किवर्जिते
सौ परतः हन्नादेशो भवति । “तास्थानेऽतेलः” इति सिद्धे
ङिदिति नियमेन अंत्यस्य भवति । पूर्ववद् हकारस्य निवृत्तिः ।
सोश्च खं । धेऽकाविति दीत्वं । नो मृदते खमिति नखं । क्रोष्टा ।
औटि । “प्रस्यैप् कौ” इत्यनुवर्तमाने—

२०१ । अतो ङिधे । ५ । २ । ११४ । अकारांतस्य
गोरेव् भवति ङौ धे च परतः । रंतोऽणुरिति रपरत्वं । “दीर्गो-
र्नोङः” धेऽकाविति प्रस्तुत्य—

२०२ । स्वसृनप्तृनेतृत्वष्टृचतृहोतृपोनृप्रशास्तृत्र-
पां । ४ । ४ । ८ । स्वप्तादीनां तृन् तृच् इत्येवमंतानां अप्
शब्दस्य च किवर्जिते धे परतो गोरुढो दीर्भवति । क्रोष्टारौ ।
क्रोष्टारः । किसंबोधने तृज्वद्भावाभावात् प्रस्यैप् का वित्येप् ।
हे क्रोष्टो । हे क्रोष्टारौ । हे क्रोष्टारः । क्रोष्टारं । क्रोष्टारौ । शसि
ःपुंसीति दीत्वनत्वे । क्रोष्टृन् । टादावजादौ—

१ । अस्य स्थाने नास्ति सूत्रं, परं क्रोष्टुशब्दस्याभिधानवशात्
किवर्जिते धे न भवति रूपाणि, एवं च क्रोष्टुशब्दस्यापि किशस्
भिन्ग्यामाम्सुष्टु नास्ति प्रेयागः । अन्यत्रतु द्वयोरपि भवति ।

२०३ । वाऽरुघापि । ५ । १ । ७८ । क्रोष्टुशब्दस्य
तृज्वद्भावो वा भवति टादावजादौ परतः । हलादावविशेषः । यदा-
ऽतिदेशस्तदा यणादेशोऽन्यत्र कारुशब्दवत् । क्रोष्ट्रा । क्रोष्टु-
ना । क्रोष्टुभ्यां । क्रोष्टुभ्यः । ङस्त्वस्योरित्यधिकृत्य—

२०४ । ऋत उः^१ । ४ । ३ । १११ । ऋकारांतात् परयोः
ङस्त्वस्योरति परत उकारादेशो भवति । द्वयोरेकः । रंतोऽणुरिति
रंतत्वं ।

२०५ । रात्सः । ५ । ३ । ५५ । रेफात्परस्य सकारस्य
खं भवति । इति सखं । क्रोष्टुः । क्रोष्टुभ्यां । क्रोष्टुभ्यः ।
क्रोष्टुः । क्रोष्ट्रोः । क्रोष्ट्रवोः । नित्यत्वादामि नुटा तृज्वद्भावो
बाध्यते । क्रोष्ट्रानां । क्रोष्ट्रि । क्रोष्ट्रौ । क्रोष्ट्रवोः । क्रोष्ट्रुषु ॥
ऊकारांतः खलपूशब्दोऽभिधेयलिङ्गः । पूञ् पवने । पूञ्ः अकारो
दाविध्यर्थः । धुसंज्ञायां सत्यां खलशब्दात् अम् । खलं पुनातीति
विगृह्य क्विबादिविधिः । बागमिडीति सविधिः । सुप उप् । मृत्सं-
ज्ञायां स्वादयः । खलपूः । सुप्यजादौ । “यणिणः” एर्गिवाग्चा-
दुङोऽसुधियः” इत्यनुवर्तमाने-

२०६ । सुप्योः । ४ । ४ । ६३ । गि वाग् चपूर्वादुङ्ः
परस्य उवर्णस्य यणादेशो भवति अजादौ सुपि परतः । खलप्वौ ।
खलप्वः । हे खलपूः । हे खलप्वौ । हे खलप्वः । खलप्वं । खलप्वौ ।
खलप्वः । खलप्व्वा । हलादावविशेषः । खलपूभ्यां । खलपूमिः ।
इत्यादि नीशब्दवन्नेयं । एवं यवोत्पूर्वस्य लूञ् छेदने इत्यस्य

१ । अस्मिन् सूत्रे उदिति पाठो महाशुक्तौ ।

यवत्पूर्ववत्स्वार्थो । लृशब्दात्तु उवादेशः । लृः । लृवौ । लृचः ।
 इत्यादि । प्रसिपूर्वाद् भू सत्तायाभिरयस्मात् क्विवादिः स्वात्-
 यश्च । “हन्करपुनर्बर्षाभ्यो भुवः” इति नियमादजादौ सुचि
 यणादेशो न भवति । हल्वाबाबिज्ञेषः । प्रतिभूः । प्रतिभुवौ ।
 प्रतिभुचः । हे प्रतिभूः । हे प्रतिभुवौ । हे प्रतिभुचः इत्यादि ।
 एवं स्वयंभूमिन्नभूमभृतयो नेयाः । स्त्रीलिङ्गेष्वेतेषामेवं रूपं ।

ऋकारांतः पुलिङ्गः पितृशब्दः । पितृ इति स्थिते पूर्ववद्
 स्वादयः । सौ ऋदुशनस्पुरुदंक्षोऽनेहसामिति ङन् । अन्यत्
 पूर्ववत् । स्वसृनप्तृ इत्यादिना नियमेन दीत्वं न भवति । पिता ।
 पितरौ । पितरः । संबोधने कौ ङञ भवति । प्रस्यैप् काविति
 षप् । हे पितः । हे पितरौ । हे पितरः । पितरं । पितरौ । शसि
 दीत्वनत्वे पितृन् । टादौ यणादेशः । पित्रा । पितृभ्यां । पितृभिः ।
 पित्रे । पितृभ्यां । पितृभ्यः । ङस्ङस्योः “ऋत उः” इत्युत्वं ।
 पितुः । पितृभ्यां । पितृभ्यः । पितुः । पित्रोः । आभि नुण्णत्वदी-
 त्वानि । पितृणां । कथमत्र णत्वं षकाररेफाभावादिति चेदुच्यते
 ऋवर्णे रेफमागोऽस्तीति प्रतिज्ञानात् । तच्च धिन्विकृद्योरिति
 निर्देशात् तृप्नातेः क्षुभ्नादिषु णत्वप्रतिषेधाच्च ज्ञायते । पितरि ।
 पित्रोः । पितृषु । एवं मातृजामातृप्रभृतयः । नृशब्दस्य पुन-
 रामि विशेषः । अन्यत्र पितृशब्दवत् । धेर्गोरिस्थधिकृत्य-

२०७ । नृर्वा । ४ । ४ । ४ । नृशब्दस्य गोर्दीर्भवति क
 नामि परतः । नृगां प्रतिः । नृणां पतिः । तृत्वांतस्य मातृश-

ब्दस्य भेदः । माक् माने । ककारो द्विविधः । मा इति स्थिते
मिमीत् इति विगृह्य—

२०८ । षुतृच् । २।१।२६। धोः षु तृच् इत्येतौ त्वौ
भवतः । इति तृच् । स च “कृत् कर्तृर्भक्तिरिति कर्तारि भक्ति ।
चकारः षुतृज्भ्यामिति विशेषणार्थः । मातृ इत्यतः स्वादयः ।
क्रोष्टुशब्दवत् प्रक्रिया । माता । मातारौ । मातरः । हे मातः ।
हे मातारौ । हे मातारः । मातारं । मातारौ । मातृन् । मात्रा ।
मातृभ्यां । मातृभिः । मात्रे । मातृभ्यां । मातृभ्यः । मातुः ।
मातृभ्यां । मातृभ्यः । मातुः । मात्रोः । मातृणां । मातरि ।
मात्रोः । मातृषु । कर्तृशब्दस्य भेदः । हुक्कृन् करणे । हुक्शब्द-
अकारावितौ पूर्ववद् प्रयोजयतः । कृ इत्येतस्य हुसंज्ञायां
सत्यां करोतीति विगृह्य पूर्ववद् तृच् । मस्ये तदादि शुरिति पूर्वस्य
गुसंज्ञायां—

२०९ । शेषोऽग एव । २।४।८६ । धोर्विहितो मिह्-
शिद्भ्यामन्ये ये त्यास्ते अग संज्ञा एव भवन्ति । इत्यगसंज्ञा “गोः”
मिंदेरेभिति च वर्तमाने—

२१० । गाऽगयोः । ५ । ३ । ६१ । गे चागे च परतो
गोरेऽभवति । कस्य स्थाने—

२११ । इकस्तौ । १ । १ । १७ । तौ एवैपौ आनिर्दिष्टस्था-
निनौ इक एव स्थाने भवतः । इति इकः स्थाने भवति । रंतत्वं

परस्य द्वित्वं । कर्त्तृ इत्यतः स्वादयः । कर्त्ता । कर्त्तारौ । कर्त्तारः ।
इत्यादि मातृशब्दवत् । एवं भर्तृहर्तृप्रभृतयस्तृचत्वांताः । ऋकारांतो
वाच्यलिङ्गः प्रियगृ शब्दः । उभाभ्यां सुः । प्रियो गृरस्य इति
विगृह्य-सुप्सुपा, अवान्यार्थेनेकं नमिति वर्तमाने -

२१२ । एकार्थं । १ । ३ । ६० । एकः समानोर्थो
द्रव्यमधिकरणं यस्य तदेकार्थं समानाधिकरणं अनेकं सुबंतं सुबंतेन
सह समस्यते बसञ्जः सो भवति । सुबुप् ।

२१३ । गुणस्निस्थि बे । १ । ३ । १११ । गुणःवि-
शेषणं स्निः सर्वादिः स्थिः संख्या च बसे पूर्व प्रयोक्तव्यं । इति
प्रियशब्दस्य पूर्वनिपातः । प्रियगृ इत्यतः स्वादयः । ऋदुशनसित्यत्र
ऋतो ङिधे इत्यत्र च तकारान्न ङन्एपौ भवतः । प्रियगृः ।
प्रियग्री । प्रियग्रः । हे प्रियगृः । हे प्रियग्री । हे प्रियग्रः ।
इत्यादि । लृकारलृकारौ चाप्रासिद्धौ । एकारांतोऽभिधेयलिङ्गोऽ-
तिहेशब्दः । अतिशब्दात्सुः । हे शब्दादम् । कथमत्र अम् ।
अनुकरणशब्दोऽनुकार्ये हेशब्दे वर्तयति । अतिक्रमणक्रियायाः
हेशब्दः कर्म भवति इति अतिक्रांतो हेशब्दं इति विगृह्य-प्रात्यय
परिनिःप्रत्यादयो गतक्रांतकृष्टगोवक्तान्तस्थितादिषु वेप्भाप्के-
पभ्यरिति अतिशब्दः क्रांतार्थे वर्तमानो वांतो हेशब्देनेबंतेन
सह षसो भवति । सुबुप् । अतिहे इत्यतः स्वादयः । अतिहेः ।
अतिहयौ । अतिहयः । हे अतिहेः । हे अतिहयौ । हे अति-
हयः । अतिहयं । अतिहयौ । अतिहयः । अतिहया । अति-
हेभ्यां । अतिहोभिः । अतिहये । अतिहेभ्यां । अतिहेभ्यः ।

अतिहेः । अतिहेभ्यां । अतिहेभ्यः । अतिहेः । अतिहयोः ।
अतिहयां । अतिहयि । अतिहयोः । अतिहेषु । एवं सेपरमसेशब्दौ ।
ओकारांतः उभयलिङ्गो गोशब्दः । ततः स्वादयः । एषे इत्य-
धिकृत्य—

२१४ । ओतो षित्^१ । ५ । १ । ७१ । ओकारात्परं
षं षिद्भवति । षिद्भवद्भावस्य प्रयोजनं षिण्यत्यच इत्यैप् ।
गौः । गावौ । गावः । हे गौः । हे गावौ । हेगावः । वामशसो-
रिति च प्रस्तुत्य—

२१५ । ओतः । ४ । ४ । ७६ । ओकारांतस्य गोरा-
कारांतादेशो भवति अमशसोः परतः । गां । गावौ । गाः । गवा ।
गोभ्यां । गोभिः । गवे । गोभ्यां । गोभ्यः । गोः । गोभ्यां ।
गोभ्यः । गोः । गवोः । गवां । गवि । गवोः । गोषु । एवं घोशब्दः ।
ऐकारांतः पुल्लिङ्गो रैशब्दः । ततः स्वादयः । “सुप्याप्त्न” इत्य-
धिकृत्य—

२१६ । रायः स्मि^२ । ५ । १ । ५६ । रैशब्दस्य गोराकारो
भवति सकारादौ भकारादौ च सुपि परतः । राः । रायौ । रायः ।
रायं । रायौ । रायः । राया । राभ्यां । राभिः । राये । राभ्यां ।
राभ्यः । रायः । राभ्यां । राभ्यः । रायः । रायोः । रायां । रायि ।
रायोः । रासु । औकारांतः पुल्लिङ्गो ग्गौशब्दः । ततः स्वादयः ।

१ । अस्य स्थाने-गोर्णित् । ५ । १ । ६७ । इति सूत्रं ।

२ । अस्य स्थाने “रायो हलि । ५ । १ । १४४ । इति सूत्रं ।

हलादावन्निर्गमो ऽजादाववादेशः । ग्गौः । ग्गावौ । ग्गावः ।
इत्यादि नेमं ।

इत्वजंताः पुंलिङ्गाः ॥

अथाजंताः स्त्रीलिङ्गा उच्यन्ते । तत्राकारांतो ऽप्रसिद्धः । तत्रा-
कारांतस्तु दयाशब्दः । ङ्घ्याम्मृदः स्त्रियामित्याधिकृत्य-

२१७ । अजाद्यतां टाप् । ३।१।४। अज इत्येवमादिना-
मकारांतानां च स्त्रियामभिधेयायां ये मृदस्ततष्टाप् भवति । इति
दय इत्यतष्टाप् । टपकारयोरित्संज्ञा । टकारष्टाप्डापोः सामान्य-
ग्रहणाविधायार्थः । पकारः सामान्यग्रहणार्थः । स्वेऽको दीः ।
द्वयोरेकः । दया इति स्थिते स्वादयः ।

२१८ । हल्ङ्घ्याब्दः सुसिप्यनच् । ४।३।६३ ।
हलंताद् ङी चाप् च यो दीस्तदंताच्च परेषां सुसिप्तीनां अनचां
खं भवति । दया । औकारयोः "जसःशी" इति वर्तमाने-

२१९। आप औतः^३ । ५।१।१५ । गोराबंतात् उत्तरस्य
औकारस्य शीत्यवमादेशो भवति । शकारः शीम्वोरिति विशेष-
णार्थः । आदेप् । दये । जसि स्वेको दीः । दयाः । किसंबोधने-
"बहौ झत्येत्" "टि चापः" इति च प्रस्तुत्य-

२२० । कौ । ५।२।१०८ । आबंतस्य गोरेब् भवति कौ

१ । अस्य स्थाने "अजाद्यतष्टाप् । ३।१।४। इति सूत्रं ।

२ । अस्मिन् सूत्रे "हल्ङ्घ्यापो" इति पाठो महावृत्तौ ।

३ । अत्र "औतः" स्थाने औडने कर्तते महावृत्तौ

परतः । केरेठः इति केच सं । हे दये । हे दये । हे दयाः ।
पूर्वोऽमीति पूर्वत्वं । दयां । दये । ज्ञसीति दीत्वं । दयाः ।

२२१ । टि चापः । ५ । २ । १०७ । टा सुपि ओसि च
परतः गोरान्तस्य एत्वं भवति । इति एत्वमयादेशः । दयया ।
हलन्तावविशेषः । दयाम्यां । दयाभिः । ङित्सु वचनेषु सोर्ङी-
ति वर्तमाने-

२२२ । याडाषः । ५ । २ । ११७ । आबंतस्य गोर्नि-
मित्तभूतस्य ङितः सुपो याडागमो भवति स च टिदादिसिति
परस्मादौ भवति । टकार आदेशविध्यर्थः । एच्यैप् । दयायै ।
दयाम्यां । दयाम्यः । दयायाः । दयाम्यां । दयाम्यः । दयायाः ।
“टि चापः” इति एत्वमयादेशः । दयभोः । आभि प्रेल्त्वामि-
त्पदिना नुट् । दयानां । दयायां । दययोः । दयासु । एवं शाला-
मालाशुक्लादयो नेयाः । जराशब्दस्वाजादौ विशेषः । अन्वत्र
दयाशब्दवत् । “रोच्युः” “वास्येङ्योटीति” च वर्तमाने-

२२३ । जराया ङस्त् । ५ । १ । १७६ । जराशब्दस्य
गोर्निमित्तभूतेऽजादौ सुपि परतो वा ङसादेशो भवति । ङका-
रौऽत्वविध्यर्थः । जरा । जरसौ, जरे । जरसः, जराः । हे
जरे । हे जरे, हे जरसे । हे जराः, हे जरसः । जरसं, जरां ।
जरसौ, जरे । जरसः, जराः । जरसा, जरया । जराभ्यां ।
जराभिः । जरसे, जरायै । जराभ्यां । जराभ्यः । जरसः,

१ । अस्य स्थाने “जराया वाऽस्त् । ५ । १ । १६० । इति सूत्रं

जरायाः । जराभ्यां । जराभ्यः । जरसः, जरायाः । जरसोः,
जरयोः । जरसां, जराणां । जरसि, जरायां । जरसोः, जरयोः ।
जरासु । सर्वादेरपि टापि कृते दयाशब्दवदन्यत्राम्ङितः । सर्वा ।
सर्वे । सर्वाः । हे सर्वे । हे सर्वे । हे सर्वाः । सर्वाम् । सर्वे ।
सर्वाः । सर्वया । सर्वाभ्यां । सर्वाभिः । ङित्सु—“सोर्ङि”
“याडाप.” इति च प्रस्तुत्य—

२२४ । स्नेः स्याट् प्रश्च । ५ । २ । ११८ । स्निंसंज्ञ-
कादाबंतात् उत्तरस्य ङितः स्याडागमो भवति प्रादेशश्च पूर्वस्यापः।
सर्वस्यै । सर्वाभ्यां । सर्वाभ्यः । सर्वस्याः । सर्वाभ्यां । सर्वाभ्यः ।
सर्वस्याः । सर्वयोः । आमि । आम्यात्स्नेः सुङिति सुट् ।
सर्वासां । सर्वस्यां । सर्वयोः । सर्वासु । एवं विश्वादीनामुभय-
शब्दवर्जितानां उत्तरशब्दपर्यंतानां रूपं नेयं । त्यदादीनां तु स्वादौ
त्यदाद्यत्वे पररूपत्वे टापि च कृते सर्वाशब्दवत् योज्यं । स्या ।
त्ये । त्याः । इत्यादि । सा । ते । ताः । इत्यादि । अदसः पूर्व-
वदौत्वादिनिपातनं । असौ । अन्यत्र त्यदादित्वादत्वे कृते सर्वा-
शब्दवत् । अमू । अमूः । हे असौ । हे अमू । हे अमूः । अमूं ।
अम् । अमूः । अमुया । अमूभ्यां । अमूभिः । अमुष्यै । अमूभ्यां
अमूभ्यः । अमुष्याः । अमूभ्यां । अमूभ्यः । अमुष्याः । अमुयोः
अमूषां । अमुष्यां । अमुयोः । अमूषु । इदमः स्वादयः । सौ—
“इदमो मः” इति मकारस्य मकारादेशः ।

१ । अत्र स्नेः स्थाने सर्वनाम्नः इति । तुल्यमन्यत् ।

२२५ । यः सौ । ५ । १ । १८४ । इदमो दकारस्य यकारा-
देशो भवति सौ परतः । इयम् । एवमन्यत्र त्यदाद्यत्वे मत्वे
च कृते टाप् । इमे । इमाः । हे इयं । हे इमे । हे इमाः ।
इमां । इमे । इमाः । अनया । आभ्यां । आभिः । अस्यै ।
आभ्यां । अभ्यः । अस्याः । आभ्यां । अभ्यः । अस्याः ।
अनयोः । आसां । अस्यां । अनयोः । आसु । एतदः । एषा ।
एते । एताः । हे एषे । हे एते । हे एताः इत्यादि । एकस्य-
एका । एके । एकाः । इत्यादि । द्विशब्दस्य-द्वे । द्वे । द्वाभ्याम् ।
द्वाभ्यां । द्वाभ्यां । द्वयोः । द्वयोः । किमः कादेशे कृते टाप् ।
का । के । काः । हे के । इत्यादि । प्रथमादीनां दयाशब्दवत्
रूपासिद्धिः । प्रथमा । प्रथमे । प्रथमाः । इत्यादि । तीयत्यांतस्य
ङित्सु “तीयो ङितीति विकल्पेन सर्वादित्वाद् तत्रैव भेदोऽन्यत्र
दयाशब्दवत् । द्वितीयस्यै । द्वितीयायै । द्वितीयस्याः, द्वितीयायाः ।
द्वितीयस्याः, द्वितीयायाः । द्वितीयस्यां, द्वितीयायां । एवं तृतीय
शब्दः । इकारांतः स्त्रीलिङ्गो मतिशब्दः । ततः स्वादयः ।
सुटि मुनिशब्दवत् । मतिः । मती । मतयः । हे मते । हे मती ।
हे मतयः । मतिं । मती । मतीः । अस्त्रियामिति प्रतिषेधान्न
नाभावः । मत्या । मतिभ्यां । मतिभिः । “य्वौ स्त्राय्यौ मुः” ।
वेति च प्रस्तुत्य—

२२६ । ङिति प्रश्च । १ । २ । १०८ । य्वोर्थः प्रः स्त्राय्यः
इयुवोश्च स्थानिनौ यौ य्वौ स्त्राय्यौ तेषां मुसंज्ञा वा भवति
ङिति परतः । “सोर्ङिति” च प्रस्तुत्य—

२२७ । अग्रमोः । ५ । २ । ११६ । म्वंतात्परस्य डितः सुपो
 अडागमो भवति स च टिदादिः । अटश्चेति एच्यैप् यणादेशश्च ।
 मत्यै । मुसंज्ञाविरहपक्षे सुसंज्ञायां मुनिशब्दवत् । मतये ।
 मतिभ्यां । मतिभ्यः । मत्याः, मतेः । मतिभ्यां । मतिभ्यः ।
 मत्याः, मतेः । मत्योः । मतीनां । मत्यां, मतौ । मत्योः ।
 मतिषु । एवं शुचिरुचिकृतियुवतिहानिप्रभृतयः । विंशत्यादयः
 संख्यायाभेवोपाददते संख्येषु च स्वलिङ्गं स्त्रीत्वमेकत्वे चोपादा-
 यैव वर्तते तस्मादेकवचनांता एव । विंशतिः । विंशतिं ।
 विंशत्या । विंशत्यै, विंशतये । विंशत्याः, विंशतेः । विंशत्यां,
 विंशतौ । विंशतेर्द्वित्वबहुत्वाभिधित्सायां द्विवचनबहुवचनेऽपि
 भवतः । एवं षष्टिसप्तत्यशीतिनवतयोऽपि शब्दाः । त्रिशब्दस्य
 विशेषः ।

२२८ । त्रिचतुरः स्त्रियां तिसृचतसृ । ५ । १ । १७ ।
 तृचतुरित्येतयोः स्त्रीलिङ्गेऽर्थे वर्तमानयोः यथासंख्यं तिसृ चतसृ
 इत्येतावादेशौ भवतः सुपि परतः ।

२२९ । रोच्युः । ५१ । १७२ । तिसृ चतसृ इत्येतयोः
 ऋकारस्य रेफादेशो भवति अजादौ सुपि परतः । तिस्रः तिष्ठति ।
 तिस्रः पश्य । तिसृभिः । तिसृभ्यः । तिसृभ्यः । “नाम्यतिसृ-
 चतसृ” इति प्रतिषेधादीत्वं न भवति । तिमृणां । तिमृषु ॥ ईका
 रांतः स्त्रीलिङ्गो लक्ष्मीशब्दः लक्ष्मन् दर्शनांकनयोः । ततो “लक्षे
 र्मुट् चेति ईकारस्त्यो मुट् चागमः । ततः स्वादयः । नायं ईकारो
 ङीत्य इति सुखं न भवति । लक्ष्मीः । लक्ष्म्यौ । लक्ष्म्यः ।

२३०। एवौ स्यारूयौ मुः । १ । २ । १०४ । यौ ईकारो-
कारौ स्त्रियमाचक्ष्णौ तौ मुसञ्जौ भवतः । इति मुसंज्ञायां—“कौ”
प्रोऽम्बार्थद्वयचः इति प्रस्तुत्य—

२३१ । १मोः । ५ । २ । ११० । म्वन्तस्य प्रादेशो भवति कौ
परतः । प्रादिति केः खम् । हे लक्ष्मि । हे लक्ष्म्यौ । हे लक्ष्म्यः ।
लक्ष्मी । लक्ष्म्यौ । लक्ष्मीः । लक्ष्म्या । लक्ष्मीभ्यां । लक्ष्मीभिः ।
द्वित्सु मुसंज्ञायां-लक्ष्म्यै । लक्ष्मीभ्यां । लक्ष्मीभ्यः । लक्ष्म्याः ।
लक्ष्मीभ्यां । लक्ष्मीभ्यः । लक्ष्म्याः । लक्ष्म्योः । प्रेम्बादिना
नुद् । लक्ष्मीणां । लक्ष्म्यां । लक्ष्म्योः । लक्ष्मीषु । एवं तंत्री-
प्रभृतयः । उभयट् टकारः स्त्रियां ङ्यर्थः । उभय इति स्थिते-
इञ्ठिड्ढाणञठण्ठ इति टित्त्वादतो ङीः । ङकारो हल्ङ्याब्धः
इति विशेषणार्थः । टिखं । ऐरिति चानुवर्तमाने—

२३२। ङ्याम् । ४ । ४ । १५१ । मोरवर्णात्स्य इवर्णात्स्य
भस्य खं भवति ङीत्ये परतः । ततः स्वादयः । उभयी । उभय्यौ ।
उभय्यः । हे उभयि । हे उभय्यौ । हे उभय्यः । उभयी । उभ-
य्यौ । उभयीः । उभय्या । उभयीभ्यां । उभयीभिः । उभय्यै । उभ-
यीभ्यां । उभयीभ्यः । उभय्याः । उभयीभ्यां । उभयीभ्यः ।
उभय्याः । उभय्योः । उभयीनां । उभय्यां । उभय्योः । उभ-
यीषु । कर्तृशब्दस्य भेदः । “ङ्याम्मुद्ः” स्त्रियामिति चाधिकृत्य—

१ । अस्य स्थाने—‘प्रोम्बार्थम्बोः’ । ५ । २ । १०२ । इति ।

२ । अस्य स्थाने—यस्य ङ्यां च । ४ । ४ । १३४ । इति ।

२३३ । ^१ङ्युगिदञ्चञ्चोः । ३ । १ । ५ । उगिदंताद्
 ञ्कारांताञ्कारांतादञ्चुत्यांताच्च मृदः स्त्रियां वर्तमानाद् ङीत्यो
 भवति । यणादेशः । ततः स्वादयः । कर्त्री । कर्त्र्यौ । कर्त्र्यः । हे
 कर्त्रि । इत्यादि उभयीशब्दवन्नेयं । एवं मातृप्रभृतयः । भवतु इति
 स्थिते उकार उगित्कार्यार्थः । ङ्युगिदञ्चञ्चोरिति ङीः । ततः
 स्वादयः । भवती । भवत्यौ । भवत्यः इत्यादि उभयीशब्दवत् ।
 या प्रापणे । या इति स्थिते धुसंज्ञायां “त्यः” “परः” धोः”
 लडिति च प्रस्तुत्य-

२३४ । ^३सति । २ । २ । १६ । सति भवति वर्तमाने काले
 धोः परो लडित्ययं त्यो भवति । टकारः “टिद्धेरेः” इति विशेष-
 णार्थः । अकार उच्चारणार्थः । “लृटोऽवानितौ शतृशानाविति
 वर्तमाने-

२३५ । ^३सल्लटः । २ । २ । १७ । सति काले यो लट् तस्य
 स्थाने शतृशानावित्येतावादेशौ भवतः । शकारो मिङ्शिद्ध इति
 विशेषणार्थः । ञ्कार उगिदकार्यार्थः । गे यगित्यनुवर्तमाने-

२३६ । कर्तरि शप् । २ । १ । ८१ । कर्तृवाचिनि गे परतः
 शवित्ययं त्यो भवति । विकरणत्वान्मध्ये भवति । शकारः
 “एचोऽस्या” इति विशेषणार्थः । पकारो गोऽपिदिति विशेष-
 णार्थः ।

१ । अस्य स्थाने उगिदृञ्चञ्चोः । ३ । १ । ६ इति

२ । अस्य स्थाने “सप्रति । २ । २ । १०१ । इति सूत्रं ।

३ । अस्य स्थाने “तस्य शतृशानाववैकार्थे । २ । २ । १०२ ॥ इति ।

२३७ । ह्रदादेरुजुप्^१ । ह्रादिभ्योऽदादिभ्यश्च परस्य कर्तरि यथासंख्यं उच् उप् इत्येतावादेशौ भवतः । इति शप उप् । यात् इत्यस्मादुगित्वान्डीः । “इद्धोर्नुम्” “विदेः शतुर्वसुः” “वा नपः” इति च वर्तमाने—

२३८ । शिम्बोरात् । ५।१।६२ । गोरवर्णातात्परस्य शतुर्वा नुमागमो भवति शिम्बो परतः । मकार आदेशविध्यर्थः । उकार उच्चारणार्थः । नुगकोऽमित्यनुवर्तमाने नश्चापदांते भ्रुलीत्यनुस्वारः । “यद्यं परस्वमिति परस्वं । ततः स्वादयः । यांती । यांत्यौ । यांत्यः । हे यांति । हे यांत्यौ । हे यांत्यः । इत्यादि । नुमभावपक्षे-याती । यात्यौ । यात्यः । हे याति । हे यात्यौ । हे यात्यः । इत्यादि । भू सत्तायां । धुसंज्ञायां पूर्ववल्लटः शत्रादेशे शपि च शिति गागयोरिति एबादेशः । पररूपं । भवदित्येतस्मादुगित्वान्डीः ।

२३९ । शप्श्यात्^२ । ५ । १ । ६३ । शबंताद् गोः श्यांताश्च परस्य शतुर्नित्यं नुम् भवति शिम्बोः परतः । पूर्ववदितो निवृत्तिः । ततः स्वादयः । भवंती । भवंत्यौ । भवंत्यः । हे भवंति । इत्यादि । दिव् क्रीडाजयेच्छ्वापणद्युतिगतिषु । दिव् उकारो बोदित इति विशेषणार्थः । धुत्वे लटः शत्रादेशे च सति—

१ । अस्य स्थाने “शपोऽदादिभ्यः । १ । ४ । १४३ । “उज्जु-
होत्यादिभ्यः । १ । ४ । १४५ । इति सूत्रं ।

२ । अस्य स्थाने “श्यशपः । ५ । १ । ५९ । इति सूत्रं ।

२४० दिवादेः श्यः । २ । १ । ८३ । दिवादिभ्यो धुम्यः
कर्तृवाचिनि गे परतः श्य इत्ययं ल्यो मध्ये भवति । दीर्वोरिगुडः
इति च वर्तमाने—

२४१।हल्यभकुर्हुरः । ५।३। ११४ । हलि परौ यौ रेफव
कारौ तदंतस्य भ कुर् छुर् वर्जितस्य घोरिगुडो दीर्भवति ।
इति दीत्वे दीव्यदित्युगित्वात् डीः । शप्श्यादिति नुम् । ततः
स्वादयः । दीव्यंती । दीव्यंत्यौ । दीव्यंत्यः । हे दीव्यंति ।
इत्यादि नेयं । स्त्रीशब्दस्य स्त्रिणातेरिः । स्त्र्यायतेर्वा डिप् । डीश्चेति
उणादिषु निष्पन्नस्य विशेषः । ततः स्वादयः । स्त्रीतिनिर्दे-
शात्सोःखं । स्त्री । “हल्शुनुधुभ्रुवोऽचीयुव्योः” इति वर्तमाने—

२४२ । स्त्रियाः । ४ । ४ । ७७ । स्त्रीशब्दसंबन्धिनः इवर्णस्य
गोनिमित्तभूतेऽजादौ इयादेशो भवति । स्त्रियौ । स्त्रियः । संबो-
धने स्त्रीति मुसंज्ञायां मोः प्रादेशः । प्रादिति केः खं । हे स्त्रि ।
हे स्त्रियौ । हे स्त्रियः ।

२४३ । वाऽम्शसोः । ४ । ४ । ७८ । स्त्रीशब्दस्येवर्णस्य
अम्शसोरियादेशो वा भवति । स्त्री । स्त्रियं । स्त्रियौ । स्त्रियः ।
स्त्रीः । स्त्रिया । स्त्रीभ्यां । स्त्रीभिः । स्त्रियै । स्त्रीभ्यां । स्त्रीभ्यः ।
स्त्रियाः । स्त्रीभ्यां । स्त्रीभ्यः । स्त्रियाः । स्त्रियोः । आमीयुवोः
वेति च नियमे विकल्पे च प्राप्ते सति स्त्रीति मुसंज्ञायां प्रेम्वा-
दिना नुट् । स्त्रीणां । स्त्रियां । स्त्रियोः । स्त्रीषु । अनङ्वाह् ।

अनडुह् इति गौरादिषु उभयथा पाठात् ङीत्यः । ततः स्वादयः । अनड्वाही । अनड्वाहौ । अनड्वाहः । हे अनड्वाहि । इत्यादि तथा-अनडुही । अनडुहौ । अनडुहः । हे अनडुहि । इत्यादि नेयं । श्रीशब्दस्य भेदः । श्रिञ् सेवायां । श्रिञ् जकारो दविध्यर्थः । धुसंज्ञायां-क्वचिदिति वर्तमाने-

२४४ । क्विषप् । २ । २ । ७३ । क्विषप् च क्वचिद् दृश्यते । स च अपयोगी प्रतीयते । क्वचिदित्येतस्य बहुलार्थत्वात् क्वचि-दन्यथैवेति वचनात् दीत्वम् । श्री इत्यतः स्वादयः । श्रीः । भूत-पूर्वगत्या क्ययंतो धुत्वं न जहाति इति वा धुत्वात् हल्शुधुभ्रुवोऽर्चा-युवोरिति अजादौ इयादेशः । श्रियौ । श्रियः । किसंबोधने आमि युवारिति नियमात् अमुसंज्ञायां-हे श्रीः । हे श्रियौ । हे श्रियः । श्रियं । श्रियौ । श्रियः । श्रिया । श्रीभ्यां । श्रीभिः । ङिद्वचनेषु - आमि युवोः, वेति च प्रस्तुत्य-

२४५ । ङिति प्रश्च । १ । २ । १०८ । ख्योर्यः प्रः स्या-स्यो यौ च ख्वावियुवोः स्थानिनौ स्यास्यौ तेषां तत्संबंधिनि अन्यसंबंधिनि वा ङिति वा मुसंज्ञा भवति । इति मुसंज्ञायां अडागमोऽन्यत्र इयादेशः । श्रियै । श्रिये । श्रीभ्यां । श्रीभ्यः । श्रियाः । श्रियः । श्रीभ्यां । श्रीभ्यः । श्रियाः । श्रियः । श्रियोः । "आमि युवारिति" वर्तमाने-

२४६ । वा । १ । २ । १०७ । यावियुवोः स्थानिनौ यवौ स्यास्यौ तौ आमि वा मुसंज्ञौ भवतः । श्रीणां । श्रियाम् । श्रियि ।

श्रियोः । श्रीषु । एवं हीप्रभृतयः । उकारान्तः स्त्रीलिङ्गस्तनु
 शब्दः । शरीरवाची स्त्रीलिङ्गः । स्तोकार्थस्तु त्रिलिङ्गः । तस्य
 मतिशब्दवत् प्रक्रिया । तनुः । तनू । तनवः । हे तनो । हे तनु ।
 हे तनवः । तनुं । तनू । तनूः । तन्वा । तनुभ्यां । तनुभिः ।
 तन्वै । तनवे । तनुभ्यां । तनुभ्यः । तन्वाः । तनोः । तनुभ्यां ।
 तनुभ्यः । तन्वाः । तनोः । तन्वोः । तनूनां । तन्वां । तनौ ।
 तन्वोः । तनुषु । एवं कृकुकुकुस्नायुधेनुप्रभृतयः । उकारान्तः
 स्त्रीलिङ्गो बधूशब्दः । स च लक्ष्मीशब्दवन्नेयः । वधूः । वध्वौ ।
 वध्वः । हे वधु । हे वध्वौ । हे वध्वः । वधूं । वध्वौ । वधूः ।
 वध्वा । वधूभ्यां । वधूभिः । वध्वै । वधूभ्यां । वधूभ्यः । वध्वाः ।
 वधूभ्यां । वधूभ्यः । वध्वाः । वध्वोः । वधूनां । वध्वां । वध्वोः ।
 वधूषु । एवं चमूजमूयवागूप्रभृतयः । अशब्दस्य तु भेदः । भृमु
 चलने । उकारो “वोदितः” इति विशेषणार्थः । भृमेश्च झरिति
 झः । डित्वाङ्गे खं । ततः स्वादयः । भ्रू इति स्थिते श्रीशब्दव-
 त्प्रक्रिया । भ्रूः । भ्रुवौ । भ्रुवः । हे भ्रोरित्यादि नेयं । एवं स्वयंभू
 प्रभृतयः । हन्भूशब्दस्य तु भेदः । हन्भवतीति विगृह्य “क्वचित्”
 इति क्विप् । वाक्सविधिः । हन्ह्भू इति स्थिते—

२४७ । हृन्हः । ४ । ४ । १२६ । क्विवन्तवाचो हकारस्य
 स्फांतस्य खं । ततः स्वादयः । हन्भूः । अजादौ सुप्—

२४८ । हृन्करपुनर्वर्षाभ्योभ्वः । ४ । ४ । ८४ ।

हन् कर पुनर् वर्षा इत्येतेभ्य एव परस्य भू इत्येतस्य क्विवन्तस्य

३ । अस्य स्थाने हन्कारपुनर्वर्षाभ्योऽभुवः । ४ । ४ । ७९ इति सूत्र ।

सुप्यजादौ यणादेशः । दृन्भवौ । दृन्भवः । हे दृन्भोरित्यादि ।
 एवं करभूकारभूपुनर्भूवर्षाभूशब्दाः । ऋकारांतः स्त्रीलिङ्गो
 मातृशब्दः । स च पितृशब्दवन्नेयः शसि नत्वं वर्जयित्वा । माता ।
 मातरौ । मातरः । हे मातः । हे मातरौ । हे मातरः । इत्यादि ।
 एवं स्वसृदुहितृप्रभृतयः । ऋकारांतः प्रियगृशब्दः स च पुलिग-
 वन्नेयः । लृकारांतो लृकारांतश्चाप्रसिद्धः । एकारांतो अतिहे
 शब्दः स च पूर्ववन्नेयः । ओकारांतः स्त्रीलिङ्गो गोशब्दः ।
 सोऽपि पूर्ववत् । ऐकारांतः सुरेशब्दः स च शोभनो राः यस्याः
 सा सुराः । सुरायौ । सुरायः । इत्यादि रैशब्दवन्नेयः । औकारांतो
 नौशब्दः । तस्य गौ शब्दवन्नीनिः ।

इति अजंताः स्त्रीलिङ्गाः ।

अथाजंताः नपुंसकलिङ्गाः ।

अकारांतो नपुंसकलिङ्गो दानशब्दः । ततः स्वादयः । नपः
 स्वमोरित्युपि प्राप्ते—

२४६ । अतोऽम् । ५ । १ । २३ । अकारांतस्य नपुंसक-
 लिङ्गस्य गोर्निमित्तभूतयोः स्वमोरमादेशो भवति । पूर्वोऽमीति
 अकारस्य पूर्वत्वं । “ जसः शी ” “ आप औतः ” इति च
 प्रस्तुत्य—

२५० । नपः । ५ । १ । १६ । नपुंसकलिङ्गस्य गोर्निमित्त-
 भूतस्य औकारस्य शीभावो भवति । आदेप् । दाने । “ नपः ”
 इति वर्तमाने—

२५१। जस्रशसोः । ५ । १ । १७ । नपुंसकलिङ्गात् परयोः
जम्रासोः शिरित्यवमादेशो भवति । “तास्थानेऽन्तेऽलः” इति
प्राप्ते-शित्सर्वस्य भवति । “इदिद्धोर्नुम्” “उगिदचां धेऽभ्वादेः”
इति च प्रस्तुत्य—

२५२ । नपोऽच्चः^१ । ५ । १ । ५३ । नपुंसकलिङ्गस्य गोस्-
जंतस्य नुमागमो भवति धे परतः । उकार उच्चारणार्थः । मकार
आदेशविध्यर्थः । “नोडः” इति वर्तमाने—

२५३ । धेऽकौ । ४ । ४ । ६४ । किर्वाजिते धे परतो नोडो
दीर्भवति । दानानि । किसंबोधने पूर्ववदमि सति “केरेडः”—

२५४ । प्रात् । ४ । ३ । ६५ । केरनचः प्रात्परस्य खं
भवति । इति मकारस्य खं । एकदेशविकृतस्यानन्यत्वात् अमः
पूर्वत्वं । द्विवहोः पूर्ववत् । हे दान । हे दाने । हे दानानि ।
इष्यप्येवं रूपाणि । दानं । दाने । दानानि । शेषः पुंवन्नेयः ।
दानेन । दानाभ्यां । दानैः । दानाय । दानाभ्यां । दानेभ्यः ।
दानात् । दानाभ्यां । दानेभ्यः । दानस्थ । दानयोः । दानानां ।
दाने । दानयोः । दानेषु । एवं शुक्लवस्त्रवदननयनादयः । सर्वा-
दयोऽप्येवं नेतव्याः । अन्यादीनां पुनः पंचानां भेदोऽस्ति ।
अन्य इत्यतः स्वादयः—

२५५ । पंचतोऽनैकतरस्यान्यादेर्दुक् । ५ । १ । २४ ।
नपुंसकलिङ्गानां अन्यादीनां पंचानां एकतरवर्जितानां दुगागमो

१ । अस्य स्थाने-नपोऽञ्जलः । ५ । १ । ५१ । इति सूत्रं ।

२ । अस्य स्थाने-इतरादेः पंचकस्य दुक् । ५ । १ । २२ । इति ।

भवति स्वमोः परतः । उकार उच्चारणार्थः । ककार आदेशवि-
ध्यर्थः । “भ्रलो जश् भ्रशि”इति “चर्खरि”इति च वर्तमाने—

२५६ । ^३वांऽत्ने । ५ । ४ । १५४ । अंतेऽवसाने विरामे
वर्तमानानां भ्रलां वा चर्भवति । अद्यच इति द्वित्वं । अन्यत् ।
अन्यत् । अन्यद् । अन्यद्द् । अन्ये । अन्यानि । हे अन्यद्द्
हे अन्यद् । हे अन्यत् । हे अन्यत् । हे अन्ये । हे अन्यानि ।
पुनरपि—अन्यत् । अन्यत् । अन्यद् । अन्यद्द् । अन्ये । अ-
न्यानि । पुंलिङ्गवद् यथा । एवं अन्येतरेतरकतमादयः । अनेक-
तरस्येति किं ? एकतरं । एकतरे । एकतराणि । इत्यादि ।
त्यदादीनां तु स्वमोर्विशेषोऽस्ति । त्यद् इत्यतः स्वादयः । त्य-
दाद्यत्वात् प्रागेव नित्यत्वात्—

२५७ । नपः स्वमोः । ५ । १ । २० । नपुंसकलिगात्परयोः
स्वमोरुद्भवति । त्यखे त्याश्रयमिति पुनरत्वे प्राप्ते—

२५८ । नोमता गोः । १ । १ । ७१ । उमता वचनेन
लुप्त्यमाश्रित्य यत् कार्यं प्राप्तं गोरधिकारे तन्न भवति । पूर्वव-
च्चर्त्वं द्वित्वं च । त्यत् । त्यत् । त्यद् । त्यद्द् । त्ये । त्यानि ।
इत्यादि । तत् । तत् । तद् । तद्द् । ते । तानि । इत्यादि । यत् ।
यत् । यद्द् । यद् । ये । यानि । इत्यादि । अदसः सौरुप् । नोमता
गोरिति प्रतिषेधात् असाविति निपातनं न भवति । रित्वविसर्ज-
नीयौ । अदः । अन्यत्र त्यदाद्यत्वादि कार्यं कृत्वा पश्चादुत्व-
मत्वे । अम् । अमूनि । हे अदः । इत्यादि । इदमः-इदं । इमे ।

१ । अस्य स्थाने—“विरामे वा । ५ । ४ । १३१ । इति सूत्रं ।

इमानि । एतद्-एतत् । एतस् । एतद् । एतद्द् । एते । एतानि ।
इत्यादि । एकशब्दस्य-एकम् । एके । एकानि । द्विशब्दस्य-
द्वे । द्वे । इत्यादि । किमः-किं । के । कानि । इत्यादि । आकारांतो
नपुंसकलिङ्गो क्षीरपाशब्दः-

२५६ । प्रो नपि । १ । १ । १० । नपुंसकलिङ्गे वर्तमा-
नस्य मृदः प्रो भवति । इति प्रादेशे कृते दानशब्दवन्नेयः ।
क्षीरपं । क्षीरपे । क्षीरपाणि । इत्यादि । केचिच्चतुर्थ्येकवचने
क्षीरपायेत्यत्र आतो नाप इत्यातः खे क्षीरपे इति भवतीति
मन्वते । तदन्ये सन्निपातपरिभाषया न भवतीत्याहुः । एवं
सोमपा अम्बुपादयः । इकारांतो नपुंसकलिङ्गो वारिशब्दः । ततः
स्वादयः । नपः स्वमोरित्युप् । वारि । औकारयोः । “आप
श्रौतः ” इति वर्तमाने “नपः”, इति शीः । “ इदिद्धोर्नुम् ”
इत्यधिकृत्य-

२६० । सुपीकोऽचि । ५ । १ । ५६ । गोरिगंतस्य
नपुंसकलिङ्गस्य नुमागमो भवत्यजादौ सुपि परतः । पूर्ववदितो
निवृत्तिर्णत्वं । वारिणी । जम्शसोः शिर्नुम् । दीत्वं । णत्वं च ।
वारीणि । किसंबोधने “नपः स्वमोः” “जरसो वा” इति च प्रस्तुत्य-

२६१ । इकरस्वम् । ५ । १ । २२ । गोरिगंतात् नपुंसक-
लिङ्गात्परयोः स्वमोर्वा श्खं भवति । पत्ते—उच्च । शित्करणं
अमः सर्वादेशार्थं । यदा श्खं तदा प्रस्यैप् कावित्येप् भवति,
नोपि । नोमता गोरिति निषेधात्-हेवारि । हे वारि । हे वारिणी ।
हे वारीणि । पुनरपि-वारि । वारिणी । वारीणि । वारिणा ।
वारिभ्यां । वारिभिः । वारिणे । वारिभ्यां । वारिभ्यः । वारिणः ।

वारिभ्यां । वारिभ्यः । वारिणः । वारिणोः । आमि-प्रेल्म्वाप्
चतुरो नुडिति नुड् । नामि-सुम्भिङ्तं पदमित्यधिकृत्य-

२६२ । स्वादावधे । १ । २ । ११८ । धर्वाजिते स्वादौ
पूर्वं पदसञ्ज्ञं भवति । पदस्येत्यधिकृत्य नो मृदन्ते खमिति नखं ।
ततो नाम्यतिमृचतमृ इति दीत्वेन खस्यासिद्धत्वाद् -

२६३ । नोडः । ४।४।५। नकारांतस्य गोरुडो दीर्भवन्नि
नामि परतः । इत्युडो दीत्वं । वारीणां । वारिणि । वारिणोः ।
वारिषु । एवं सक्थिअस्थिदध्यक्षिशब्दानां रूपसिद्धिः । टादा-
वजादौ तु विशेषः । भादाविति वर्तमाने—

२६४ । ^१सक्थ्यास्थिदध्यक्षोऽमड् । ५ । १ । ५८ । सक्थि
अस्थि दधि अक्षि इत्येतेषामिगंतानां नपुंसकलिङ्गानां अनडा-
देशो भवति भादावजादौ परतः । डकारोत्यविध्यर्थः । नकारेऽ-
कार उच्चारणार्थः । भस्येत्यधिकृत्य—

२६५ । अनो खमम्बस्फात् । ४ । ४ । १३४ । भसञ्ज्ञ-
कावयवस्य अन्नित्येतस्याकारस्य खं भवति न चेत् सोऽनुशब्दो
मकारवकारांतात् स्फात् परो भवति । सक्थना । सक्थिभ्यां ।
सक्थिभिः । सक्थने । सक्थिभ्यां । सक्थिभ्यः । सक्थनः । सक्थि-
भ्यां । सक्थिभ्यः । सक्थनः । सक्थनोः । सक्थनाम् । भस्य
अनोखमम्बस्फादित्याधिकृत्य—

२६६ । वा डिरयोः । ४ । ४ । १३६ । भसञ्ज्ञावयवस्यान्नि-

१ । अस्य स्थानं सक्थ्यास्थिदध्यक्षणामनड् । ५ । १ । ५४ । इति ।

त्येतस्य अकारस्य खं भवति वा ङि ङौ शिशब्दे च परतः न चेत्सोऽन् शब्दो म्बस्फाद् परो भवति । सक्थिन । सक्थनि । सक्थनोः । सक्थिषु । एवं अस्थिदध्यङ्गामपि रूपं नेयं । त्रिशब्दस्य जम्शसोः शिः । नुम् । एत्वं दीत्वं चं । त्रीणि । त्रीणि । पुंवदन्यत्र । शुचिशब्दस्य वेपोर्वारिशब्दवत् । शुचि । शुचिनी । शुचीनि । इत्यादि । टादावजादौ तु ।

२६७ । भादौ वोकपुस्कं पुंवद् । ५ । १ । ५७ । भादौ अजादौ उक्तपुस्कं नपुंसकालिगं वा पुंवद् भवति । पुंभावस्य नुम्प्रादेशयोरभावः प्रयोजनं । तत्र मुनिशब्दवादितरत्र वारिशब्दवत् । शुचिना । शुचिभ्यां । शुचिभिः । शुचये, शुचिने । शुचिभ्यां । शुचिभ्यः । शुचेः, शुचिनः । शुचिभ्यां शुचिभ्यः । शुचेः, शुचिनः । शुचिनोः, शुच्योः । शुचीनां । शुचौ, शुचिनि । शुच्योः, शुचिनोः । शुचिषु । एवं सखिपत्यादयः । इकारांतो ग्रामणीशब्दः । तस्य “ग्रो नपि” इति प्रादेशः । ततः स्वादयः । ग्रामणि । ग्रामाणिनी । ग्रामणीनि । हे ग्रामणि । हे ग्रामणिनी । हे ग्रामणीनि । इत्यादि शुचिशब्दवत् । एवं नी उर्नीत्यादयः । उकारांतास्त्रिपुशब्दः । ततः स्वादयः । त्रपु । त्रपुणी । त्रपूणि । हे त्रपो । हे त्रपु । इत्यादि वारिशब्दवत् । जतुमृदुलघुप्रभृतीनां शुचिशब्दवत् नीतिः । ऊकारांतः खलपूशब्दः । तस्यापि प्रादेशे खलपु । खलपुनी । खलपूनि । हे खलपो । हे खलपु । हे खलपू इत्यादि ग्रामणीशब्दवत् । एवं ङल्लप्रभृतयः । ऋकारांतः कर्तृशब्दः । कर्तृ । कर्तृणी । कर्तृणि ।

हे कर्तः । हे कर्तृ इत्यादि नेयं । एवं मातृप्रभृतयः ग्रामणी
शब्दवत् । ञ्कारांतः प्रियगृशब्दः तस्यापि प्रादेशः प्रियगृ ।
प्रियगृणी । प्रियगृणि । हे प्रियगृ । हे प्रियग्र इत्यादि कर्तृशब्द-
वत् । लृकारांतलृकारांतावप्रोसद्धौ । एकारांतो अतिहेशब्दः ।
तस्यापि प्रादेशे- अतिहि । अतिहिनी । अतिहीनि । हे अति
हे । हे अतिहि । इत्यादि शुचिशब्दवत् । ओकारान्त उपगो-
शब्दः । तस्यापि प्रादेशः । उपगु । उपगुनी । उपगूनि । हे उपगो,
हे उपगु । इत्यादि जतुशब्दवत् । ऐकारांतोऽतिरेशब्दः ।
तस्यापि प्रादेशे- अतिरि । अतिरिणी । अतिरीणि । पुनरपि
अतिरि । अतिरिणी । अतिरीणि । अतिरिणा, अतिराया । एक-
देशविकृतस्यानन्यत्वात् रायःस्मिरिति आत्वं । अतिराभ्यां ।
अतिराभिः । अतिरिणे, अतिराये । अतिराभ्यां । अतिराभ्यः ।
अतिरिणः, अतिरायः । अतिराभ्यां । अतिराभ्यः । अतिरिणः,
अतिरायः । अतिरिणोः, अतिरायोः । अतिरिणां । अतिरिणि,
अतिरायां । अतिरिणोः, अतिरायोः । अतिरासु । इत्यादि
शुचिशब्दवत् । औकारांतोऽतिनौशब्दः । तस्यापि प्रादेशे-
अतिनु । अतिनुनी । अतिनूनि । इत्यादि मृदुशब्दवत् ।

इत्यजन्ताः नपुंसकलिङ्गाः ।

अथ हलन्ताः पुंलिङ्गाः ।

दुहौञ् रक्षणे । ञकारो दविध्यर्थः । औकारोऽनिडर्थः ।
गां दोग्धीति विगृह्य क्वचित् क्विप् । स च सर्वोऽप्रयोगीत् ।

वाक्सः । सुबुप्च । गोदुह इति स्थिते-ततः स्वादयः । सोः खं ।
हो ढ इत्ति ढत्वे प्राप्ते तदपवादः ।

२६८ । दादर्धोर्घः । ५ । ३ । ६७ । दकारादर्धोरवयवस्य
हकारस्य घकारादेशो भवति पदान्ते झालि परतः ।

२६९ । एकाच्चो वशो भष् भ्रुषः स्ध्वोः।५।३। ७३ ।
शषन्तस्यैकाच्चशब्दरूपस्य योऽवयवो वश् तस्य भष् भवति
सकारे ध्वशब्दे पदान्ते च । इति दकारस्य भष् । जश्त्वं चर्त्वं ।
पक्षे द्वित्वं च । गोधुग् । गोधुक् । गोधुग्म् । गोधुक्क् । संहितैवा-
न्यत्र । गोदुहौ । गोदुहः । हे गोधुक् । हे गोधुक्क् । हे गोधुग्
हे गोधुग्म् । हे गोदुहौ । हे गोदुहः । गोदुहम् । गोदुहौ ।
गोदुहः । गोदुहा । गोधुग्भ्याम् । गोधुग्भ्यः । गोदुहे । गोधुग्भ्याम् ।
गोधुग्भ्यः । गोदुहः । गोधुग्भ्याम् । गोधुग्भ्यः । गोदुहः ।
गोदुहोः । गोदुहाम् । गादुहि । गोदुहोः । गोधुक्षु । एवं दण्डदुह
रत्नदुह् कोशदुह् इत्येवमादयः । श्वलिह्शब्दस्य भेदः । लिहौञ्
आस्वादेने । पूर्ववदौकारञकारयोः निवृत्तिः । श्वनशब्दादम् श्वाने
लेढीति विगुह्य पूर्ववद् क्विप् वाक्सः । सुबुप् च । नो मृदन्ते
स्मिन्नि नखं । श्वलिह् इति स्वादयः ।

२७० । हो ढः । ५ । ३ । ६६ । हकारस्य ढकारादेशो भवति
पदान्ते झालि च । जश्त्वं चर्त्वं द्वित्वं च । श्वलिद् । श्वलिद् ।
श्वलिद् । श्वलिद् । श्वलिहौ । श्वलिहः । इत्यादि । एवं
मधुलिह् अत्रलिहादयः । मित्रद्रुह्शब्दस्य भेदः । द्रुह्ञ् हिंसा-

याम् । “ऊकार ऊदिद्वयः” इति विशेषणार्थः । मित्रशब्दादम् ।
मित्रं द्रुञ्चतीति विगृह्य क्विप् वाक्सः । सुबुप् स्वादयः ।

२७१ । वा द्रुह्मुहष्णुहष्णिहां । ५ । ३ । ६६ । द्रुह्
मुहष्णुहष्णिह् इत्येतेषां हकारस्य घकारादेशो वा भवति भलि
पदान्ते च । पक्षे दत्वं । एकाचो वाशित्यादिना भष्भावः ।
मित्रस्निक्क् । मित्रद्रुक् । मित्रद्रुग् । मित्रद्रुद् । मित्रद्रुद् । मित्रद्रुद् ।
मित्रद्रुद् । एवं भलि पदान्ते च रूपद्वयं । अजादौ तु संहितैव । एवं
मुह्उष्णिह्उष्णुह् इत्येते शब्दाः । अनडुह्शब्दस्व भेदः । ततः
स्वादयः । “एधे” इत्यधिकृत्य—

२७२ । चतुरनडुहोर्वाः । ५ । १ । ७६ । चतुरनडुहोस्त-
दन्तस्य च गोरुकारस्य वा इत्ययमादेशो भवति धे परतः ।

२७३ । सावनडुहः । ५ । १ । ६४ । अनडुहो नुमागमो
भवति सौ परतः । सोः खं । हकारस्य स्फांतस्य खं । धेऽका-
विति दीत्वं । अनड्वान् । अनड्वाहौ । अनड्वाहः ।
संबोधने—

२७४ । वः कौ । ५ । १ । ८० । चतुरनडुहोस्तदन्तस्य च
गोरुकारस्य व इत्ययमादेशो भवति कौ परतः । हे अनड्वान् ।
हे अनड्वाहौ । हे अनड्वाहः । अनड्वाहम् । अनड्वाहौ
अनडुहः । अनडुहा । हलादौ—

२७५ । वसुसंसुध्वंस्वनडुहां दः । ५ । ३ । १०५ वसु
संसु ध्वंसु अनडुह् इत्येतेषां सकारस्य हकारस्य च पदान्तस्य

दकारादेशो भवति । अनङ्गुच्चयाम् । अनङ्गुच्चिरिखादि नेयं ।
 यकारान्तोऽभिधेयलिङ्गः समयज्ञब्दः । अबौ गतौ । औकारो
 दार्थः । सम्शब्दात्सुः । शेरित्युप् । समयते इति विगृह्य
 “भन्वन्क्वनिप्विचःक्वाचित्” इति विच् । स च अप्रयोगी ।
 चकार एवर्थः । इकार उच्चारणार्थः । वकारोऽसमाभिद्वयर्थः ।
 प्रादिना सह सः । ततः स्वादयः । समय् । समयौ । समयः । हे समय् ।
 हे समयौ । हे समयः । समयम् । समयौ । समयः । समयः । समयः ।
 व्योः स्वं बल्काविति यस्वं । समभ्यां । समाभिः । इत्यादि नेयं ।
 एवं सुवयादयोऽपि । वकारान्त आश्रयालिङ्गः सुदिव्शब्दः ।
 शोभना घौरस्येति विगृह्य वसः सुदिव् । ततः स्वादयः ।

२७६ । द्यौः । ५ । १ । ६५ । दिवित्यस्याव्युत्पन्नस्य मृदः
 सौ औकारो निपात्यते सोश्चरित्वासिर्जनीयौ । यणादेशः ।
 सुद्यौः । सुदिवौ । सुदिवः । हे सुद्यौः । हे सुदिवौ । हेसुदिवः ।
 सुदिवम् । सुदिवौ । सुदिवः । सुदिवः । हलादौ--

२७७ । दिवो हल्युत् । ४ । ३ । १२४ । दिवः पदस्योदा-
 देशो भवति हलादौ परतः । तकारो विकारानिष्ट्यर्थः । सुद्य-
 भ्याम् । सुद्युभिः । इत्यादि नेयं । रेफान्तश्चतुरशब्दो वाच्यलिङ्गो
 बहुवचनान्तः । जसि “चतुरनङ्गुहोर्वाः” इत्युकारस्य वादेशः ।
 चत्वारः । हे चत्वारः । चतुरः । चतुर्भिः । चतुर्भ्यः । चतुर्भ्यः ।
 आभि-प्रेस्त्वाम् चतुर्गे नुडिति नुङ् गात्वं च । चतुर्णाम् । सुपि
 रेश्च सुपीति नियमात् सत्वविसर्जनीयौ न भवतः । चतुर्षु ।

लकारान्तोऽन्युत्पन्नपक्षेऽप्रासिद्धः । न्युत्पन्नपक्षे तु समयशब्द-
वत् प्रज्वलशब्दः । ज्वल दीप्तौ । अकार उच्चारणार्थः । प्रज्व-
लतीति विगृह्य क्विप् । ततः स्वादयः । प्रज्वल् । प्रज्वलौ ।
प्रज्वलः । इत्यादि । एव प्रचलादयः । अकारान्तः सर्वज्ञशब्दः ।
सर्वं जानातीति सर्वज्ञः । स इवाचरतीति कर्तुः क्विरिति
क्विः । सर्वज्ञतीति विगृह्य पुनः क्विप् । “अतः” इत्यस्त्वं ।
पूर्ववदन्यत् । सर्वक् । सर्वग् । सर्वज्ञौ । सर्वज्ञः । इत्यादि ।
एवमन्येष्यभ्यूह्याः । मकारान्तः प्रशाम्शब्दः । शमु दमु
उपशमने । उकारो “वोदितः” इति विशेषणार्थः । ध्रुत्वे प्रादिना
सह सः । प्रशाम्यतीति विगृह्य क्विप् ।

२७८ । ङस्य भ्रूलङ्घ्योः क्ङिति । ४ । ४ । १२ । ङसंज्ञा-
न्तस्य गोरुडो भ्रुलादौ किति ङिति क्वौ च परतः दीर्भवति ।
ततोऽस्य भित्वात् सुपो शेरित्युब्वचनसामर्थ्यात् सुप् ।

२७९ । मो नः । ५ । ३ । १११ । पदान्तस्य घोर्मो नो
भवति पदान्ते भ्रुलि च परतः । इति नत्वस्यासिद्धत्वात् स्वं न
भवति । प्रशान् । प्रदाम्शब्दस्य-प्रदान् । प्रदामौ । प्रदामः । हे
प्रदान् । हे प्रदामौ । हे प्रदामः । प्रदामम् । प्रदामौ । प्रदामः ।
प्रदामा । प्रदान्भ्याम् । प्रदान्भिः । इत्यादि । तमु कांक्षायामि-
त्यस्य प्रतानित्यादि । ङकारान्तः मुङ्शब्दः । कुञ्जौ शब्दे ।
श्रौकारो दार्थः । मुङ्गवते इति विगृह्य विचि ङक्माचष्टे “मृदो

१ । अत्र महावृत्तौ “क्विञ्जलोः” इति पाठः

ध्वये शिज्वद् बहुलामिति शिच् । चकारः शिङ्शिचोः सामान्य-
ग्रहणार्थः । शकार ऐबर्थः । “णाविष्ठवन्मृदः” इति इष्ठवद् भावेन
टेरिति टेः खं । मुडयतीति विगृह्य-क्विप् । खेरिति णिखं ।
स्वादयः । मुङ् । मुङ्गौ । मुङ्गः । इत्यादि । सुपि इणोः कुक्कुक्
छरीति कुक् षत्वं । मुङ्गु । णकारान्तः सुपण्शब्दः । सुपण् ।
सुपणौ । सुपणः । इत्यादि । सुपण्णु । नकारान्तो राजन् शब्दः ।
ततः स्वादयः । नोऽङ् इति प्रस्तुस्य धेऽकौ । हल्ङ्घादिना मुखं
नो मृदन्ते खमिति नखं । राजा । राजानौ । राजानः । किसम्बो
धने “न काविति प्रतिषेधान्नखं न भवति । हे राजन् । हे राजानौ ।
हे राजानः । राजानम् । राजानौ । शसादौ अजादौ अनो खम-
न्वस्फादित्यकारस्य खं । चत्वे नकारस्य जकारादेशः । राज्ञः ।
राज्ञा । हलादौ नो मृदन्ते खमिति न खं ।

२८० न खं सुन्विधिकृत्तुकि । ५ । ३ । ३६ । सुपो
विधिः सुपि च विधिः सुन्विधिः । तस्मिन् कृत्तुक्चो च तुकि
कर्तव्ये न खमासिद्धं भवति । इति नखस्य सिद्धत्वात् दीर्घं भवति ।
राजभ्याम् । राजभिः । राज्ञे । राजभ्यां । राजाभ्यः । राज्ञः ।
राजभ्याम् । राजभ्यः । राज्ञः । राज्ञोः । राज्ञाम् । वा डि-
शयोरिति विकल्पेनाकारस्य खं । राज्ञि । राजनि । राज्ञोः । राजसु ।
एवं मूर्द्धाक्षतत्त्ववृषादयः । दीवन् शब्दस्य सुटि नास्ति विशेषः ।
असादावजादौ-दीवोरिगुङः” इति दीत्वं । दीवन् । दीवन्त्यादि

१ । अस्य स्थाने-नखं सुन्विधि तुकि कृत्ति । ५ । ३ । २८ । इति

नेयं । एवं प्रतिदीवन्शब्दः । पूषन्शब्दस्य तु भेदः । ततः
स्वादयः ।

२८१ । इन्हन्पूषार्यमूणां शौ^१ । ४ । ४ । ६ । इन् हन्
पूषन् अर्यमन् इत्येतेषामुङोः शावेव दीर्भवति । नान्यत्र । इति
नियमादप्राप्ते पुनः—

२८२ । सौ । ४ । ४ । १० । किर्वाजिते सौ एव इन् हन् पूषन्
अर्यमन् एतेषामुङो दीर्भवति । पूषा । पूषणौ । पूषणः । हे
पूषण् । हे पूषणौ । हे पूषणः । पूषणम् । पूषणौ । शसादौ
राजन्वज्जेयः । पूष्णः । पूष्णा । पूषभ्यामित्यादि । एवं अर्य-
मन्शब्दः । ब्रह्महन्शब्दस्य भेदः । हनौ गतिर्हिसनयोः । औ-
कारोऽनिर्दिष्टः । ब्रह्माणं हतवान् इति विगृह्य-भूते “कर्माणि
हनः” इत्याधिकृत्य—

२८३ । ब्रह्मभ्रणत्रत्रे^२ क्विप् घनः । २ । २ । ६८ । ब्रह्म
भ्रूण ब्रत्रेषु कर्मसु वाक्षु भूते काले हन्तेर्धोः क्विप् त्यो भवति ।
स चाप्रयोगी । इत्यं झल्क्वयोरिति दीत्वं प्राप्तं । इन्हन्निति
नियमान्न भवति । वाक्सः । सुबिति मृत्वं च स्वादयः । सा-
विति दीर्नखं च । ब्रह्महा । षो णो नः । प्राक्पदस्थानिति च
प्रस्तुत्य—

२८४ । एका च्छौ णः । ५ । ४ । ११४ । षकाररेफात् प्राक्-
पदस्थात् परस्य एकाच्छौ मृदन्तनुमसुबन्कारस्य नित्यं णत्वं

१ । अत्र “शौ । ४ । ४ । १० इति भिन्नं सूत्रं । ३ । अत्र बहु-
बचनं महावृत्तौ ।

भवति । ब्रह्महणौ । ब्रह्महणः । हे ब्रह्महन् । हे ब्रह्महणौ । हे ब्रह्महणः । ब्रह्महणम् । ब्रह्महणौ । शसादावजादावनोऽखे कृते “चजोः कुघिरथे तेऽनिटः” इत्याधिकृत्य-

२८५ । हो घनो^१ षिणन्ति । ५ । २ । ६७ । हन्तेर्हकारस्य ञिति णिति त्ये नकारेण च योगे सति कुत्वं भवति ।

२८६ । धि घनः^२ । ५ । ४ । १३५ । निमित्तनैमित्तकयोर्मध्ये षकारादेशे सति हन्तेर्नकारस्य णत्वं न भवति । ब्रह्मघ्नः । ब्रह्मघ्ना । ब्रह्महभ्यामित्यत्र-

२८७ । नखं सुन्विधिकृत्तुकि । ५ । ३ । ३६ । सुपः स्थाने सुपि च विधौ कृदाश्रये तुकि कर्तव्ये न खं असिद्धं भवति । इति क्विवाश्रयस्तुक् न भवति तदा ब्रह्महभिरित्यादि । एवं ऋणहन् आदयः । सुधबन्सुपर्वन्शब्दयोस्त्वम्बस्फादिति प्रतिषेधात् अनो खं न भवति । शसादावचि पूर्ववदन्यत् । सुघर्मणः । सुपर्वणः । इत्यादि नेयं । एवं सुचर्मन्यज्वन् प्रभृतयः । श्वन्शब्दस्य सुटचविशेषः । श्वा । श्वानौ । श्वानः । हे श्वन् । हे श्वानौ । हे श्वानः । श्वानम् । श्वानौ । शसादावचि-वसोर्वस्योशिति प्रस्तुत्य-

२८८ । श्वयुवन्मघोनोऽहृति । ४ । ४ । १३३ । श्वन् युवन् मघन्नित्येषां भसंज्ञकानां अवयवस्य वकारस्य उशादेशो भवति अहृति गुनिमित्ते त्ये परतः । शकारः सर्वादेशार्थः ।

१ । अत्र “हन्तेः” इति पाठो महावृत्तौ । २ । अस्य स्थाने “हन्तरघः । ५ । ४ । १०६ । इति सूत्रं ।

२८६ । अस्य टे खं । ५ । १ । ६६ । पथ्यादनिं
भसञ्जकानां टेः खं भवति । पथः । पथा । पथिभ्याम् । पथि-
भिरित्यादि । एवं मथिन्ञ्चमुद्दिन्शब्दौ । अञ्जानामर्लिगानां
संख्यावाचिनां भेदोऽस्ति । बहुसंख्येयविषयत्वात् बहुवचनमेव ।

२८७ । उबिलः । ५ । १ । १६ । इल्सञ्जकात् परयोः
जसशसोरुप् भवति । नो मृदंते खं । पंच । हे पंच । पंच ।
पंचभिः । पंचभ्यः । पंचभ्यः । प्रेल्म्वादिना नुट् । नोडः इति
दीत्वं । नो मृदंते खं च । पंचानाम् । पंचसु । एवं सप्तन्
प्रभृतयः । अष्टनित्यतो जसादयः ।

२८१ । सुप्या^३ष्टनः । ५ । १ । १५६ । अष्टनित्येतस्य
तदन्तस्य वा गोर्निमित्तभूते सुपि परतः आ इत्यादेशो भवति ।

२८२ । अ^३ष्ट औश् । ५ । १ । १८ । अष्टनशब्दा-
त्कृताकारात् परयोः जसशसोरौशादेशो भवति । शकारः शित्का-
र्यार्थः । एच्यैप् । अष्टौ । शसि आतो नामि इति आत्खं । अष्टौ ।
अष्टाभिः । अष्टाभ्यः । अष्टाभ्यः । अष्टानाम् । अष्टासु । कृता-
कारस्याष्टः ङसूवचनमिदं लिङ्गमात्वविकल्पस्य । तेनात्वाभावपक्षे
पंचनशब्दवत् । अष्ट । हे अष्ट । अष्ट । अष्टभिः । अष्टभ्यः ।
अष्टभ्यः । अष्टानाम् । अष्टसु । शकारान्तो जलोद्गशब्दः । उज्ज-
त्सर्गे । अकार उच्चारणार्थः । जलं उज्जतीति विगृह्य क्विबा-
दिः वाक्सः । ततः स्वादयः । स्फान्तस्य खं । जश्त्वचत्वादि ।

१ । अस्य स्थाने—विभक्त्यामाष्टनः । ५ । १ । १४३ । इति
सूत्रं । २ । अस्य स्थाने “अष्टाभ्य औश् । ५ । १ । १८ । इति सूत्रं ।

जलोत् । जलोद् । जलोज्झौ । जलोज्झः । इत्यादि । मकारांतो गर्दभशब्दः । स इवाचरतीति गर्दमतीति पुनः क्विप् । ततः स् । ततः स्वादयः । एकाच इत्यादिना भष्भावः । गर्धप् । गर्द्ध्व् । गर्द्धभौ । गर्द्धमः । एवं प्रक्षुभादयः । घकारान्तः परिघ् शब्दः । परिहन्यते ऽनेनेति परिघः । स इवाचरति परिघतीति पुनः क्विप् । परिक् । परिग् । परिघौ । परिघः । इत्यादि । एवं समुद्धादयः । डकारान्तः प्राड्शब्दः । प्राड इवाचरति । प्राड्-तीति पुनः क्विप् । प्राट् । प्राड् । प्राडौ । प्राडः । इत्यादि । एवं मुडादयः । घकारान्तस्तत्वबुध्शब्दः । बुधौ ञ्जाने । जकारो दार्थः । औकारो ऽनिडर्थः । तत्त्वं बुध्यते इति विगृह्य-क्विप् । भष्भावः । पूर्ववदन्यत् । तत्वभुत् । तत्वभुद् । तत्वबुधौ । तत्वबुधः । इत्यादि । एवं अर्थबुध्सुबुधादयः । जकारान्तो भिषज्शब्दः । भिषज् रोगापनयने । अकार उच्चारणार्थः । भिषज्यत इति विगृह्य क्विप् । ततः स्वादयः । सुखं ।

२१३ । चांः कुः । ५ । ३ । ६५ । चवर्गस्य शालि च पदान्ते च कवर्गो भवति । वा चत्वं । भिषक् । भिषग् । भिषजौ । भिषजः । हे भिषक् । हे भिषग् । हे भिषजौ । हे भिषजः । भिषजम् । भिषजौ । भिषजः । भिषजा । भिषग्भ्याम् । भिषग्भिः । इत्यादि । एवं पुण्यभाजादयः । युज्शब्दस्य भेदः । युजिर्गौ योगे । औकारो ऽनिडर्थः । जकारो दार्थः । इरशब्दो वेरित इति विशेषणार्थः । युनक्ति इति विगृह्य-

२९४ । ऋत्विग्दधृक्सृग्दिगुष्णिगञ्चुयुजिक्रुचः
२ । २ । ७१ । ऋत्विग् दधृग् सृग् दिग् उष्णिक् इत्येते
रब्दाः क्व्यन्ता निपात्यन्ते । अंबु युजि क्रुचि इत्येषां विवश्चेति
क्विर्भवति । स चाप्रयोगी । ततः स्वादयः ।

२९५ । युजिरोऽसे । ५ । १ । ५२ । युजिरित्येतस्य नुम्भव-
त्यसे षे परतः । सुखं । स्फान्तखं ।

२९६ । क्वित्यस्य कुः । ५ । ३ । १०० । क्वित्यो यस्य
तस्य धोः कुत्वं भवति झलि च पदान्ते च । इति नकारस्य ङकारः ।
युङ् । नश्चापदान्ते झलीत्यनुस्वारः । यय्यं परस्वमीति ञकारः ।
युञ्जौ । युञ्जः । हे युङ् । हे युञ्जौ । हे युञ्जः । युञ्जं । युञ्जौ । युजः ।
युजा । युग्भ्याम् । युग्भिः । इत्यादि । अस्जौञ् पाके । अकरौका-
रावितौ । धाना भृज्जतीति विगृह्य - क्विप् । लिटीग्यणः सा-
चोर्याऽऽज्यं” इत्यधिकृत्य-

२९७ । व'शिव्यधिव्यच्चिज्याग्रहित्रश्चिप्रच्छिन्नस्जां-
क्किङ्कति । ४ । ३ । २५ । वश्यादीनां घूनां किति ङिति च ल्ये
परतः साचोऽर्थपरस्य यणः इगादेशो भवति । पश्चात् वाक्सः ।
सकारस्योपदेशसामर्थ्यात् खं । जश्त्वं चुत्वं च न भवति । ततः
स्वादयः ।

२९८ । स्फादेः स्कोते च । ५ । ३ । ५८ । झलि च पदान्ते
च यः पदावयवः स्फांतः तस्यादेः सकारस्य ङकारस्य च -खं
भवति ।

१ । अस्य स्थानि—ग्रहिज्यावयिवशिव्यधिव्यच्चिप्रच्छिन्नस्जां
क्किङ्कति च । ४ । ३ । १२ । इति सूत्रं मुद्रिते सूत्रपाठे ।

२६६ । व्रश्चन्नस्जन्नजमृजयजराजभ्राजच्छशां
 षः । ५ । ३ । ६५ । व्रश्चादीनां छकारशकारयोश्च षकारा-
 देशो भवति क्लि च पदान्ते च । तस्य जश्त्वं छकारश्चत्वं ।
 धानामृट् । धानामृड् । अपदान्तत्वे श्चुत्वे शकारः । जश्त्वे ज-
 कारः । धानामृज्जौ । धानामृज्जः । हे धानामृट् । हे धानामृड् ।
 द्विबहोः पूर्ववद् । धानामृज्जम् । धानामृज्जौ । धानामृज्जः ।
 धानामृज्जा । धानामृड्भ्याम् । धानामृड्भिः । इत्यादि । रज्जुं
 मृजतीति विगृह्य क्विप् । वाक्सः । ततः स्वादयः । षत्वजश्त्वे-
 रज्जुमृट् । रज्जुमृड् । रज्जुमृजौ । रज्जुमृज इत्यादि । एवं
 कंसपरिमृड्शब्दः । यजान् दानदेवपूजासंगतिकरणेषु । अकारा-
 कारौ दानिडर्थौ ॥ देवान् यजत इति विगृह्य क्विप् ।

३०० । स्वप्वच्त्वादेः किति । ४ । ३ । २४ । स्वप्
 वच् इत्येतयोश्च श्वि इत्येवमादीनां च किति त्ये परे साचो ऽर्य-
 परस्य यणः इगादेशो भवति । पूर्वैणैप् । ततः स्वादयः । षत्व-
 जश्त्वे । देवेद् । देवेड् । देवेजौ । देवेजः । इत्यादि । राजृन् दीप्तौ ।
 ऋकारो “अशास्वकल्प्यदितः” इति पर्युदासार्थः । अकारो
 दार्थः । संराजत इति क्विक्विधिः ।

३०१ । सम्राट् । ५ । ४ । १३ । समित्येतस्य राजतौ
 क्यन्ते परे ऽनुस्वाराभावो निपात्यते । ततः स्वादयः । सुस्वषत्व-
 जश्त्वानि । सम्राजौ । सम्राजः इति । एवं विभाज्शब्दः ।
 परिमृजतीति विगृह्य-क्विप् स्वादयः ।

३०२ । परित्राट् । ५ । ३ । ६६ । परित्राट्शब्दस्य
 क्विबन्तस्य कृतदीत्वस्य झलि च पदान्ते च षत्वं निपात्यते ।
 परित्राट् । परित्राड् । परित्राजौ । परित्राजः । इत्यादि । बका-
 रांतः फललुम्बशब्दः । लुबि तुबि अर्थने । इकारः इदिद्धोर्नु-
 मिति विशेषणार्थः । फलं लुम्बयतीति विगृह्य क्विप् । णेरिति
 णिखं । ततः स्वादयः । सुखे स्फान्तखे फललुन् । फललुम्बौ ।
 फललुम्बः । इत्यादि । एवं प्रतुम्बादयः । गकारांतः सुरंग्
 शब्दः । रगि गतौ इकारो नुमर्थः । सुरंगतीति विगृह्य- क्विबादि-
 विधिः । सुरन् । सुरंगौ । सुरंगः । इत्यादि । एवं सुबंगादयः ।
 डकारांतो विक्रिड्शब्दः । कृड् विहारे । ऋकारो ऋतो कची-
 त्यादिना विशेषणार्थः । विक्रुडतीति विगृह्य क्विबादिः । विक्रुट् ।
 विक्रुड् । विक्रुडौ । विक्रुडः । इत्यादि । एवं विहुडादयः ।
 दकारांतस्तत्वविद्शब्दः । विद ज्ञाने । तत्त्वं वेत्तीति विगृह्य
 क्विबादिः । तत्वविद् । तत्त्ववित् । तत्वविदौ । तत्वविदः । एवं
 विश्वविद्देवाविदादयः । द्विपादशब्दस्य भेदः । द्वौ षडौ
 यस्येति विगृह्य सुरैशब्दवद् वसः । द्विपाद इति स्थिते खं ।
 पादस्याहस्त्यादेरिति वर्तमाने—

३०३ । सुस्त्यादेः । ४ । २ । १७२ । सुशब्दादेः स्थिसं-
 ज्ञादेश्च पादांतस्य खं भवति । ततः स्वादयः । द्विपाद् । द्विपात् ।
 द्विपादौ । द्विपादः । हे द्विपाद् । हे द्विपात् । हे द्विपादौ । हे
 द्विपादः । द्विपादम् । द्विपादौ । शसादावचि “भस्येत्याधिकृत्य—

३०४ । पादः पत् । ४ । ४ । १३१ । पादान्तस्य गोः
 मसंज्ञावयवो यः पाच्छब्दस्तस्य पदित्ययमादेशो भवति । द्विपदः ।
 द्विपदा । द्विपाङ्ग्याम् । द्विपाङ्गिः । इत्यादि । एवं सुपादादयः ।
 खकारान्तः सुदुःखशब्दः । सुदुःखति सुदुःखायते सुदुःखयतीति
 वा विगृह्य-क्विवादिः । सुखस्फादिसखचर्त्वानि । सुदुक् । सुदुग् ।
 सुदुःखौ । सुदुःखः । इत्यादि । एवं सुमुखादयः । फकारान्तो दाम-
 गुम्फ् शब्दः । दाम गुंफतीति विगृह्य क्विवादिः । दामगुब् ।
 दामगुप् । दामगुंफौ । दामगुंफः । इत्यादि । एवं गिरिगुम्फा-
 दयः । छकारातः सुवाब्ध्शब्दः । सुवाब्धतीति विगृह्य विचि
 सुखादिके च कृते । सुवान् । सुवाब्धौ । सुवाब्धः । इत्यादि ।
 एवं सुप्रच्छादयः । धर्मप्राच्छ्शब्दस्य भेदः । प्रच्छौ शीप्सायां ।
 औकारोऽनिर्द्धः । धर्मं प्रच्छतीति विगृह्य-क्विपि क्वचिच्छब्दस्य
 बहुलार्थत्वाद्दीर्घे यणिगभावे च कृते धर्मप्राच् इति स्थिते -

३०५ । छ्वोः शृङ्के च । ४४ । १६ । छकारान्तस्य
 गोरवयवयोः छ्वोर्यथासंख्यं शृठावादेशौ भवतो भ्रलादौ
 क्विति क्वौ हे च परतः । वश्चेत्यादिना षत्वं जश्त्वचत्वेत्यादि ।
 धर्मप्राच् । धर्मप्राद् । धर्मप्राशौ । धर्मप्राशः । हे धर्मप्राच् । हे
 धर्मप्राद् । हे धर्मप्राशौ । हे धर्मप्राशः । धर्मप्राश्म् । धर्मप्राशौ ।
 धर्मप्राशः । धर्मप्राशा । धर्मप्राद्भ्यामित्यादि । ठकारान्तः सुपद्
 शब्दः । पठ व्यक्तायां वाचि । सुपठतीति विगृह्य क्विवादिः ।
 सुपद् । सुपठौ । सुपठः इत्यादि । एवं सुवठादयः । थकारान्तो-
 ऽग्निमथ्शब्दः । मथे विलोडने । एकारोऽनैर्बर्धः । अग्निं मथ-

तीति विगृह्य क्विवादिः । जश्त्वचत्वे । अग्निमत् । अग्निमद् ।
 अग्निमथौ । अग्निमथः । इत्यादि । एवं गोमथादयः । चकारा-
 तः सुवाच्शब्दः । शोभना वाक् अस्येति वसः । ततः स्वादयः ।
 चोकुरिति कुत्वं । सुवाक्, सुवाग् । सुवाचौ । सुवाचः । इत्यादि ।
 क्रुच् शब्दस्य भेदः । क्रुच् कौटिल्याल्पीभावयोः । क्रुचतीति
 विगृह्य अत्विगादिना क्विः । निपातनैस्सह निर्देशादेव नस्वा-
 भावः । ततः स्वादयः । सुखस्फान्तस्वे च क्वित्यस्य कुरिति
 कुत्वं । क्रुह् । क्रुचौ । क्रुचः । सम्बोधनेप्येवं । क्रुचम् ।
 क्रुचौ । क्रुचः । क्रुचा । क्रुङ्भ्याम् । क्रुङ्भिः । इत्यादि ।
 सुपि “ङ्गोः कुक् टक् छरि वा” इति कुकि-कुङ्क्षु । मूलव्रश्च
 शब्दस्य तु भेदः । ओव्रश्चु छेदने । ओकारो ओदित इति
 नत्वार्थः । ऊकागे वेडर्थः । मूलं व्रश्चतीति विगृह्य क्विवादिः ।
 बशिव्यधीत्यादिना यणिक् । स्फादेः स्फान्ते चेति सकारस्यासिद्धे
 कृते श्चुत्वस्य खं । व्रश्चेत्यादिना षत्वम् । जश्त्वं चत्वे ।
 मूलवृद् । मूलवृट् । मूलवृश्चौ । मूलवृश्चः । सम्बोधनेप्येवं ।
 मूलवृश्चम् । मूलवृश्चौ । मूलवृश्चः । मूलवृश्चा । मूलवृद्भ्याम् ।
 मूलवृद्भिः । इत्यादि । सुपि—

३०६ । इनो^१ धुट् सोऽश्चः । ५ । ४ । १६ । डका-
 रान्तात्तकारान्ताच्च परस्य सकारस्य धुडागमो वा भवति श्चोव-
 यवस्य न स्यात् । निवृत्तिरितोः । चत्वेम् । मूलवृद्सु । मूलवृद्सु ।

१ । इन धुट् सोऽश्चः, इति पाठः शब्दार्णवचंद्रिकायां ।

प्राञ्चशब्दस्य भेदः । अञ्चु गतिपूजयोः । उकारो वेडर्भः ।
प्राञ्चतीति विगृह्य-क्विः—

३०७ । हलुङ्ः क्ङित्यनदितः । ४ । ४ । २२ ।
हलन्तस्य गोरुङो नकारस्य खं भवति ङिति परतः इदितं
वर्जयित्वा । ततः स्वादयः ।

३०८ । उगिदचां घेऽभ्वादेः । ५ । १ । ५१ ।
मूवादिर्वाजितानां उगितां धूनामञ्चतेश्च नष्टनकारस्य नुम् भवति
घे परतः । पूर्ववदितो निवृत्तिः । सुखस्फान्तस्वकुत्वानि । प्राङ् ।
प्राञ्चौ । प्राञ्चः । सम्बोधनेप्येवम् । प्राञ्चम् । प्राञ्चौ । शसादावाचि ।
प्र अच् अस् इति स्थिते । भस्येत्यत्वमिति च प्रस्तुत्य—

३०९ । अञ्चः । ४ । ४ । १३७ । अञ्चतेर्नष्टनकारस्य
भसञ्जकस्य गोरकारस्य खं भवति । दीर्घ्याधिकृत्य—

३१० । चौ । ४ । ३ । २९९ । अञ्चतौ नष्टनकाराकारे
चौ पूर्वस्य दीर्भवति । प्राञ्चः । प्राचा । हलादौ जश्त्वकुत्वे । प्रा-
ग्भ्याम् । प्राग्भिः । प्राचे । प्राग्भ्याम् । प्राग्भ्यः । प्राञ्चः ।
प्राग्भ्याम् । प्राग्भ्यः । प्राञ्चः । प्राञ्चोः । प्राचाम् । प्राञ्चि ।
प्राञ्चोः । प्राञ्चु । प्रतिपूर्वत्वे-प्रत्यङ् । प्रत्यञ्चौ । प्रत्यञ्चः । सम्बो-
धनेप्येवं । प्रत्यञ्चम् । प्रत्यञ्चौ । प्रतीञ्चः । प्रतीचा । प्रत्यग्भ्याम् ।
प्रत्यग्भिः । इत्यादि । उत्पूर्वत्वे-उदङ् । उदञ्चौ । उदञ्चः । सम्बोधने-
प्येवं । उदञ्चम् । उदञ्चौ । शसादावाचि—“अञ्चः इति श्रुते प्राप्ते—

३११ । ईदुतः । ४ । ४ । १३८ ॥ उद उत्तरस्य नष्ट-

नकारस्यान्तरेकारादेशो भवति । स च परस्यादेरिति अकारस्य भवति । उदीचः । उदीचौ । उदग्भ्याम् । उदग्भिः । इत्यादि । विष्वग्पूर्वत्वे, विष्वगंचतीति विगृह्य विवप्रभृतिः । विष्वग् अच् इति स्थिते—

३१२ । विष्वग्देवस्नेष्टेरद्रयंचौ क्वौ । ४।३।२५६ । विष्वग् देव इत्येतयोः स्निसंज्ञकस्य च टेः अद्रिरादेशो भवति । अचतौ क्यन्ते चौ परतः । पूर्ववदन्यत् । विष्वद्रयञ् । विष्वद्रयंचौ । विष्वद्रयंचः । सम्बोधनेप्येवं । विष्वद्रयंचम् । विष्वद्रयंचौ । विष्वद्रीचः । विष्वद्रीचा । विष्वद्रयगभ्याम् । इत्यादि । एवं देवद्यञ् । सर्वद्रयञ् । यद्रयञ् । एकद्रयञ् । एतद्रयञ् । इन्द्रयञ् । कद्रयञ् । इत्यादि । अदसि पुनः-अदद्रि अच् इति स्थिते-

३१३ । चाऽद्रेः । ५ । ३ । ११७ । अद्रयन्तस्यादसो दात्परस्य यथासम्भवं वर्णमात्रस्योत्वं भवति दकारस्य च मकारः । अत्राचार्यमतभेदः । १ अदसो द्रौ केचित् उत्त्वमत्वं चेच्छन्ति । अमुद्रयञ् । अमुद्रयंचौ । अमुद्रयंचः । सम्बोधनेप्येवं । अमुद्रयंचम् । अमुद्रयंचौ । अमुद्रीचः । अमुद्रीचा । अमुद्रयगभ्याम् । इत्यादि । अदसो द्रेश्च प्रथङ्मुत्वम् । इति केचिदिच्छन्ति लत्ववत् । यथा कृपि लाक्षणिकस्यालाक्षणिकस्य च रेफस्य लत्वमेवमत्रापि । अमुमुयञ् । अमुमुयंचौ ।

१ अदसोद्रेः, पृथङ्मुत्वं केचिदिच्छन्ति लत्ववत् ।

केचिदन्यसदंशस्य नेत्येकेऽसोर्हि दृश्यते, इति

अमुमुयंचः । सम्बोधनेप्येवं । अमुमुयंचं । अमुमुयंचा । अमुमु
ईचः । अमुमुईचा । अजादौ मुभावस्यासिद्धत्वात् इको यणादेशो
न भवति । अमुमुयग्भ्याम् । इत्यादि । केचिदन्तस्य सदेशस्य ।
अदमुयङ् । अदमुयंचौ । अदमुयंचः । इत्यादि । त्यदाद्यत्व-
विषये विधिरयमन्यत्र नेत्येके मृष्यंते । अदद्रयङ् । अदद्रयंचौ ।
अदद्रयंचः । इत्यादि । सम्सहपूर्वत्वे च । संमचतीति सहांच-
तीति विगृह्य क्य्यादिः । सम् अच् सह अच् इति स्थिते-

३१४ । संसहयोस्समिसर्षी । ४ । ३ । २५५ ।
सम् सह इत्येतयोः यथासंख्यं समि सप्ति इत्येतावादेशौ भवतः
अञ्चतौ क्यन्ते द्यौ परतः । पूर्ववदन्यत् । सम्यङ् । सप्रयङ् ।
इत्यादि । तिरस् पूर्वत्वे तिरोऽञ्चतीति विगृह्य क्य्यादिः ।

३१५ । तिरसस्तिर्य्ये । ४ । ३ । २५६ । तिरसित्ये-
तस्य तिरि इत्ययमादेशो भवति अञ्चतौ अकारादौ क्यन्ते द्यौ
परतः । तिर्यङ् । तिर्यञ्चौ । तिर्यंचः । सम्बोधनेप्येवं ।
तिर्यंचम् । तिर्यंचौ । तिरश्चः । तिरश्चा । तिर्यग्भ्याम् । तिर्य-
ग्भिः । इत्यादि । पूजायामर्थे वर्तमानस्यांचतेः “नांचोऽर्चं”
इति नखाभावाद् अच इति वचनाच्च नुम् भवति । अन्यत्
पूर्ववत् । प्राङ् । प्रांचौ । प्रांचः । सम्बोधनेप्येवं । प्रांचं ।
प्रांचौ । प्रांचः । प्रांचा । प्राङ्भ्याम् । प्राङ्भिरित्यादि । सुख-
स्फान्तस्वम् । कुगागमश्च । प्राङ्क्षु । प्राङ्सु । प्रेत्यादिपूर्वत्वे-
प्येवं । टकारान्तो निरदृशब्दोऽभिषेयलिङ्गः । अट पट मतौ ।

अकार उच्चारणार्थः । निरटतीति विगृह्य क्विवादिः । ततः
स्वादयः । निरट् । निरट् । निरटौ । निरटः । इत्यादि । एवं
निष्पन्नादयः । तकारान्तो मरुच्छब्दः । ततः स्वादयः । मरुत् ।
मरुद् । मरुतौ । मरुतः इत्यादि । एवं त्वत्शब्दः । भवत्
शब्दस्य भेदः । भवतु इति स्थिते उकारः उगित्कार्यार्थः । ततः
स्वादयो नुमादिः ।

३१६ । अत्वसोऽभ्वादेः । ४ । ४ । ११ । अत्वन्तस्य
असन्तस्य च भ्वादिवर्जितस्य उङो दीर्भवत्यकौ सौ परतः ।
सुखादि । भवान् । भवतौ । भवंतः । किसंबोधने—

३१७ । भगवद्भवत्वघवतो रिः काववस्यौः । ५ ।
४ । ६ । भगवत् भवतु अघवदित्येतेषां वा रिर्भवति कौ परतः
तत्सन्निधाने च अवशब्दस्य सर्वस्य औकारादेशः । रेफस्य विस-
र्जनीयः । हे भोः । हे भवन् । हे भवतौ । हे भवंतः । भवता ।
भवन्ध्याम् । भवद्भिः । इत्यादि । एवं भगवदघवच्छब्दा उगि-
दन्तावुन्नेयौ । गोमतुशब्दस्य-गोमान् । गोमतौ । गोमंतः ।
इत्यादि । भवतृशब्दस्य भेदः । ऋकार उगित्कार्यार्थः । ततः
स्वादयो नुमादिः । भवन् । भवतौ । भवंतः । इत्यादि । एवं
जरत्भविष्यत्प्रभृतयः । महच्छब्दस्य भेदः । महत् इति
स्थिते ऋकार उगित्कार्यार्थः । ततः स्वादयो नुमादिः ।

३१८ । स्महतौ । ४ । ४ । ७ । सकारान्तस्य महच्छ-
ब्दस्य च अकौ धे यो नकारस्तस्योङो दीर्भवति । सुखादि ।
महान् । महातौ । महांतः । हे महन् । हे महांतौ । हे

महांतः । इत्यादि । थसंज्ञकस्य शतंतस्य भेदः । डुदाब् दाने । डुअकारावितौ । पूर्ववत् ध्रुत्वे च । ततः “सति” इति लिट् । तस्य स्थाने “सल्लिटः” इति शत्रादेशः । तस्मिन् कर्तरि शबि-
ति शप् । तस्य “ह्रदादेरुजुंवित्युब् । तस्मिन् “लिडुच्कचि
घोरिति द्वित्वं । तयोर्द्वयोः “थः” इति थसंज्ञा । “पूर्वश्चः” इति
पूर्वस्य चसंज्ञायां “प्रः” इति प्रादेशः । “थस्नोरातः” इति
आकारस्य खं । ददत् इति स्थिते-ततः स्वादयः ।

३१६ । न थात् । ५ । १ । ६० । थादुत्तरस्य शतुर्नुम्
न भवति धे परतः । ददत् । ददतौ । ददतः । इत्यादि । एवं
दघत्प्रभृतयः । जक्ष भक्षहसनयोः । अकार उच्चारणार्थः ।
लटः शत्रादेशः । शप् । तस्य “ह्रदादेरुजुप्” इति उप् ।
ततः स्वादयः । “उगिदचां धेऽभ्वादेरिति नुम्प्राप्तः । जक्षा-
दिरिति थसंज्ञायां “न थाद्” इति नुम्निषेधः । जक्षत् ।
जक्षद् । जक्षतावित्येवमादि । एवं जागृत्दरिद्रच्चकासच्चासत्
शब्दानेयाः । ककारान्तः सुशक् शब्दः । शकल शकने । लका-
रोऽनिडर्थः । सुशक्नोतीति विगृह्य-क्विबादिः । सुशक् । सुरगम् ।
सुरकावित्यादि । एवं तत्वलुगादयः । पकारांतो विलपशब्दः ।
जल्प रप लप व्यक्तायां वाचि । विलपतीति विगृह्य-क्विबादिः ।
विलप् । विलब् । विलपावित्यादि । एवं सुधूपत्रादयः । शका-
रान्तो विश् शब्दः । ततः स्वादयः । श्रश्चभ्रश्चेत्यादिना षत्वं
जश्त्वं चर्त्वं च । विट् । विड् । विशौ । विशः । इत्यादि । तादृश्

शब्दस्य भेदः । दृशिरौ प्रेक्षणे । औकारोऽनिङर्थः । इर् शब्दो वाऽङर्थः । स इव दृश्यते, तमिव पश्यतीति विगृहे—

३२० । कर्मणीवे त्यदाद्यन्यसमाने दृशष्टक् सक्च । २ । २ । ७२ । त्यदादौ अन्यशब्दे समानशब्दे च कर्मण्युपमानवृत्तौ वाचि दृशेष्टक् सक् क्वि इत्येते त्या भवन्ति । इति क्विः । स चाप्रायोगी । वाक्सः । तद् दृश् इति स्थिते-घट्टक्दृशदृत्ते” इति प्रस्तुत्य—

३२१ । आः ४ । ३ । २५५ । घत्ये दृक् दृश दृत्तइत्येतेषु च द्युषु परतः पूर्वपदस्याकारादेशो भवति । तादृक् । तादृग् । तादृशौ । तादृशः । इत्यादि । एवं अमूहश् भवादृश् अन्यादृश् प्रभृतयः । षकारान्तो रत्नमुष्शब्दः । ततः स्वादयो जश्त्वचत्वे । रत्नमुट् । रत्नमुट् । रत्नमुषौ । रत्नमुषः । इत्यादि । एवं द्विषादयः । षष्शब्दाज्जसादयः । उबिल इति जम्शसोरुप् । जश्त्वचत्वे । षट् । षट् । हे षट् । हे षट् । षट् । षट्भिः । षट्भ्यः । षट्भ्यः । आमि नुटि च कृते पूर्वस्य जश्त्वं । त्ये इति णत्वं डुत्वं च परस्य । षण्णाम् । षट्सु । सकारान्तः सुवचम्शब्दः । शोभनं वचोऽस्येति वसः । ततः स्वादयः । सौ-अत्वसोऽभ्वादेरिति अकौ सौ उङोऽसन्तस्य दीत्वं । सुवचाः । सुवचसौ । सुवचसः । हे सुवचः । हे सुवचसौ । हे सुवचसः । सुवचसम् । सुवचसौ । सुवचसः । सुवचसा । भकारादौ रित्त्वमुत्वमेप्च । सुवचोभ्यामित्यादि । एवं सुवचसुसुप-

यस्सुमनस्उदितमनस्प्रमृतयः । उशनस्शब्दस्य भेदः । ततः
 स्वादयः । ऋदुशनसित्यादिना ङन् । सुखमुञ्चो दीत्वं ।
 उशना । उशनसौ । उशनसः । किसंबोधने वो^१शनोशननिति
 पक्षे उशन उशनन् इत्येतावादेशौ भवतः । केश्च खं । अनादेशे
 सकारांत एवेति त्रैरूप्यं । हे उशन । हे उशनन् । हे उशनः ।
 हे उशनसौ । हे उशनसः । इत्यादि सुपचोवत् । पुम्सुशब्दस्य
 भेदः । पुम्सु इति स्थिते उकार उगिदकार्यार्थः । ततः स्वादयः ।
 “एर्धे” इति अधिकृत्य —

३२२ । पुंसो ङम् । ५ । १ । ७० । पुम्सुइत्येतस्य
 गोर्हसादेशो भवति धे परतः । ङकारोऽन्त्यविध्यर्थः । उगिदचां
 धेऽम्वादेरिति नुम् । स्महतोरिति दीत्वं । सस्फान्तयोः खं । पुमान् ।
 “नश्चापदाते झलि” इत्यनुस्वारः । पुमांसौ । पुमांसः । हे
 पुमान् । हे पुमांसौ । हे पुमांसः । पुमांसम् । पुमांसौ । पुंसः । पुंसा ।
 हलादौ स्फान्तखे “नुम्गोऽम्” इत्यनुस्वारः । यद्यं परस्वमिति
 परस्वत्वम् । पुम्भ्याम् । पुम्भिः । पुंसे । पुम्भ्याम् । पुम्भ्यः ।
 पुंसः । पुम्भ्याम् । पुम्भ्यः । पुंसः । पुंसोः । पुंसाम् । पुंसि ।
 पुंसोः । “क्विणोः ससेः षः नुम्शरः” इति नुम्ग्रहणस्यानु-
 स्वारनियमार्थत्वात्पत्वं न भवति । पुंसु । श्रेयस्शब्दस्य भेदः ।
 स च उदितं । ततः स्वादयः । श्रेयान् । श्रेयांसौ । श्रेयांसः ।

१ । उशनस्शब्दस्य उशन उशनन् इत्येतौ वा निपातयौ कौ ।
 इत्यस्यार्थः ।

हे श्रेयन् । हे श्रेयांसौ । हे श्रेयांसः । इत्यादि । एवं गोरियम् । पर्य्यम्प्रभृतयः । विद्वम्शब्दस्य भेदः । विद ज्ञाने । अकार उच्चारणार्थः । घुत्वे सति लटः शत्रादेशः । विद् अत् इति स्थिते । कर्तरि शबिति शप् । तस्य “हृदादेरुजुबिति उप् । त्यस्वे त्याश्रयामिति घ्युङ् एप् प्राप्तः । नोमता गोरिति निषिद्धः । शत्रपेक्षया पुनरेप् प्राप्तः । गेऽपि इति डित्वे ड्ङितीति प्रतिषिद्धः ।

३२३ । विदेः शतुर्वसुः ५ । १ । ५६ । विदेः परस्य शतुः स्थाने वसुरादेशो भवति । उकार उगित्कार्यार्थः । ततः स्वादयः । मुटि नुमादिः । विद्वान् । विद्वान्सौ । विद्वान्सः । हे विद्वन् । हे विद्वान्सौ । हे विद्वान्सः । विद्वान्सम् । विद्वान्सौ । श-मादावचि मस्येत्यधिकृत्य-

३२४ । वसोर्वस्योश् । ४ । ४ । १३२ । वस्वन्तस्य मस्यावयवो यो वकारस्तस्य उश् इत्ययमादेशो भवति । शास्वस्म-सामिति षत्वं । विदुषः । विदुषा । भकारादौ । वसुसंखित्या-दिना दत्वं । रित्वापवादः । विद्वञ्चाम् । विद्वञ्चिः । इत्यादि । अं अः ः क ः पान्ता अप्रसिद्धाः ।

इति हलन्ताः पुंलिङ्गाः ।

अथ हलन्ताःस्त्रीलिङ्गाः ।

हकारान्तः स्त्रीलिङ्ग उपानहशब्दः । णहौञ् बंधने । अकारौकारावनिडर्थौ । ध्वादेः ष्णोऽप्यष्टिवृष्वक्कः स्नं” इति नत्वं । ततः क्विवादिः ।

३२५ । नहिवृतिवृषिव्यधिरुचिसहितनौ कौ वाग्गेः । ४ । ३ । २८४ । नह्यादिषु क्विबन्तेषु पूर्वस्य वाचोऽजन्तस्य गेश्च दीर्भवति । ततः स्वादयः ।

३२६ । नहो घः । ५ । ३ । ३३ । नहः हकारस्य घकारादेशो भवति झलि च पदान्ते च । जश्त्वचत्वे । उपानत्, उपानद् । उपानहौ । उपानहः । इत्यादि नेयं । उष्णिहशब्दस्य क्वित्यस्य कुरिति कुत्वं । उष्णिक् । उष्णिग् । उष्णिहौ । उष्णिहः । ईत्वादि । यकारान्तो नियतलिङ्गोऽप्रसिद्धो वाच्यलिङ्गस्तु पूर्ववद् । वकारान्तो दिव्शब्दः । स च सुदिव्शब्दवत् । द्यौः । दिवौ । दिवः । इत्यादि । रेफान्तो गिरशब्दः । गृन् निगरणे ।

३२७ । संपदादिभ्यः क्विप् क्तिः^१ । २ । ३ । ८८ । संपदादिभ्यो धुभ्यः भावे कर्तरि स्त्रीलिङ्गे क्विप् क्ति इत्येतौ त्यौ भवतः ।

१ । अस्य स्थाने—नहिवृतिवृषिव्यधिरुचिसहितनिषु कौ ।
४।३। २१९ । इति

२ । अस्य स्थाने—एतादृशमेव धार्तिकं ।

३२८ । ऋनामिद्धोः । ५।१।८३ । ऋकारांतस्य घोरिका-
रादेशो भवति । ऋतोऽगुरिति रंतत्वं । ततः स्वादयः । “दीः
वोरिगुङः” इति दीत्वं । विसर्जनीयः । गीः गिरौ । गिरः ।
इत्यादि । धोः स्वरूपग्रहणे तत्त्यविज्ञानात् प्रोऽचि इति लत्वं न
भवति । धुर्वी हिंसने । ईकारो डीयश्वीदिद्वेटोऽपतस्ते इति
विशेषणार्थः । ततः क्विप् ।

३२९ । रः खम् । ४।४।१८ । रेफात्परयोः ह्यकारवकारयोः
झलादौ क्विपि खं भवति । शूटोपवादः । ततः स्वादयः । धूः ।
धुगै । धुरः । इत्यादि । एवं पुरादयः । चतुःशब्दस्य भेदः ।
ततो जसादिः । “त्रिचतुरः स्त्रियां तिसृचतसृ” इति चतस्रादे-
शः । रोच्युरिति रेफः । चतस्रः । चतस्रः । चतसृभिः । चतसृ-
भ्यः । चतसृभ्यः । “नाम्यतिसृचतसृ” इति प्रतिषेधात् दीत्वं
न भवति । चतसृणाम् । चतसृषु । लकारजकारांतौ स्त्रीलिङ्गाव-
प्रसिद्धौ । वाच्यलिङ्गौ तु पूर्ववत् । एवमन्यत्रापि । मकारान्तः प्रिय-
प्रदाम्शब्दः । स च प्रदाम्शब्दवत् । डणकारांतावप्रसिद्धौ । न-
कारांतः सामन्शब्दः । स च राजन्शब्दवद् । एवं दामन्
बहुराजन्प्रभृतयः । भ्रकारांतोऽप्रसिद्धः । भकारांतः ककुम्
शब्दः । ककुप् । ककुच् । ककुभौ । ककुभः । इत्यादि । घटांतौ
अप्रसिद्धौ । धकारांतः समिध्शब्दः । तस्याप्यविशेषः । षमित् ।
समिद् । समिधौ । समिधः । इत्यादि । ञकारान्तः सृज्शब्दः ।
स च भिषज्शब्दवत् । बगडन्ता अप्रसिद्धाः । दकारांतो दृषद्

शब्दः । तस्याप्यविशेषः । एवं शरदसंपत्विपदादयः । खं फछ्ठथांतास्तथा अप्रासिद्धाः । चकारांतस्त्वच्शब्दः । तस्य कुत्वजश्त्वचत्वानि । त्वग् । त्वक् । त्वचौ । त्वचः । इत्यादि । एवं वाच्प्रभृतयः । टकारांता अप्रासिद्धाः । तकारांतो विद्युत्-शब्दः । तस्याप्यविशेषः । एवं त्रिंशत्चत्वारिंशत्प्रभृतयः । ककारांतो ऽप्रासिद्धः । पकारान्तोऽपशब्दः । ततो बहुवचनमेव । जसि-स्वमृनप्तृ इत्यादिना दीत्वं । आपः । अपः । भकारादौ-

३३० । भ्यपः । ५ । २ । १६३ । अपशब्दस्य गोर्निमित्ते भकारादौ तकारादेशो भवति । अद्भिः । अद्भ्यः । अद्भ्यः । अपाम् । अप्सु । शकारान्तो दृशशब्दः । तस्य कुत्वादिः । दृक् । दृग् । दृशौ । दृशः । इत्यादि । एवं दिशप्रभृतयः । निशशब्दस्य भेदः । ब्रश्चेत्यादिसाहचर्याद्भोः शकारस्य षत्वमिति चेत् जश्त्वादि, तस्यासिद्धत्वान्न कुत्वं । निच् । निज् । निशौ । निशः । इत्यादि । स्तोश्चुना श्चुरिति सकारस्य शकारः । अशब्दोऽमीति छत्वं । निच्छु । षकारांतस्त्वष्शब्दः । स च रत्नमुष् शब्दवत् । दधृप् । ऋत्विगादिना क्यंतत्वात् कुत्वादि । दधृक् । दधृग् । दधृषौ । दधृषः । इत्यादि । सकारान्तो आर्चिसृशब्दः । ततः स्वादयः । पदांतरीत्यादिः । अन्यत्र षत्वम् । आर्चिः । आर्चिषौ । आर्चिषः । इत्यादि । सुपि-शरि सश्चति पक्षे सकारः । आर्चिप्सु । आर्चिषु । एव सुयशस्र्प्रभृतयः । अनुस्वाराद्यन्ता अप्रासिद्धाः ।

इति हलन्ताः श्रीलिङ्गाः

अथ हलन्ताः नपुंसकलिङ्गाः ।

हकारान्तो गोदुहशब्दः । ततः स्वादयः । नपः स्वमोरित्युप् । गोदुक् ।
 औकारयोः “नप इति शीभावः । गोदुही । जस्शसोरिति शिः ।

३३१ । ३भ्रलाम् । ५।१ । ५४ । अचः परा या भ्रल्-
 जातिस्तदन्तस्य नपो धे परतो नुम् भवति । गोदुहि । इत्यादि ।
 एव मधुलिहादयः । यकारान्तोऽव्युत्पत्तिपक्षेऽप्रसिद्धः । व्यु-
 त्पत्तिपक्षे तु पूर्ववत् समयशब्दः । समय् । समयी । समयि ।
 इत्यादि । वकारान्तः सुदिव्शब्दः । शोभना घौरसिन्निति
 बसः । ततः स्वमोरूपो बहिरंगस्यासिद्धत्वात् अंतरगं दिवो
 हत्यादित्युत्वं । सुद्यु । सुदिवी । सुदीवि । हे सुवो । हे सुद्यु ।
 इत्यादि । व्युत्पत्तिपक्षे तु दिवः श्लिष्टि प्रादेशे चादौ सुपीको-
 चीति नुमि धे च दत्त्वे सति-अक्षद्यु । अक्षद्युना । अक्षद्युनि ।
 इत्यादि । रेफान्तो वारशब्दः । वाः । वारी । वारि । इत्यादि ।
 सुपि-वा.षु । चतुरशब्दस्य जस्शसोः शिः । वादेशः । चत्वारि ।
 चत्वारि । पूर्ववद् शेषः । लकारान्तः प्रियप्रज्वल्शब्दः । प्रिम्-
 प्रज्वल् । प्रियप्रज्वली । प्रियप्रज्वलि । इत्यादि । अकारान्तः प्रञ्-
 शब्दः । प्रजानातीति प्रज्ञः । स इवाचरातीति । प्रक् । प्रग् ।
 प्रजी । प्रजि । इत्यादि । मकारान्तो प्रियप्रदातः म्शब्दः । प्रियप्र
 दान् । प्रियप्रदामी । प्रियप्रदामि । इत्यादि । डकारान्तः प्रियङ्-
 शब्दः । प्रियं डवते इति क्विप् । प्रियङुः । तमाचष्टे प्रियं ड्य-

१ अस्य स्थाने नपोऽज्जलः । ५ । १ । ५१ इति सूत्रं ।

तीति पुनः क्विप् । प्रियङ् । प्रियङ्गी । प्रियङ्गि । णकारांतः
 प्रियसुगुणशब्दः । ततः स्वादयः । प्रियसुगण् । प्रियसुगुणी ।
 प्रियसुगुणि । इत्यादि । प्रियसुगुण्ड्सु । नकारांतश्चर्मन्शब्दः ।
 ततः स्वादयः । नो मृदंते खमिति नखं । चर्म । चर्मणी ।
 चर्माणि । किसंबोधने, न कौ इत्यधिकृत्य—

३३२ । नपि वा । ५ । २ । ४१ । पदस्यति नपुंसक-
 लिंगे नकारस्य खं वा भवति कौ परतः । हे चर्मन् । हे चर्म ।
 इत्यादि । भादावजादौ अम्बस्फादिति प्रतिषेधादनो खं न भवति ।
 चर्मणा । इत्यादि । एवं कर्मन्धर्मन्प्रभृतयः । ब्रह्महन्शब्दस्य
 शिभावे वा डिश्योरिति विकल्पेनानं खं । हो घिञ्जिणान्ति” इति
 हकारस्य घकारः । ब्रह्मह । ब्रह्मणी । ब्रह्महणी । ब्रह्महाणि ।
 हे ब्रह्महन् । हे ब्रह्मह । हे ब्रह्मघ्नी । हे ब्रह्महणी । हे ब्रह्म-
 हाणि । पुनरपि ब्रह्मह । ब्रह्मघ्नी । ब्रह्महणी । ब्रह्महाणि ।
 पूर्ववच्छेषं । अहन्शब्दस्य भेदः । ततः स्वादयः ।
 स्वमोरुपि—

३३३ । अहन् । ५ । ३ । १०३ । अहनित्येतस्य पदस्य
 रिभवति । इति रिक्त्वे प्राप्ते—

३३४ । रोऽसुपि । ५ । ३ । १०५ । अहो नकारस्य रेफा-
 दशो भवति असुपि परतः । इति रो भवति । अहः । अहनी
 अहनी । अहानि । संबोधनेऽप्यविशेषः । भकारादौ रिरुत्वमेष्च ।
 अहोभ्यामित्यादि । भकारांतः-समुत् । समुद् । समुर्भा ।

समुञ्जिञ् । इत्यादि । भकारान्तः गर्दभशब्दः । गर्दप् । गर्दब् ।
 गर्दभी । गर्दम्भि । इत्यादि । घकारान्तः साधुघक् । साधुघग् ।
 साधुगर्घी । साधुगर्घि । इत्यादि । ढकारान्तः मूढ इवाचरतीति
 मूढति । पुनः क्विप् । मूड् । मूट् । मूठी । मूढि । इत्यादि ।
 धकारान्तस्तत्त्वभुत् । तत्त्वभुद् । तत्त्वबुवी । तत्त्वबुंधि । इत्या-
 दि । जकारान्तो धानामृञ्शब्दः । ततः स्वादयः । स्फादेः
 स्फोतेति सकारस्य खं । ब्रश्चभ्रस्जेत्यादिना षत्वं । जश्त्व
 चत्वे । धानामृड् । धानामृट् । धानामृज्जी । जश्वासोरंतरंगत्वात्
 सकारस्य जश्त्वचर्त्वेयोः कृतयोः शौ नुमि विशेषः । धानामृ-
 ङ्जिञ् । इत्यादि । बगडन्ता अप्रसिद्धाः । दकारान्तो द्विपाद्-
 शब्दः । ततः स्वादयः । द्विपात् । द्विपाद् । स्यां परभूतायां
 पादः पदिति पद्भावः । द्विपदी । द्विपादि । इत्यादि । एवं
 त्रिपादादयः । खकारान्तः-सुदुक् सुदुग् । सुदुःखी । सुदुःखि ।
 इत्यादि । फकारान्तः-निर्गुप । निर्गुब् । निर्गुफी । निर्गुफि ।
 इत्यादि । छकारान्तः-प्रमोञ्जत इति विच् । प्रमोञ् । प्रमोच् ।
 प्रमोच्छी । प्रमोञ्छि । इत्यादि । ठकारान्तः सुपट् । सुपड् ।
 सुपठी । सुपण्ठी । इत्यादि । थकारान्तो गोमथशब्दः ।
 गोमत् । गोमद् । गोमथी । गोमन्थि । इत्यादि । चकारान्तः
 मूलानि वृश्चतीति क्विप् । स्फादिखे षत्वादि । मूलवृट् । मूलवृड् ।
 मूलवृश्ची । मूलवृश्चि । इत्यादि । प्राञ्चतीति प्राक् । प्राग् ।
 शीभावे अच् इत्यखं । चाविति दीत्वं । प्राची । प्राश्चि । इत्यादि ।
 एवं प्रत्यच्अमुमुयच्सम्यच्त्तिर्यच्प्रभृतयः । ददत्शब्दात् स्वादयः ।

ददत् । ददद् । ददती । शौ-न थादिति निषेधे प्राप्ते—

३३५ । वानपः । ५ । १ । ६१ नपुंसकलिङ्गात् धसंज्ञकात् परस्य शतुर्नुम् वा भवति । ददान्ति । ददति । इत्यादि । एवं ज-क्षदादीनां रूपसिद्धिः । यात् । याद् । श्यां - शीम्बोरादिति वा नुम् । यान्ती । याती । शौ भ्रलामिति नुम् । यान्ति । इत्यादि । एवं वात्प्रभृतयः । भवत् । भवद् । श्याम् । शप्श्यादिति नुम् । भवंती । भवन्ति । इत्यादि । एवं दीव्यदादयः । ककारान्तः सुतक् । सुतग् । सुतङ्कि । इत्यादि । पकारान्तः सुतप् । सुतब् । सुतपी । सुतम्पि । इत्यादि । शकारान्तः सुदिश्शब्दः । सुदिक् सुदिग् । सुदिशी । सुदीशि । इत्यादि । षकारान्तः रत्नमुट् । रत्नमुट् । रत्नमुपी । रत्नमूषि । इत्यादि । सकारान्तः पयः । पयसी । शौ-भ्रलामिति नुम् । स्महत इति दीः । पयांसि । इत्यादि । एवं तेजस्त्वमस्प्रभृतयः । विद्वम्शब्दात्स्वादयः । विद्वत् । विद्वद् । वसो वस्योशिति उश् । विद्वान्सि इत्यादि । अर्चिम् शब्दात्स्वादयः । अर्चिः । अर्चिषी । षत्वस्यासिद्धत्वाद्दीत्वं । अर्चीषि । इत्यादि । अनुस्वाराद्यन्ता अप्रसिद्धाः ।

इति हलन्ताः नपुंसकलिङ्गाः ।

—:—०—:—

अथालिङ्गौ युष्मदस्मदशब्दावुच्येते ।

तयोश्चालिङ्गत्वात् त्रिषु अपि लिङ्गेषु समानं रूपं । तद् यथा, त्वं युवा । त्वं युवतिः । त्वं तीर्थम् । अहं युवा, अहं ब्राह्मणजातिः । अहं पात्रं इति । युष्मद् अस्मद् इति स्थिते । ततः

स्वादयः । सुप्याष्टनः, युष्मदस्मदोः, मावधेरिति च प्रस्तुत्य-

३३६ । त्वाहौ सौ । ५ । १ । १६८ । युष्मदस्मदोस्त-
दन्तस्य च गोर्मावधेर्यथासंख्यं त्व अह इत्येतावादेशौ भवतः ।

३३७ । डेसुटोऽम् । ५ । १ । २६ । युष्मदस्मदोस्तदन्तस्य
च गोर्मावधेर्यथासंख्यं गुसंज्ञानिमित्तभूतस्य डे इत्येतस्य सुटश्च
सुपः अमित्ययमादेशो भवति ।

३३८ । खमादेशे । ५ । १ । १६३ । युष्मदस्मदोः खं
भवति आदेशभूते सुपि परतः । इति दकारस्य खं । पूर्वोमीति
पूर्वत्वं । त्वम् । अहम् ।

३३९ । युवावौ द्वौ । ५ । १ । १६६ । युष्मदस्मदोर्द्वित्वे
वर्तमानयोः मावधेः शब्दरूपस्य यथासंख्यं युव आव इत्येतावादेशौ
भवतः सुपि परतः ।

३४० । आविपि । ५ । १ । १६१ । युष्मदस्मदोस्तदन्तस्य
च गोराकारादेशो भवति औकारे इपि च सुपि परतः । युवाम् ।
आवाम् ।

३४१ । यूयवयौ जसि । ५ । १ । १६८ । युष्मदस्म-
दोर्मावधेः तदन्तस्य च गोर्यथासंख्यं यूय वय इत्येतावादेशौ
भवतः जसि सुपि परतः । पूर्ववदमादेशे च कृते ष्यत् इति
पररूपं । यूयम् । वयम् ।

१ अस्य स्थान-डेसुटोरम् । ५ । १ । २४ । इति सूत्रं ।

२ । अस्य स्थानं - इपि । ५ । १ । १४६ । इति । आवि । ५ ।
१४७ । इति सूत्रद्वयं ।

३४२।^१त्वमौ त्यद्यौ चैकोऽ।५।१।१६७। एकत्वाविशिष्टे अर्थे
वर्तमानयोर्युष्मदस्मदोः मावधेर्यथासंख्यं त्व म इत्येतावादेशौ
भवतः सुपि परतः त्ये द्यौ च । आविपीति आत्वं । दीत्वं ।
त्वाम् । माम् । औटि-पूर्ववद् । युवाम् । आवाम् ।

३४३ । शसो नः ।५।१।२७। युष्मदस्मद्भ्यां परस्य शसो
नकारादेशो भवति । परस्यादेरिति अकारस्य नत्वं । आविपीति
आत्वम् । युष्मान् । अस्मान् । टायां-त्वमौ भवतः ।

३४४ । यः । ५।१।१६२ । युष्मदस्मदोस्तदंतस्य च गोर्य-
कारादेशो भवति सुपि परतः । परिहृत्यापवादविषयं उत्सर्गोऽ
भिनिविशत इति पारिशेष्यात् टाओमडेपु अयं विधिः । त्वया ।
मया । भ्यामि युवावौ भवतः । रायस्मिरिति वर्तमाने-

३४५ । युष्मदस्मदोः ।५।१।१६०। युष्मदस्मद् इत्येतयोः
तदंतस्य च गौराकारादेशो भवति सकारभकारादौ सुपि परतः ।
दीत्वं । युवाभ्याम् । आवाभ्याम् । भिस्यपि-आत्वं दीत्वं
युष्मांभिः । अस्माभिः । ड्यि-

३४६ । तुभ्यमह्यौ ड्यि । ५ । १ । १७० । युष्मदस्म-
दोस्तदन्तस्य च गोस्तुभ्य मद्य इत्येतावादेशौ भवतः ड्यि सुपि
परतः । डे सुटोमित्यम् । स्वमादेशे इति दत्वं । तुभ्यम् । मह्यम् ।
भ्यामि-युवाभ्याम् । आवाभ्याम् । भ्यसि-

१ । अस्य स्थाने - त्वमावेकवचने । ५ । १ । १५६ । इति
त्यद्यांश्च । ५ । १ । १५७ । इति सूत्रद्वयं ।

२ । अस्य स्थाने - शसो नः । ५ । १ । २५ । इति सूत्रं ।

३४७ । १भ्यसोऽपोऽभ्यम् । ५ । १ । २८ । युष्मदस्म-
द्भ्यां परस्य अपो भ्यसः अभ्यं इत्ययमादेशो भवति । दखं पर-
रूपं च । युष्मभ्यम् । अस्मभ्यम् । ङसौ-त्वमौ भवतः ।

३४८ । १भ्यसोऽत् । ५ । २९ । युष्मदस्मद्भ्यां परस्य
कायाः बहोः भ्यसः एकवचनस्य च ङसेरत् इत्ययमादेशो
भवति । दखपररूपे । त्वत् । मत् । भ्यामि-युवाभ्याम् ।
आवाभ्याम् । भ्यसोत् । युष्मत् । अस्मद् । ङसि -

३४९ । तवममौ ङसि । ५ । १ । १७१ । युष्मद-
स्मदोर्नावधेस्तदन्तस्य च गोस्तवममादेशौ भवतः ङसि सुपि
परतः ।

३५० । युष्मदस्मदोः ङसोऽश् । ५ । १ । २५ ।
युष्मदस्मद्भ्यां परस्य ङसः अशित्ययमादेशो भवति । शकारः
शित्कार्यार्थः । दखं पररूपं । तव मम । ओसि-युवावौ
भवतः । यः इति दकारस्य यकारादेशो भवति । युवयोः । आ-
वयोः । आमि ---

३५१ । साम आकम् । ५ । १ । ३० । युष्मदस्मद्भ्यां
परस्य साम आकमादेशो भवति । आगामिनं सुटं भूतमिवो-
पादाय साम इति निर्देशः क्रियते, तत् किं प्रयोजनं ? आकमि
कृते पुनः सुण्माभूत् । अकमि पररूपमित्याकम्बचनं । युष्माकम् ।
अस्माकम् । ङौ-त्वमौ । य इति आदेशश्च । त्वयि, मयि । ओसि

१ । अस्य स्थाने—भ्यसोऽभ्यम् । ५ । १ । २६ । इति ।

२ । अस्य स्थाने—मत् कायाः । ५ । १ । २७ । इति ।

पूर्ववत् । युवयोः । आवयोः । सुपि दकारस्यात्वं । युष्मासु
अस्मासु । यदा पुनरेतौ युष्मदस्मदौ वाक्यावयवौ तद्वाक्य ।
वयवात् पदात् पगौ भवतस्तदाऽनयोरबिप्तास्थयोर्भेदः । “वा-
क्यस्य” पदादपादादाविति च प्रस्तुत्य-

३५२ । युष्मदस्मदोऽबिप्तास्थस्य वाग्नौ^१ । ५ । ३ ।
२४ । वाक्यस्यावयवयोस्तद्वाक्यावयवात् परयोरपादादौ वर्तमानयो-
र्युष्मदस्मदोरबिप्तासु स्थितयोः वाग्नौ इत्येतावादेशौ भवतः ।
बहुत्वैकत्वयोरादेशान्तरवचनादिह द्वित्वे संप्रत्ययः । युवाभ्यां
युवां युवयोरित्येषां अबिप्ताद्विवचनांतानां वामित्येवमादेशो
भवति । आवाभ्याम्, आवाम्, आवयोरित्येषां च नावित्ययमादेशो
भवति । ज्ञानं वां दीयते । ज्ञानं नौ दीयते । धर्मो वां रक्षतु ।
धर्मो नौ रक्षतु । शीलं वां स्वं । शीलं नौ स्वं ।

३५३ । बहोर्वस्नस् । ५ । ३ । २५ । वाक्यस्यावयवयो-
स्तद्वाक्यावयवाद् पदात् परयोरपादादौ वर्तमानयोर्युष्मदस्मदोः
अबिप्ताबहुवचनान्तयोर्वस् नम् इत्येतावादेशौ भवतः । दानं वो
दीयते । दानं नो दीयते । देवो वो रक्षतु । देवो नो रक्षतु ।
ज्ञानं वः स्वं । ज्ञानं नः स्वं ।

३५४ । एकस्य तेमे । ५ । ३ । २६ । वाक्यस्यावय-
वयोस्तद्वाक्यावयवात् पदात्परयोपादादौ वर्तमानयोर्युष्मद-

१ । अग्न्य स्थाने “वांनावी” इति पाठो महावृत्तौ । २ । अत्र
“वस्नसौ” इति पाठः ।

स्मदोः आबिप्तैकवचनांतयोर्यथासंख्यं ते मे इत्येतावादेशौ भवतः । दानं ते दीयते । दानं मे दीयते । शीलं मे स्वं । शीलं ते स्वं ।

३५५ । त्वामेपः^१ । ५ । ३ । २७ । वाक्यस्यावयवयो-
स्तद्वाक्यावयवात् पदात् परयोरपादादौ वर्तमानयोः युष्मदस्म-
दोरिवेकवचनांतयोः त्वा मा इत्येतावादेशौ भवतः । त्वामित्येत-
स्य मन्तस्य मा इत्ययमादेशः । धर्मस्त्वा रक्षतु । धर्मो मा रक्षतु ।
एते वान्नावाद्यादेशाः अनन्वादेशे विभाषिता वेदितव्याः ।
अन्वादेशे तु नित्यामिति ।

३५६ । बोध्यं प्राङ्नेव । ५ । ३ । ३२ । बोध्यांतं पदं
युष्मदस्मद्भ्यां पूर्ववन्नेवाविद्यमानवद् भवति । किमसद्भावे
प्रयोजनम् ? वान्नावादेशनिवृत्तिः । देवदत्त युवाभ्यां दीयते
शीलं । देवदत्त आवाभ्यां शीलं दीयते । देवदत्त युवां धर्मो
रक्षतु । देवदत्त आवां धर्मो रक्षतु । देवदत्त युवयोः शीलं स्वं ।
देवदत्त आवयोः शीलं स्वम् । देवदत्त युष्मभ्यं शीलं दीयते ।
देवदत्त अस्मभ्यं शीलं दीयते । देवदत्त युष्मान् रक्षतु धर्मः ।
देवदत्त अस्मान् रक्षतु धर्मः । देवदत्त युष्माकं शीलं स्वं । देवदत्त
अस्माकं शीलं स्वं । एवं इतरत्रापि बोध्यं ।

३५७ । न चवाहाह्वैवयोगे । ५ । ३ । २८ । च
वा ह अह एव इत्येतैः शब्दैर्योगे संबन्धे युष्मदस्मदोर्वान्नावाद्या-

१ । अस्य स्थाने त्वामाविपः । ५ । ३ । १९ । इति सूत्रं ।

२ । अस्य स्थाने "बोध्यमसद्भवद् । ५ । ३ । २४ । इति सूत्रं ।

देशाः न भवन्ति । ज्ञानं युवाभ्यां च दीयते । ज्ञानं आवाभ्यां च दीयते । ज्ञानं युवां च रक्षतु । ज्ञानं आवां च रक्षतु । ज्ञानं युवयोश्च स्वं । ज्ञानमावयोश्च स्वं । ज्ञानं युवाभ्यां वा दीयते । ज्ञानमावाभ्यां वा दीयते । ज्ञानमावाभ्यां ह दीयते । ज्ञानं युवाभ्याभ्यां अह दीयते । ज्ञानमावाभ्यां अह दीयते । ज्ञानं युवाभ्यामेव दीयते । ज्ञानमावाभ्यामेव दीयते । एवमन्यत्राप्युन्नेयं ।

३५८ । दृश्यर्थैश्चिन्तायां । ५। ३। २६ । दृश्यर्थैर्धुभिः चिन्ताविषयैर्योगे युष्मदस्मदोर्वात्रावादयो न भवन्ति । स च योगः परम्परया साक्षाच्चाभ्यूहः । ज्ञानं युवाभ्यां दीयमानं संदृश्यागतो जनः । ज्ञानमावाभ्यां दीयमानं संदृश्यागतो जनः । जनो युवां समीक्ष्य गतः । जन आवां समीक्ष्य गतः । जनो युवयोः कार्यमालोचयति । जन आवायोः कार्यमालोचयति । एवमपरेऽपि विज्ञेयाः । चिन्तायां इति किं ? जनो वः पश्यति । चक्षुषा इत्यर्थः ।

अथालिङ्गासंख्यानि शब्दरूपाणि उच्यन्ते ।

३५९ । ३तत्तस्मात्त्राशःकृत्वस्सुच्वद्धाऽऽम्-
क्त्वांतुम्सुम्भिडाभत्यन्वक्स्वरादयो भिः । १ ।
१ । ८८ । तत् तस् सात् त्रा शस् कृत्वस् सुच् वद् धा
आम् त्का अम् तुम् इत्येतत्त्यांताः सुम्भिङ्प्रतिरूपाः तिसंज्ञा
अन्यभूताः स्वरादयश्च शब्दा भिसंज्ञा भवन्ति । तादिति प्रत्या-

१ । अस्य स्थाने असंख्येयं द्विः । १ । इति सूत्रं ।

हारः । कायास्तसित्यारभ्य आप्घात् तकारेण । सर्वस्मात्
तस्मादिति विगृह्य कायास्तसिति तस् । सर्वतस् त तस् इत्येतस्य
भित्त्वात् भेरिति सुप उपि पदत्वे सति रिक्त्विसर्जनीयौ भवतः ।
सर्वतः । ततः । एवं तस् । पीलु मूलेनैकादिक् पीलुमूलतः ।
सात् । भस्मसाद्भवति । अत्र जश्त्वं प्रयोजनं । त्रा-राजत्रा
बसति । अत्र पदत्वं । शम्-बहुशः । कृत्वस्-शतकृत्वः । सुच्-द्विः ।
अत्र च रिक्त्विसर्जनीयौ । वत्-राजवद् वृत्तं । अत्र जश्त्वं ।
धा-बहुधा । अत्र पदत्वं । आम्-कासांचके । अनुस्वारपरस्वत्वे ।
त्का-कृत्वा । अन्-पूर्वं भोजम् । तुम्-कर्तुम् व्रजति । अत्र
विकल्पेन परस्वं । सुम्भिडा^१भाः-रात्रौ । मात्रायाम् । अस्ति ।
स्वस्ति । अत्र पदादपादादावित्यादि । ति-अदःकृत्य । अत्र
कृतमित्यादिना शिनिषेधः । अन्यस्वरादि-स्वस्तिष्ठ त्वम् ।
अत्र सत्वं सिद्धं । के ते स्वरादयः । स्वर । अन्तर । पुनर् ।
प्रातर् । शुनतर् । उच्चैस् । नीचैस् । शनैस् । ऋद्क् ।
ऋत् । युगपत् । आरात् । प्रथक् । ह्यम् । श्वम् । दिवा ।
सायं । चिरं । ईषत् । मनाक् । ज्योषम् । जोषम् । तूष्णीम् ।
वहिम् । अदम् । निकषा । समया । मृषा । स्वयम् । नक्तम् ।
इद्धा । सामि । वता । सनम् । सनात् । तिरस् । अन्तरा ।

१ । सुप् च मिङ् च सुम्भिडौ । तौ इव आभा येषां ते
सुम्भिडाभाः ।

२ । न्यंचतीति न्यंचः । न न्यंचः अन्यंचः । अन्यंचश्च ते स्वरादयश्च
अन्यगस्वरादयः ।

ज्याकम् । शम् । सना । नाना । विना । अन्यत् । क्षमा । उपांशु ।
 विहायसा । दोषा । मुधा । अमा । मिध्या । पुरा । मिथो । मिथु ।
 मिथस् । प्रायस् । मुहुस् । प्रवाहु । आर्य । अलम् । अमिक्षम् ।
 साकर्द्धम् । मुहुस् । हिरुक् । अशान् । च । वा । ह । अह । एव ।
 एवम् । नूनम् । शाशवत् । सूपत् । कूपत् । क्वचित् । नेत् ।
 चेत् । कच्चित् । यत्यनेह । हंत । हाकिर् । नकिण् । माङ् ।
 नञ् । धावत् । तावत् । त्वे । त्वै । न्वै । कै । रै । शोषत् ।
 वौषत् । स्वाहा । स्वधा । ओम् । हिम् । खलु । किल । अदम् ।
 अथ । स्म । अ । इ । उ । ऋ । लृ । ए । ऐ । ओ । औ । उञ् ।
 उकञ् । आवह । आतङ्क । युवत् । किम् । यत् । तत् । धिक् ।
 हे । है । पाट । पुट् । आहो । उताहो । हो । अहो । अदो ।
 अहो । मा । नो । ननु । हि । तु । नु । इति । इव । चन । पुंवत् ।
 आप् । शप् । हिकम् । शुकम् । नुकम् । नहिकम् । सत्यम् ।
 भूतम् । अद्वा । नो । हि । न चेत् । चात् । मर्मा । ईम् । किम् ।
 शिम् । प्र । पर । अप । अव । अथ । आहो । सिल । वै । है ।
 पशु । पटु । सह । अनुपक् । अंग । पुत्र । तो । ओक । अरे ।
 अवे । आयि । वट् । पङ् । मुत् । तावट्, हुं । आम् । कुम् ।
 वस । मया । क्लिश् । प्र । पर । अप । सम । अनु । अव ।
 निम् । दुम् । वि । आङ् । नि । अधि । अपि । अति । सु ।
 उत् । अभि । प्रति । परि । उप । इति स्वरादयः ।

अथ स्त्रीत्याः ।

ड्याम्मृदः, स्त्रियामिति च वर्तमाने-

३६० । १अजाद्यतां टाप् । ३ । १ । ४ । अज इत्येवमादीनां अकारान्तानां च मृदां वाच्यायां स्त्रियां द्योत्यायां ततष्टाबित्थयं त्यो भवति ॥ बाधकबाधनार्थं अजादीनामुपादानं । अनकारान्तार्थं च । अजा । एडका । अश्वा । चटिका । मूषिका । कोकिला । अत्र जातिलक्षणस्य ड्यो बाधा । बाला । होदा । पाका । मत्सा । मन्दा । वत्सा । अत्र वयोलक्षणस्य ड्यो बाधा । पूर्वापहाणा । अपरापहाणा । परप्रहाणा । अत्र टिल्लक्षणस्य निपातनाणत्वमाद्योः । त्रिफला । अत्र रलक्षणस्य ऋञ्चा । उष्णिहा । देवविशा । अत्र हलन्तत्वादत इति अप्राप्तः । अतः खल्वपि । खट्वा । देवदत्ता । या । सा । कारिषगन्ध्या । कोड्या । टाबन्तानां दयाशब्दवद्रूपसिद्धिः ।

३६१ । ३ड्युगिद्ऋन्नञ्चोः । ३ । १ । ५ । उगिदन्तात् ककारान्तात् अञ्जत्यन्ताच्च मृदः स्त्रियां वर्तमानात् ङीत्यो भवति । उगितः-गोमतु । गोमती । श्रेयसु । श्रेयसी । विद्वसु । विदुषी । वसो वस्योश् । भवतु । भवती । तत्रभवती । कृतवतु । क्रतुवती । अतिपुंसु । अतिपुंसी । ऋदितः-महत् । महती । दधतु । दधती । सुदतु । सुदती । इत्यादि । ऋतः-कर्त्ती । हर्त्ती । घात्री । भर्त्ती । भाक्त्री । पवित्री । सवित्री । क्रोष्टी ।

१ । अस्य स्थाने अजाद्यतष्टाप् । ३ । १ । ४ । इति सूत्रं ।

२ । अस्य स्थाने-उगिट्ज्ञान्ङी । ३ । १ । ६ । इति सूत्रं ।

इत्यादि । नः-राज्ञी । तक्षी । दंडिनी । छत्रिणी । करिणी ।
ब्राह्मणी । इत्यादि । अञ्चोः-प्राची । प्राञ्ची । उदीची । अमुमु-
इची । तिरश्ची । इत्यादि ।

३६२ । नेल्स्वस्रादेः । ३ । १ । ७ । इल्संज्ञकेभ्यः
स्वस्रादिभ्यश्च स्त्रियां यदुक्तं तन्न भवति । पञ्च रोहिण्यः ।
सप्त कुमार्यः । नान्तात् ङीप्राप्तः टाप् च न । स्वसा । परम-
स्वसा । सुस्वसा । दुहिता । ननान्दा । याता । माता । तिस्रः ।
चतस्रः ।

३६३ । मनो डाप्च । ३ । १ । ८ । मन्त्रंतात् मृदः
स्त्रियां वर्तमानात् डाप् भवति न ङीश्च । एवं द्वैरूप्यं । डका-
रष्टिस्वार्थः । पकारः समान्यग्रहणविघातार्थः । दामा । दामे ।
दामाः । दामा । दामानौ । दामानः । पामा । पामे । पामाः ।
पामानौ । पामानः । एवं समिन्अतिमहिमन्नित्यादि ।

३६४ अनश्च बात् । ३ । १ । ९ । अनतांच्च वसा-
न्मृदः स्त्रियां वर्तमानान्मृदः डाप् भवति न ङीश्च । शोभनं
पर्वं यस्यास्तित्थेः सा सुपर्वा । सुपर्वे । सुपर्वाः । सुपर्वाणौ ।
सुपर्वाणः । प्रियश्वा । प्रियश्चे । प्रियश्वाः । प्रियश्वानौ । प्रियश्वानः ।
सुधर्मा । सुधर्मे । सुधर्माः । सुधर्मा । सुधर्माणौ । सुधर्माणः ।
प्रियधर्मा । प्रियधर्मे । प्रियधर्माः । प्रियधर्मा । प्रियधर्माणौ ।
प्रियधर्माणः । इत्यादि ।

३६५ । पादो वा । ३ । १ । १५ । पाच्छब्दांतान्मृदः स्त्रियां
वा ङीर्भवति । पूर्ववद् पद्मावः । द्विपदी । द्विपात् । त्रिपदी । त्रिपाद् ।

३६६ । टावृचि । ३।१ । १६ । पाच्छब्दाद् ऋचि स्त्रियां
टाप् भवति । द्विपदा ऋक् । त्रिपदा ऋक् । अतः “अनीचः”
इति वर्तमाने—

३६७ । वयस्यनंत्ये । ३ । १ । २४ । वयो वाल्यादि-
स्तस्मिन् अनंत्येऽचरमे वर्तमानादतोऽनीचो मृदस्त्रियां ङीर्भवति ।
ऐः ङ्यामित्यकारस्य स्वं । कुमारी । किशोरी । वधूटी । चिरंटी ।
तरुणी । कलमी । अनंत्ये इति किं ? वृद्धा । स्थविरा । अत इति
किं ? शिशुः । अनीचः इति किं ? प्रियकुमारा ।

३६८ । रात् । ३ । १ । २५ । रसंज्ञकादतो मृदः स्त्रियां
वर्तमानात् ङीर्भवति । पंचपूली । दशमूली । पंचखट्वी । दश-
खट्वी । पुरुषात्प्रमाणे वेत्यतो वेत्यनुवर्तमाने—

३६९ । गुणोक्तोरुतोऽग्वरुस्फोडः । ३ । १ । ३० ।
स्वरुस्फोड्वर्जितात् उकारांतात् गुणवाचिनो वा ङीर्भवति ।
पटुः, पट्वी । मृदुः, मृद्वी । पृदुः, पृद्वी । गुरुः, गुर्वी ।
गुणोक्तेरिति किं ? आखुरियं । उत इति किं ? शुचिरि-
यं । अस्वरुस्फोडः इति किं ? स्वरुरियं । पांडुरियं ।

३७० । इतोऽक्तेः । ३ । १ । ३२ । क्त्यंतवर्जितादि-
कारांतात्कृतः स्त्रियां वा ङीत्यो भवति । भूमिः, भूमी । धूलिः ।
धूली । अंगुलिः । अङ्गुली । साल्मिः, साल्मी । शुचिः ।
शुची । पदतिः, पदती । इत्यादि । इत इति किं ? हानुः ।
अक्तेरिति किं ? कृतिः ।

३७१ । पुंयोगादज्येष्ठादिभ्यः । ३ । १ । ४३ । पुमान् यस्मिन् सति पुंस्केत्युच्यते । पुंयोगाद्धेतोः पुंवाचकात्कृतः स्त्रियां ङीत्यो भवति ज्येष्ठप्रकारान् वर्जयित्वा । प्रष्ठस्य भार्या प्रष्ठी । प्रचरी । गणकी । महामात्री । एते प्रष्ठादयः पुंयोगाद्भार्यायां वर्तते । अज्येष्ठादिभ्य इति किं ? ज्येष्ठस्य भार्या ज्येष्ठा । कनिष्ठा । मध्यमा । गोपालिका । पशुपालिका ।

३७२ । जातेरयोङ्शुद्रात्^३ । ३ । १ । ३३ । यकारोङ्शुद्रवर्जितात् जातिवाचिनो मृदः स्त्रियां वर्तमानादतो ङीत्यो भवति । कुक्कुटी । मयूरी । व्याघ्री । कच्छपी । ब्राह्मणी । वृषली । नटी । सारसी । वानरी । नारी । सिंही । चक्रवाकी । गर्दभी । अयोङ्शुद्रादिति किं ? इभ्या । क्षत्रिया । शूद्रा । अत इति किं ? तित्तिरिः । आखुः ।

३७३ । सख्य^३शिश्वीनार्यः । ३ । १ । ६६ । सर्वा अशिश्वी नारी इत्येते शब्दाः निपात्यन्ते । सखिशब्दादितोक्तेरिति विकल्पेन ङीत्ये प्राप्ते सहखेन वर्तते इति सखिशब्दाद्यापि च प्राप्ते ङीत्यो निपात्यः । सखीयं । नास्याः शिशुरस्तीति बसे ङीत्यः । अशिश्वी । नृनरयोर्ङीत्यः । नारित्ययं चादेशः । नारी स्त्री । इत्यांताः गौरीशब्दवन्नेयाः ।

१ । अस्य स्थानं—पुंयोगाद्खोरगोपालकादेः । ३ । १ । ३८ । इति सूत्रं ।

२ । अस्मिन् सूत्रे “अशुद्रात्” इति नास्ति महावृत्तौ ।

३ । अस्मिन् सूत्रे “नार्यः” इति नास्ति ।

३७४ । ऊ'रुतोऽयोः । ३ । १ । ७६ । युशब्दवार्जि-
तादुकारांतात् मृदः जातिवाचिनः स्त्रियामृत्यो भवति । कुरूः ।
इन्द्रवाकूः । ब्रह्मबन्धूः । वीरबन्धूः । अयोरिति किं ? अर्ध्वयुरियं ।

३७५ । श्वश्रुः । ३ । १ । ७७ । श्वश्रुरिति निपात्यते ।
श्वशुरशब्दस्य पुंयोगलक्षणे ङीप्राप्ते अकारोकारयोः खमू-
त्यश्च निपात्यः । श्वशुरस्य भार्या श्वश्रूः ।

३७६ । ऊरुद्योरिवे । ३ । १ । ७८ । ऊरुत्तरपदादिवार्थ-
वर्तमाने स्त्रियां ऊृत्यो भवति । करभाविव ऊरू यस्याः सा कर-
भोरूः । कदलीस्तंभोरूः । ऊरुद्योरिति किं ? हस्तस्वाम्यूरुः ।
इव इति किं ? पीनोरुः ।

३७७ । यूनस्तिः । ३ । १ । ८२ । युवानित्येतस्मात् स्त्रियां
तिगित्ययं त्यो भवति । मृदंते खं । युवतिः । मतिवन्नेयं ।

इति स्त्रियाः

संपूर्णाः ।

अथ विभक्त्यर्थः ।

कस्मिन्नर्थे वाः ।—

३७८ । मिडैकार्थे वाः । १ । ४ । ६५ । मिडंतेन
पदेन एकार्थे समानार्थे वर्तमानात् ङ्यामृदो वा विभक्ती
भवति । पूर्ववदेको द्विर्वहुश्चेति संज्ञाः । साधने स्वार्थे इति च

१ । अस्य स्थानं—ऊरुतः । ३ । १ । ५६ । इति सूत्रं ।

नियमः । उजकारावितौ । वीरः । वीरौ । वीराः । देवः । देवौ । देवाः । कृपा । कृपे । कृपाः । वामोरुः । वामोर्वौ । वामोर्वः । नौ । नावौ । नावः । तीर्थं । तीर्थे । तीर्थानि । तत्वविद् । तत्वविदौ । तत्वविदः । इत्यादि । यथासंभवं क्रिया च योज्या ।

३७६ । संबोधने बोध्यं । १ । ४ । ६६ । संबोधने विहितायाः वायाः बोध्यमिति संज्ञा भवति । तच्च बोध्यांतं पदं गम्यमानक्रियापेक्षया मिडैकार्थं भवति । देवदत्त ब्रजाम्यहमित्यादौ तिष्ठ न ब्रज त्वमेहि इत्यादिका हि क्रिया गम्यते । क्रिया-विशेषणमेतत् । तत्र क्रियाप्राधान्ये सति उपाधावित्यधिकारेण मृदृथातिरेकात् तायां प्राप्तायां सत्यां वचनमित्येके । एवं जिनदत्त एहि । गुरुदत्त तत्रैव तिष्ठ । अरे विश्वमित्र मागाः । तात भुञ्ज्व । शिशो जैनेन्द्रमधीष्व । गौर्याहि । द्विवचने-हंसौ रमेथां । स्तनौ वर्सेथां । कुमारौ स्वैरं क्रीडतं । कोकिलौ कोकूयेथां । बहुवचने-आर्याः श्रोतुमागच्छत । पुत्राः संपद्यध्वं । द्रुतं तपस्विनः क्षमध्वं । पादपाः फलत । इत्यादि नेयं ।

क्व पुनरिब् भवति-

३८० । कर्मणीप् । १ । ४ । १ । क्रियते साध्यते इति कर्म क्रियासाधनं । तत् त्रिविधं । निर्वर्त्य विकार्यं प्राप्यं चेति । तत्र कर्मणि ईप् विभक्ती भवति । कुम्भं करोति । शरं लुनाति । आदित्यं पश्यति । तत् त्रिविधमपि पुनस्त्रिविधं । ईप्सितमनीप्सितमुदासीनं चेति । गुडं भक्षयति । अर्हि लंघयति । वने व्याघ्रं

पश्यति । ग्रामं गच्छन् वृद्धमूलान्युपसर्पति । पुनस्तद् द्विविधमपि
सुखममुख्यं चेति । अजां नयति ग्रामं । गां दोग्धि पयः । पुनः
सप्तधा च । तदुक्तं-

प्राप्यं विषयभूतं च निर्वर्त्य विक्रियात्मकं ।

कर्तुंश्च क्रियया चाप्यमीप्सितानीप्सितेतरत् ॥१॥ इति ।

क्रियते कटः । कृतः कटः । शत्यः कटः । प्रासोदको ग्राम
इत्यत्र मिङ्कृतद्धत्सैरविहिते ऽभिधेयाभावान्मिङ्कैकार्थत्वाच्च न
भवति । प्रधानं चाभिहितमिति ।

३८१ । ^१हान्तरांतरेणातिधिङ्निष्ठासमयाभि-
धोपाधौ । १ । ४ । २ । हा अन्तरा अन्तरेण अति धिक्
निष्ठा समया इत्येतैर्भिसंज्ञकैर्योगे उपाधौ परार्थे ङ्याम्पृदः इब्
विभक्ती भवति । परार्थमुपकारकं विशेषणं अप्रधानं । प्रधानं
विशेष्यमुपकार्यं । यदर्थमन्यदुपाधीयते स उपाधिः । टशावितौ ।
हा देवदत्तं वर्तयते व्याधिः । अंतरा निषदं नीलं च विदेहाः ।
अन्तरेण पुरुषकारं न किञ्चित् । अतिवृद्धं कुरुन्महद्दलं । धिग्
देवदत्तमयशः प्रवृद्धं । निष्ठा पर्ववन्नदी । समया ग्रामं ग्रामाः ।
हा तात धिङ् मातरित्यादौ संबोधनतया विवक्षा न हादियोगे
वाया इति नेब् भवति । चकारो ऽनुक्तसमुच्चयार्थस्तेन बुभुक्षितं
न प्रतिभाति किञ्चित् । वृष्णाष्व भद्रे प्रतिभाति यत्त्वामित्यादि
सिद्धं ।

१ । अस्य स्थाने महावृत्तौ धार्तिकमुपलभ्येते । अंतरांतरेण
योगे । १ । ४ । ३ । इति सूत्रं च ।

३८२ । ^१पर्यभिसर्वोभयैस्तस्त्यैः । १ । ४ । ३ ।
परि अभि सर्व उभय इत्येतैः शब्दैः तस्यांतैर्योगे उपाधौ इञ्
भवति । परितो ग्रामं वसति । अभितो ग्रामं । सर्वतो ग्रामं ।
उभयतो ग्रामं वनानि । उपाधाविति किं ? प्रधाने वनादौ माभूत् ।

३८३ । ^२द्विरुक्तैरधोऽभिः । १ । ४ । ४ । द्विरुक्तैः
कृताद्वित्वैः अधोऽधुपरिभिः शब्दैर्योगे उपाधौ इञ् विभक्ती
भवति । अधोधोग्रामं ग्रामाः । अध्यधिग्रामं ग्रामाः । उपर्युपरि
ग्रामं ग्रामाः । द्विरुक्तैरिति किं ? उपरि शिरसः शिखा ।

३८४ । ^३कालाध्वन्यभेदे । १ । ४ । ५ । काले
अध्वनि च उपाधौ वर्तमानात् ङ्यामृदः अभेदे अत्यंत-
संयोगे द्रव्यादिना योगे इञ् विभक्ती भवति । मासं गुडापूपाः ।
क्रोशं पर्वतः । अत्र द्रव्येनाभेदः । मासं कल्याणी । क्रोशं
कुटिला नदी । अत्र गुणेनाभेदः । मासमधीते । क्रोशमधीते ।
अत्र क्रिययाऽभेदः । ताया ईपो वा प्रासौ—

३८५ । ^४कर्मैवाधिशीङ्स्थासः । १ । २ । ४० । अधि-
पूर्वाणां शीङ् स्था आस इत्येतेषां आधारो यस्तत्कारकं कर्म
संज्ञमेव भवति । ग्राममधिशेते । पर्वतमधितिष्ठति । प्रासादमध्यास्ते ॥
क्वपुनर्भा विभक्ती भवति । संज्ञो भा दे, इत्यनुवर्तमाने-

१ । अस्य स्थाने वार्तिकं महावृत्तौ ।

२ । अस्यापि स्थाने वार्तिकं ।

३ । अस्य स्थाने कालाध्वन्यविच्छेदे । १ । ४ । ४ । इति सूत्रं ।

३८६ । कर्तृकरणे^१ । १ । ४ । ३२ । कर्तरि करणे च कारके उपाधौ भा विभक्ती भवति । कर्तरि-देवदत्तेन कृतं । गुरुदत्तेन भुक्तं । जायाभ्यां पीड्यते निस्वः । कन्याभ्यां कम्यते बुधः । शत्रुभिः प्रहता मूर्खाः । करणे-दात्रेण लुनाति।परशुना द्विनचि।लोचनाभ्यां बाधते वाला शृंगारैर्हन्यते मनः।

३८७ । प्रकृत्यादिभ्यः । १ । ४ । ३३ । प्रकृत्यादिभ्यो भा भवति । प्रकृत्याभिरूपः । प्रायेण वैयाकरणः । गोत्रेण काश्यपः ।

३८८ । सहार्थेन । १ । ४ । ३४ । सहार्थेन योगे उपाधौ भा भवति । स च तुल्ययोगो विद्यमानता च । तत्र जात्यादिसंबन्धे सति तुल्ययोगेवत्सेन सह गौः । पुत्रेण सहागतः । पुत्रेण सह स्थूलः । पुत्रेण सह श्रीमान् । मातृ पितृभ्यां सह धनवान् । पुत्रैस्सह मार्गः । सत्तया योगे-सहैव दशभिः पुत्रैर्भारं वहति रासमी ।

३८९ । येनांगिविकारेत्थंभावौ । १ । ४ । ३५ । येन अंगिविकारो विकृतत्वमित्थंभावोऽनेन प्रकारेण भवनं च लक्ष्यते तस्मादुपाधौ भा भवति । अक्षगा काणः । पाणिना कुजिः । पादेन खंजः । शिरसा खलतिः । इत्थंभावे-अपि भवान् कमंड-

१ । अस्मिन् सूत्रे “भा” इत्यधिकं महावृत्तौ ।

२ । अस्य स्थाने प्रकृत्यादिभ्यं उपसंख्यानमिति वार्तिकं तच्च कर्तृकरणे भा । १ । ४ । २९ । इत्यस्मिन् पूर्वतः भाशब्दस्यानुवृत्तौ सिद्धायां पुनर्भाग्रहणेन लभ्यते ।

लुना छात्रमद्राक्षति । अपि भवान् अवदाताभ्यां नयचाम्यां
कुमारमौक्षिष्ट । छात्रचामरैरर्हंतं श्रद्धधाति स्म । छात्रत्वादिप्रका-
रमापन्नो मनुष्यः कमंडल्वादिना लक्ष्यते ।

३६० । हेतौ^३ । १ । ४ । ३६ । हेतौ वर्तमानात् ङ्या-
म्बुदो भा भवति । दानेन कुलं । विद्यया यशः । कन्यया शोकः ।
चित्ताचित्ताभ्यां परिग्रहाभ्यां कृश्यते लोक । फलैर्भज्यते वृक्षः ।

३६१ । संप्रदानेऽप् । १ । ४ । २४ । संप्रदाने कारके
अप् विभक्ती भवति । उपाध्यायाय गां ददाति । जिनदत्ताय
कन्यां प्रयच्छति । मातरपितराभ्यां कशिपुं वितरति । शम्भ्रे-
भ्यस्तोयं राति । देवदत्ताय श्लाघते । देवदत्तायापह्नुते । तुभ्यं
रोचते मोदकः । मद्यं स्वादते धर्मः । देवदत्ताय शतं धारयति ।
देवदत्ताय राध्यति । देवदत्ताय प्रतिश्रुणाति । देवदत्ताय प्रति-
गृह्णाति । देवदत्ताय कुध्यति । देवदत्ताय द्रुह्यति ।

३६२ । स्नादर्थे । १ । ४ । २५ । यन्निमित्तं किञ्चिद्
विवक्ष्यते तदर्थः । तस्य भावस्तादर्थ्यं । तस्मिन्नर्थे अप् विभ-
क्ती भवति । रथाय दारुः । कुण्डलाय हिरण्यं ।
संयमाय श्रुतं धत्ते, पुमान् धर्माय संयमं ।

१ । लौकिकफलसाधनयोग्यपदार्थो हेतुः कारणं निमित्त-
मित्यर्थांतरं ।

२ । अम्य स्थाने नास्ति सूत्रं परं - अप्तदर्थार्थवलहितसुख-
राक्षितैः । १ । ३ । ३१ । अननं तदर्थेऽन्विभक्त्या सवचनमेव ज्ञापकमपु
विभक्ती तदर्थं भवतीति ।,

धर्म मोक्षाय मेधावी धनं दानाय भक्तये ॥ १ ॥

३६३ । शक्ताधनमःस्वस्तिस्वाहावषड्स्वधाहितैः
 । १ । ४ । २६ । शक्तार्थैः शब्दैः नमस्स्वस्तिस्वाहा
 वषड्स्वधाहित इत्येतैश्च योगे उपाधौ अप् विभक्ती भवति ।
 शक्तो जिनदत्तो देवदत्ताय । मल्लो मल्लाय प्रभवति । नमोस्तु
 परमेष्ठिने । स्वस्ति मातृपितृभ्यां । इन्द्रेद्राणीभ्यां स्वाहा ।
 वषड् अग्निभ्यः । स्वधा उपाध्यायेभ्यः । हितं मातृपितृभ्यां ।
 व्यस्य वा कर्तरीस्यतो वेति वर्तमाने—

३६४ । मद्रक्षेमायुःशंहितात्थार्थैराशिष्यप् ! १ ।
 ४ । ८६ । मद्रार्थैः क्षेमार्थैरायुरार्थैः शमर्थैर्हितार्थैश्च शब्दैर्योगे
 उपाधौ वर्तमानात् ङ्याम्मुदोर्वा ऽब्विभक्ती भवति आशीर्विषये
 पक्षे ता भवति । मद्रमस्तु जिनशासनाय । मद्रमस्तु जिनशास-
 नस्य । मद्रमस्तु जैनाय । मद्रमस्तु जैनस्य । कल्याणमस्तु
 जैनस्य । क्षेममस्तु संघाय । क्षेममस्तु संघस्य । कुशलमस्तु
 संघाय । निरामयमस्तु संघाय । संघस्य वा । दीर्घमायुरस्तु भव्याय ।
 बहुजीवितमस्तु भव्याय । भव्यस्य वा । शमस्तु प्रजाभ्यः ।
 शुभमस्तु प्रजाभ्यः । शर्म अस्तु प्रजाभ्यः । प्रजानां वा । हितं

१ । अस्य स्थाने—नमःस्वस्तिस्वाहास्वधालं वषड्योगं । १ ।
 ४ । २६ । इति ।

२ । अस्य स्थाने—अप्श्चाशिष्यायुष्यमद्रभद्रकुशलमुस्वहि-
 तार्थैः । १ । ४ । ७७ । इति सूत्रं ॥

भूयान्मित्राय । पथ्यं भूयान्मित्राय । ढ्यं भूयान्मित्राय । मित्रस्य
वा । अर्थो भवतु जैनाय । प्रयोजनं भवतु जैनाय । कार्यं
भवतु जैनाय जैनस्य वा । क्व पुनः का—

३६५ । कापादाने । १ । ४ । ४१ । अपादाने कारके
का विभक्ती भवति । ग्रामादपैति । ग्रामादागच्छति । पर्वताद-
बरोहति । अश्वाद्धावतः पतितः । गच्छतः सार्थादिवहीनः । देव-
दत्तो जिनदत्तादागतः । मेधौ परस्परतोऽपसर्पतः । शृंगाच्छरो
जायते । वीजादंकुरो रोहति । तस्मादात्मानं प्रतिलभमानो
निःसरतीति प्रतीयते । गंगा हिमवतः प्रभवति । महाहिमवतो
रोहित् प्रभवति । तत्र प्रथममुपलभ्यमाना ततो निःसरतीति
प्रतीयते । कुतो भवान् । पाटलिपुत्रात् । कुतो भवानागच्छति ।
पाटलिपुत्रादागच्छामीति प्रतीयते । गवेधुमतः शांकास्यं चतुर्षु
योजनेषु । ततो निःसृत्य गतेषु भवतीति प्रतीयते । कार्तिक्याः
आग्रहायणी मासे । ततः प्रभृति मासे गते भवतीति प्रतीयते ।
अधर्माज्जुगुप्सते । अधर्माद्विरमति । अधर्मात् मीमांसते । धीमान्
अधर्मे दुःखहेतुरिति बुद्ध्या ततो निवर्तते इति प्रतीयते ।
धर्माद् प्रमाद्यति । भोजनात् पराजयते । अध्ययनात्पराभवति ।
भावेन ततोऽन्यो निभूय निवर्तते इति प्रतीयते । व्याघ्राद्विभेति ।
चौरेभ्यः त्रस्यति । चेतसः क्षोभपूर्वकं ततो निवर्तते इति प्रतीयते ।
चौरेभ्यः रक्षति । दस्युभ्यस्त्रायते । तदुपघातविषयप्रतिकारेण
ततो निवर्तते इति प्रतीयते । यवेभ्यो गां वारयति । अकार्यात्

सुतं वारयति । कूपादंभं प्रतिषेधयति । ततो निवर्तयतीत्यर्थः । कुशलात् पचति । आगमाच्छंसति । ततो गृहीत्वेत्यर्थः । बलाहकात् विद्युत् द्योतते । ततो निसृत्य ज्योतिः विद्योतते । विद्योतमानं वा ततो निर्द्धावतीत्यर्थः । उपाध्यायादंतर्धत्ते । उपाध्यायाल्लीयते । ततो ऽदृश्यतया ऽपैतीत्यर्थः । माथुराः पाटलिपुत्रकेभ्यः आढ्यतराः । देवदत्ताज्जिनदत्तः पट्टः । अयमस्मान्नीलीयतेधिकः । अयमस्मादूनः । माथुरादयः पाटलिपुत्रकादिभिः आढ्यत्वादिना समृद्धास्ततो ऽतिशयादिना धर्मेण विभक्ताः प्रतीयन्ते । विभागश्चापायः । तद्विवक्षायामेव भवति । विवक्षांतरे तु यथाप्राप्तविभक्तयो भवन्ति । शृगं शरो जायते । अधर्मं जुगुप्सते । शत्रन् पराजयते । ग्रंथिकस्य शृणोति । चौराणां विभेतीत्यादि ।

३६६ । प्यस्त्रे कर्माधारे । १ । ४ । ४२ । प्यस्य स्त्रे सति कर्मण्याधारे च कारके का भवति । प्रासादात्प्रेक्षते । आसनाद् प्रेक्षते । यागात् प्रेक्षते । अत एव वचनात् प्यस्त्रं द्रष्टव्यं । प्यस्त्र इति किं ? प्रासादमारुह्य प्रेक्षते । आसने निविश्य प्रेक्षते । कर्माधारे इति किं ? पात्राय प्रदाय गतः ।

३६७ । दिक्छब्दान्यार्थार्थञ्चुद्वाहीतराराद्वहिर्युक्ते । १ । ४ । ४३ । दिक्शब्दैरन्यार्थैरञ्चुद्यु आ आहि इतर आरात् वहिम् इत्येतैः शब्दैर्युक्ते उपाधौ का विभक्ती भवति । दृशि दृष्टाः दिक्छब्दाः इति देशकालादिवृत्तावपि दिक्छब्दा एव अत एव शब्दशब्दोपादानं । पूर्वो

ग्रामात् । अपरो ग्रामात् । पूर्वे वसंतात् । अपरो वसंतात् ।
 अन्यार्थैः--अन्यो देवदत्तात् । भिन्नो देवदत्तात् । अर्थान्तरो देव-
 दत्तात् । अञ्जुद्यु-प्राग्ग्रामात् । प्रत्यग्ग्रामात् । अवाग्-
 ग्रामात् । उदग्ग्रामात् । आ-दक्षिणा ग्रामात् । उत्तरा
 ग्रामात् । आहि-दक्षिणाहि ग्रामात् । उत्तराहि ग्रामात् । इतर-
 इतरो देवदत्तात् । अस्य द्वितीय इत्यर्थः । आरात्-आरात्
 ग्रामात् । आरात् पर्वतात् । बहिस्-बहिर्ग्रामात् ।

३६८ । स्तोकारूपकृच्छ्रकतिपयाक्षरणे का बाऽ
 सत्त्वे । १ । ४ । ४६ । स्तोके अल्प कृच्छ्र इत्येतेभ्योऽ
 सत्त्ववाचिभ्यः करणे का विभक्ती वा भवति । पक्षे भा । स्तो-
 कान्मुक्तः, स्तोकेन मुक्तः । अल्पेन मुक्तः । कृच्छ्रान्मुक्तः । कृ-
 च्छ्रेण मुक्तः । कतिपयेन मुक्तः । कतिपयान्मुक्तः । असत्त्व इति
 किं ? स्तोकेन विषेण हतः ।

३६९ । ३का चारादर्थैः । १ । ४ । ५२ । आरादर्थै-
 र्दूरादर्थैरंतरार्थैश्च शब्दैरसत्त्ववाचिभिर्युक्ते का भवति ता च ।
 दूरं ग्रामात् । दूरं ग्रामस्य । दूरं ग्रामाभ्यां । दूरं ग्रामयोः । दूरं
 ग्रामेभ्यः । दूरं ग्रामानां । विप्रकृष्टं ग्रामात् । विप्रकृष्टं ग्रामस्य ।
 अंतरं ग्रामात् । अंतरं ग्रामस्य । अभ्यासं ग्रामात् । अभ्यासं
 ग्रामस्य ।

क्व पुनस्ता-

१ । अस्य स्थाने-दूरातिकार्यैस्ताच । १ । ४ । ५२ । इति सूत्रं ।

४०० । ता शेषे । १ । ४ । ६८ । शेषेऽर्थे विशेषे ता विभक्ती भवति । कारकाणामविवक्षा शेषः । ततो मृदर्थोदतिरेकः स्वस्वाम्यादिवर्ग । नटस्य शृणोति । ग्रंथिकस्य शृणोति । स्वस्वामिसंबंधसमीपसमूहविकारावयवस्थानादयस्तार्थाः । राज्ञः पुरुषः । मद्राणां राजा ।

प्रियाणां मधुरं वाक्यं कवीनां रसवद्वचः ।

गुरूणां वचनं हृद्यं साधूनामुत्तमं वचः ॥ १ ॥

ग्रामस्य समीपं । माषाणां राशयः । वारीणां वीचयः ।

देवदत्तस्य हस्तः । गवां स्थानं ।

४०१ । कर्तृकर्मणोः कृति । १ । ४ । ७६ । कर्तरि कर्मणि च कारके ता विभक्ती भवति कृति युक्ते । भवतामासिका । भवतां शायिका । स्त्रीलिङ्गे भावे पर्यायाहृणोत्पत्तौ गवुरिति ष्वुः । कर्मणि-वर्षशतस्य पूरकः । पुत्रपौत्रस्य दर्शकः । अपां सृष्टा । पुरां भेत्ता । कृति किं ? कृतपूर्वी कटं ।

४०२ । ५न क्षितलोकस्वार्थान्वुणाम् १ । ४ । ८२ । क्षि त ल उ उक स्वार्थ आन् वुण इत्येतेषां प्रयोगे ता विभक्ती न भवति । कर्तृकर्मणोः कृतीति ता प्राप्ता प्रतिषिध्यते । शि-ओदनं भुक्त्वा । शक्तुन् पायं पायमादीयते । त-कृतः कटो देवदत्तेन । ल-ओदनं पचति । चैत्यालयं कारयामास । उः-कन्यामलंकारिष्णुः । धर्मं चिकीर्षुः । उक-ग्राममागामुकः ।

१ । अस्य स्थाने न क्षितलोकस्वार्थान्वुणाम् । १।४।७२। इति सूत्रं ।

स्वार्थः—सुकरः कटो भवता । सुज्ञानं तत्त्वं भवता । अनिति
प्रत्याहारः । पूङ्ख्यज्ञोः शान इत्यारभ्य तृनो नकारेण । लोक्कं
पवमानः । वदिता जनापवादान् । वुण्—एधानामाहारको व्रजति ।

क्व पुनरीप् ।

४०३ । ईवाधारे १च । १ । ४ । ५४ । कर्तुः कर्मणो
वा क्रियाश्रयस्याधिकरणमाधारस्तत्र ईप् विभक्ती भवति ।
तेभ्यश्चारादर्थेभ्यः । आसनं आस्ते । स्थाल्यां पचति । गंगायां
घोषः । गुरौ वसति । तिलेषु तैलं । दधिषु सर्पिः ।

स्तनयोः पतिते नेत्रे नेत्रयोः पतितं मनः ।

भूभृत्सु पादपाः सन्ति सन्ति गंगासु वालुकाः ॥ १ ॥

वार्तासु वर्तते बुद्धिः प्रियधर्मकथासु न ।

अन्यस्त्रीषु मनो याति कुलस्त्रीषु न गच्छति ॥ २ ॥

तेभ्यः - दूरे ग्रामस्य । अन्तिके ग्रामस्य ।

४०४ । क्तेनः कर्मणि । १ । ४ । ५५ । क्तस्य इन्वि-
षयस्य कर्माणि ईन्विभक्ती भवति । व्याकरणमधीतमनेनेति वि-
गृह्य-इन्पूर्वादित्यादिना इन् । अधीती व्याकरणे । आम्नीती
वृन्दसि । परिगणिती विद्यद्गणिते । क्तग्रहणं किं ? कृतपूर्वी
कटं । भुक्तपूर्वी ओदनं । इन्ग्रहणं किं ? अतिशयितो गुरूं देवदत्तः ।

१ । अस्य स्थाने 'ईवाधिकरणे च । १ । ४ । ४४ । इति सूत्रं ।

२ । अस्य स्थाने इन्विषयस्य क्तस्य कर्माणि ईव्वक्तव्या, इति
वातिकं ।

४०५ । हेतौ^१ तद्युक्ते । १ । ५ । ५६ । कर्मणा युक्ते
हेतौ ईव्विभक्ती भवति ।

चर्मणि द्वीपिनं हति दंतयोर्हति कुञ्जरं ।

कशेषु चमरीं हंति सीम्नि सीमलको हतः ॥ १ ॥

४०६ । यद्भावाद् भावगतिः । १ । ४ । ५७ ।

यस्य संबन्धिनो भावात् क्रियातो भावान्तरस्य गतिः प्रतिपत्ति-
र्भवति तस्मिन् ईव्विभक्ती भवति । गोषु दुह्यमानासु गतः ।
दुग्धास्वागतः । प्रसिद्धेन गौदोहनभावेन गमनभावो गम्यते ।
एवं नादितुर्थेषु वाद्यमानेषु गतः । देवार्चनायां क्रियमाणायां
आगतः । आग्नेषु कषायमानेषु गतः । पक्वेष्वगतः । जातेष्विति
क्रियासामर्थ्यात् गम्यते । गम्यमानोऽपि भावः सुबुत्पत्तिनिमित्तं
भवति । यथा ग्रामे वृद्धः । वृद्धे शाखति ।

४०७ । ता चानादरे । १ । ४ । ५८ । यद्भावाद्भावां-

तरगतिस्तत्र ता भवति ईप् च अनादरे अवज्ञाने गम्यमाने ।
रुदतो लोकस्य प्रात्राजीत् । रुदति लोके प्रात्राजीत् । क्रोशतो
बन्धुवर्गस्य प्रात्राजीत् । क्रोशति बन्धुवर्गे प्रात्राजीत् । किमपि
बहूनां वदतामयं याति साधुमार्गेण । किमपि बहुषु वदत्सु याति
साधुमार्गेण । तस्मिन्नाक्रोशति तपसानादृत्य प्रात्राजीत् । कथं
मनुष्याणां क्षत्रियाः शूरतमाः । अध्वगानां धावन्तः शीघ्रतमाः ।
गवां कृष्णाः गाः संपन्नदीरतमाः इति वा । जातिक्रियागुणैः

समुदायादेकदेशनिर्द्धारणं प्रतिसंविधाववक्षायां ता भवति आधार-
विवक्षायां ईप् च । यथा वृक्षस्य शाखा । वृक्षे शाखा इति ।
व्यस्य वेत्यनुवर्तमाने—

४०८ । तुल्यार्थैर्भा । १ । ४ । ८८ । तुल्यार्थै-
रुपमेयवचनैर्युक्ते उपाधौ उपमाने भा भवति ता च । मात्रा
तुल्यः । मातुः तुल्यः । पित्रा समानः । पितुः समानः । देव-
दत्तेन सदृक् । देवदत्तस्य सदृक् । इप्चैनेनेति अनुवर्तमाने—

४०९ । काचर्ते । १ । ४ । ४६ । ऋतेशब्देन युक्ते
का विभक्ती भवति इप्च । ऋते धर्मात्कुतः सुखम् । ऋते धर्म
कुतः सुखम् ।

४१० । प्रथग्नाना मा च । १ । ४ । ७ ।
प्रथग्नाना इत्येताभ्यां युक्ते उपाधौ भा भवति का च । प्रथग्
देवदत्तेन जिनदत्तः । प्रथग् देवदत्तात् । नाना देवदत्तेन
देवदत्तात् ।

४११ । विना तिस्रः । १ । ४ । ८ । विनाशब्देन
युक्ते उपाधौ अनंतरोक्ता भाक्रेपः विभक्त्यः भवन्ति । विना
ध्यानेन । विना ध्यानात् । विना ध्यानं कुतो मोक्षः ।

४१२ । हेतौ सर्वाः प्रायः । १ । ४ । ४० । हेता-
वित्यर्थनिर्देशपरानुवर्तते । अयं तु शब्दनिर्देशः । हेतुः कारणं
निमित्तं प्रयोजनमिति पर्यायः । हेतुशब्दपर्यायप्रयुक्ते हेत्वर्थे

१ । अस्य स्थाने—प्रथगविनानानाभिर्भा वा । १ । ४ । ४१ । इति ।

२ । अस्य स्थाने का हेतौ । १ । ४ । ३५ । इति सूत्रं ।

तद्वाचिनो ङ्याम्सृदः सर्वाः विभक्त्यः प्रायेण भवन्ति । धनेन हेतुना वसति । धनाय हेतवे वसति । घनाद्धेतोर्वसति । धनस्य हेतोर्वसति । धने हेतौ वसति । एवं कारणनिमित्तप्रयोजनशब्दैरपि योगे नेयं । इत्याद्यनेकभेदभिन्नो विभक्त्यर्थोऽधिगंतव्यः ।

इति विभक्त्यर्थसिद्धिः ।

एवं प्रक्रियावतारे नामद्वितीयं समाप्तं ।



अथ सवृत्तमनुवर्णयिष्यामः ॥

तच्च सुबंतत्वात् सुबंतपदाश्रितत्वाच्च पदविधिः । स च समर्थपदसंबंधित्वात् समर्थः । तत् सामर्थ्यं द्विधा । एकार्थीभावो व्यपेक्षा च । तत्र प्रथमार्थानां परस्परसंबंधिनां पदानामेकार्थी-भवनमेकार्थीभावः । समासो यः पदैरुच्यते स च “स” इति सामान्यसंज्ञां लभते । ह ष य र व द्वंद्वा इति विशेषसंज्ञाश्च । पदानां परस्परं प्रत्याकांक्षा व्यपेक्षा वाक्यविषया । तत्र हस्त्रि-विधः । पूर्वपदार्थप्रधान उत्तरपदार्थप्रधान अन्यपदार्थप्रधानश्च । तत्र पूर्वपदार्थप्रधाने-अधि स्त्री । दुस् यवन । सु मद्र । निस् मक्षिका । निस् शीत । अति कंबल । इति पूज्यपाद । अनु रथ । अनु रूप । सह व्रत । प्रति अर्थ । अनु ज्येष्ठ । सह चक्री । सह वृत्त । सह तृण । उप कुम्भ । सह प्राभृत । इति स्थिते-अधि-प्रभृतिभ्यः पूर्वपदेभ्यो श्लिभ्यः शेरुचित्युब्वचनसामर्थ्यादेकवचनं सु । स्त्रीशब्दात्सुप् । यवनादिभ्यस्ता । भागे चानुप्रतिपरिणा इति अर्थशब्दादिप् । चक्रतृणाभ्यां टा । प्राभृतशब्दादिप् । सुप्

स्रुपेत्याधिकृत्य स इति संज्ञा क्रियते । पदाश्रयं कार्यमिदमित्यु-
पस्थितमिदं परिभाषासूत्रं ।

४१३ । समर्थः पदविधिः । १ । ३ । १ । पदयोः
पदानां वा यो विधिर्विधीयते स समर्थानामेव यथा स्यादिति
सति सामर्थ्ये द्विधा वाक्यपरिसमाप्तिर्लक्ष्यते लोकवत् । प्रत्येकं,
समुदाये च । तत्र प्रत्येकं तावत् देवदत्तगुरुदत्तजिनदत्ताः परि-
धाप्यंतामित्युक्ते प्रत्येकं परिधानक्रिया परिसमाप्यते न समुदाये ।
गर्गाः शतं दंब्यंताम् इति राजानो हिरण्यार्थिनो भवन्ति समुदायेन
दण्डयन्ति न प्रत्येकं । तथा शास्त्रेऽपि क्वचित् प्रत्येकं परिसमाप्यते ।
यथा आदेशैप् इत्याकारादिषु ऐप्संज्ञा न समुदाये । तथा ससंज्ञा
समुदाये न प्रत्येकमिति समुदायस्य संज्ञायां सत्यां-ह इत्यधिकृत्य-

४१४ । भिः^१ सुप्वृद्ध्यर्द्ध्यर्थाभावातीत्यसंप्रति-
शब्दारूपातिपश्चाद् यथायुगपत्संपत्साकल्यांतौ । १ ।
३ । ५ । सुबिति सुबर्थोऽधिकरणादिः । व्यृद्धिः ऋद्धेरभावः ।
ऋद्धिः विभूतेराधिक्यं । अर्थाभावः धर्मिणोऽसत्त्वं । अतीतिरती-
तत्वं । असंप्रति उपभोगादेर्वर्तमानकालप्रतिषेधः । शब्दस्य ख्या-
तिः प्रथा । पश्चात् पाश्चात्यः । यथार्थाः योग्यतासादृश्यवीप्सो-
त्तरपदार्थानतिवृत्तयः । युगपद् युगपदर्थः । संपत् अन्यूनत्वं ।
स्वाकल्यमनविशेषः । अन्तोऽभ्यासोऽवसानं च । एतेष्वर्थेषु

१ । अस्य स्थाने द्विः विभक्त्यभ्यासद्ध्यर्थाभावातीत्यसंप्रतिवृद्धि-
शब्दप्रभवपश्चाद् यथानुपूर्व्ययौगपद्यसंपत्साकल्यांतोक्तौ । १।३।५ ।
इति सूत्रं महावृत्तौ ।

वर्तमानं शिसंज्ञकं सुबतं समर्थं सुबतेनोत्तरपदेन समर्थेन सह सम-
स्यते । विबन्नायां ह् इति विशेषसंज्ञा च भवति । तत्र वेति विकल्पा-
धिकाराभावादसति स्वपदवाक्ये तदर्थद्योतनोपायेनास्वपदविग्रहे-
णार्थः प्रदर्श्यते । स्त्रीषु वर्तते । यवनानां व्युद्धिः । मद्राणां ऋद्धिः ।
मान्त्रिकाणामभावः । शीतस्यातीतिः । कंबलस्यायमकालः । पूज्य-
पादस्य शब्दस्यातिः । रथानां पश्चात् । रूपस्य योग्यं । व्रतस्य
सदृशं । अर्थमर्थं प्रति । ज्येष्ठानां अनतिक्रमः । चक्रिणा युगपत् ।
वृत्तस्य संपत् । तृणेन सह । कुंभस्य समीपं । प्राभृतमतं कृत्वे-
त्येवं हसंज्ञायां सत्यां-कृद्धत्सा इति मृतसंज्ञाप्रतिलभात् सुषो
भुमृदोरिति सुप उप् ।

४१५ । वोक्तं पूर्वं^१ । १ । ३ । १०६ । साधिकारे
वया निर्दिष्टं पूर्वं प्रयोक्तव्यं । इति अधिप्रभृतीनां पूर्वनिपातः ।
हश्चति नप् । प्रो नपीति प्रादेशः । ड्याम्मृद इत्याधिकृत्य पुनः
स्वादिविधिः ।

४१६ । हात् । १ । ४ । १६६ । हसविधेरुत्तरस्य सुप
उप् भवति । अधिस्त्रि ।

४१७ । नातोम्बकायाः । १ । ४ । १७० । हाद-
कारांतात् परस्य सुप उप् न भवति अमादेशस्तु भवति अकायाः ।
दुर्धवनं । सुमद्रं । निर्माक्षिकं । निःशीतं । अतिकंबलं । इति
पूज्यपादं । अनुरथं । अनुरूपं । सहस्य सः । द्याविति

१ । अस्य स्थानं वोक्तं न्यक् । १ । ३ । ९३ । पूर्वं । १ । ३ । ९७ ।
इति सूत्रद्वयं ।

वर्तमाने—

४१८ । हेऽकाले । ४ । ३ । २४८ । हसे सहस्र
सादेशो भवति अकालवाचिनि द्यौ परतः । इति सादेशः । सत्रतं ।
प्रत्यर्थं । अनुज्येष्ठं । सचक्रि । सवृत्तं । सतृणं । उपकुम्भं ।
सप्राभृतं । एवं सर्वत्र सुप्सु योज्यं ।

४१९ । ^१भाया वा । १ । ४ । १७१ । हसादकारां-
तात् परस्या भाया अमादेशो वा भवति । दुर्यवनं कृतं । दुर्य-
वनेन कृतं । दुर्यवनाभ्यां, दुर्यवनैः कृतं । अकाया इति वचनात्
काया अन्न भवति । दुर्यवनात् । दुर्यवनाभ्यां । दुर्यवनेभ्यः ।

४२० । ^२ईपः । १ । ४ । १७२ । हादकारांतात् परस्या
ईपो वा अमादेशो भवति । दुर्यवनं निधेहि । दुर्यवने, दुर्यवनयोः,
दुर्यवनेषु निधेहि ।

४२१ । ^३स्विनवृद्धेः । १ । ४ । १७३ । स्विंसंज्ञाया
नदीलक्षणात् ऋद्धिलक्षणाच्च हादकारांतादीपो नित्यममादेशो
भवति । एकविंशति भारद्वाजं । पंचाशतगौतमं । नदी-द्वियमुनं ।
सप्तगोदावरं । ऋद्धि-सुमद्रं निधेहि । सुमगधं निधेहि ॥ यावत्
ओदन । यथा वृद्ध इति स्थिते—उभयत्र वाः । यावान् ओदनः ।
ये ये वृद्धा इति विगृह्य—

४२२ । ^३यावद्यथैवानिवे । १ । ३ । ६ । यावद्

१ । २ । अनयोः स्थाने - ईवभयोर्विभाषा । १।४।१५३ । इति सूत्रं
महावृत्तौ ।

३ । यावद्यथावधृत्यसादृश्ये । १ । ३ । ६ । इति सूत्रमस्य स्थाने ।

यथा इत्येतौ शब्दौ सुबंतौ एवार्थेऽनिवार्थे च गम्यमाने सुबंतेन सह हसो भवति । प्रसक्तस्य परिमाणावधारणमेवशब्दार्थः । सादृश्याभावोऽनिवशब्दार्थः । पूर्ववदन्यत् । यावदोदनमतिथीन् भोजय । यथावृद्धं साधूनर्चय ॥ उत्तरपदार्थप्रधाने-सूप प्रति इति स्थिते-सूपशब्दाद् ङम् । प्रतिशब्दात्सुः । सूपस्य मात्रा इति विगृह्य-

४२३ । प्रतिनाऽल्पे^१ । १।३।७ । प्रतिशब्देन अल्पेऽर्थे वर्तमानेन सुबंतेन सुबंतं पूर्वपदं समस्यते । स इति सामान्यसंज्ञा ह इति विशेषसंज्ञा भवति । पूर्ववदन्यत् । सूपप्रति । एवं शाकप्रति । घृतप्रति । इत्यादि ।

४२४ । परिणा स्य्यक्षशलाकाः^२ । १ । ३ । ८ । स्थिसंज्ञमक्षशब्दशलाकाशब्दौ च सुबंतं सुबंतेन परिणा सह समस्यते हसो भवति । स्थि- एकेनेदं न तथा वृत्तं यथाजये एकपरि । द्विपरि । त्रिपरि । चतुष्परि । अक्षेणेदं न तथा वृत्तं यथाजये अक्षपरि । शलाकया नेदं तथा वृत्तं यथा जये शलाकापरि । परिणोति किं ? मा भूत् सुबंतमात्रेण । स्यादय इति किं ? पाशकेनेदं न तथा वृत्तं यथा जये । अन्यपदार्थप्रधाने नदीभिश्चेति वर्तमाने-

४२५ । खौ^३ । १।३।१८ । सुबंतं नदीवाचिभिः सुबंतैः

१ । अस्य स्थाने - स्तोके प्रतिना । १ । ३ । ७ । इति सूत्रं ।

२ । अस्य स्थाने-परिणाऽक्षशलाकासंख्याः । १।३।८ । इति सूत्रं ।

३ । अस्य स्थाने - खान्यपदार्थं । १ । ३ । १८ । इति सूत्रं ।

सह हसौ भवति खुविषये । प्रतिपदे नात्र संज्ञा गम्यते । इति नित्यः सविधिः । सादृश्यमात्रेणार्थकथनाय विग्रहः । उन्मत्तगंगा यस्मिन्निति उन्मत्तगंगं । लोहितगंगं । शनैर्गंगं । तूष्णीगंगं । एवं नामानो देशाः ॥ केश केश । दण्ड दण्ड । इति स्थिते-सर्वतो जस् । केशाश्च केशाश्च परस्परस्य ग्रहणं यस्मिन् युद्धे । दण्डाश्च दण्डाश्चान्योन्यग्रहणं यस्मिन् युद्धे इति विगृह्य-

४२६ । 'जे ग्रहणे ग्रहणे च सरूपं युद्धे । १।३।१६। गृह्णति यस्मिन् तत् ग्रहणं । ग्रहंति येन तत् ग्रहणं । आर्थे कर्मव्यतिहारे वर्तमाने ग्रहणे ग्रहणे च समानश्रुतिकं सुबन्तं प्रत्यासत्त्या तत्रैव वर्तमानेन सुबन्तेन सह हसौ भवति युद्धे ऽभि-
धेये । पूर्ववदन्यत् । सांत इति वर्तमाने—

४२७ । अ इत् । ४।२।२०१ । आर्थे यः सविधिरक्तः तदन्तं इत् त्यो भवति । चकारः तिष्ठद्वादिषु इजिति विशेष-
णार्थः । एरित्यकारस्य खं ।

४२८ । इच्यात् । ४।३।२६८। अ इजिति य इजुक्तस्तदन्ते चो पूर्वस्य प्रायः आकारो भवति । ततः स्वादयः । केशेषु च केशेषु च गृहीत्वा युध्यते तत् केशाकेशीत्युच्यते । एवं कचाकचि । दंडैश्च दंडैश्च प्रहृत्य युध्यते तद् दंडादंडि । मुष्टामुष्टि । प्राय इति किं ? अस्यसि । प्राय इत्याधिकारात् क्वचिदाकारो न भवति ॥
इति हसः ।

अथ षः ।

षसो द्विप्रकारः । पूर्वपदार्थप्रधान उत्तरपदार्थप्रधानश्चेति । तत्र पूर्वपदार्थप्रधानो यथा- पूर्व काय इति स्थिते- पूर्वशब्दात्सुः । कायशब्दात् डम् । पूर्व कायस्येति विगृहे—

४२६ । पूर्वापराधरोत्तरमभिन्नेनांशिना । १ । ३ ।

६७ । अंशोऽवयव एकदेशस्तद्वान् अंशी । पूर्वादीनि सुबंतानि अंशवाचीनि अंशिवाचिना सुबंतानामभिन्नेन सह षसो भवति । पूर्ववदन्यत् । पूर्वकायः । एवमपरकायः । अधरकायः । उत्तरकायः ॥ अर्द्धं पिप्पल्या इति विगृह्य—

४३० । अर्द्धन्नप् । १ । ३ । ६८ । अर्द्धमित्येतन्नपुं-

सकलियं अंशवाचि सुबंतं सुबंतानांशिवाचिना सह षसो भवति न चेतसोऽशी भिन्नः । पूर्ववदन्यत् । स्त्रीगोर्नीच इति प्रादेशः प्रासः नांशीयसो बे० इति प्रतिषिद्धः । अर्द्धपिप्पली । अर्द्धकोशातकी । अर्द्धखट्वा ॥ उत्तरपदार्थप्रधानो यथा- धर्म श्रित इति स्थिते- धर्मशब्दादम् । श्रितशब्दात्सुः । धर्म श्रित इति विगृह्य—

४३१ । इप्तच्छ्रितादिभिः । १ । ३ । २२ । इबंतं

पूर्वपदं ताभ्यां प्राप्तापन्नाभ्यां श्रितादिभिश्च सुबंतैः सह षसो भवति । पूर्ववच्छेषं । श्रितशब्दस्य क्रियावाचित्वाद्वाच्यलिङ्गता । धर्मश्रितः । धर्मश्रिता । धर्मश्रितं । एवं दुःखातीतः । इत्यादि ॥ शंकुला खण्डवदिति स्थिते- शंकुलाशब्दाद्वा । खण्डवच्छब्दात्सुः ।

१ अस्य स्थान-इप्तच्छ्रितातीतपतितगतान्यस्तैः । १ । ३ । २१ । इति सूत्रं महावृत्तौ ।

शंकुलया कृतः खंडवानिति विगृह्य-

४३२ । १भा तत्कृतयार्थेनोनैः । १ । ३ । २८ ।
मांतं मांतार्थकृतार्थया गुणोक्त्या अर्थशब्देन ऊनवाचिभिश्च सह
षसो वा भवति । गुणोक्तोर्विन्मतोरुप् । शंकुलाखंडः । वृत्तौ
कृतशब्दार्थोऽतर्भूत इति न कृतशब्दः प्रयुज्यते । एवं गिरि-
काणः । क्षारशुक्लः । पदपटुः । धान्यार्थः । माषेणः । माषवि-
कलः ॥ आत्मन् कृत । छात्र लून इति स्थिते- आत्मन्छात्रश-
ब्दाभ्यां टा । कृतलूनशब्दाभ्यां सुः । आत्मना कृतं । दात्रेण
लूनं । इति विगृह्य-

४३३ । साधनं कृता बहुलं । १ । ३ । ३० । साधनं
कारकं क्रियानिर्वर्तकं तद्वाचि मांतं पूर्वपदं कृतेन सह षसो
भवति बहुलं । शेषं पूर्ववत् । नो मृदन्ते स्वमिति नखं । आत्मकृतं ।
दात्रलूनं । एवं परकृतं । परशुद्धिन्नं ॥ रथाय दारुः । कुंडलाय
हिरण्यं । इति विगृह्य-

४३४ । अप्रकृतितदर्थार्थादिभिः । १ । ३ । ३१ ।
प्रकृतिः परिणामि द्रव्यं । तद्वाचिना सुवंतेनोत्तरपदेन अर्थाद्
विकृतिवाचिपूर्वपदं अवंतं तदर्थार्थशब्देन तदादिभिश्चान्यैः सह
षसो भवति । अन्यत् पूर्ववद् । रथदारुः । कुंडलहिरण्यं । एवं
पित्रे इदं पित्रर्थं । देवाय बलिः देवबलिः । प्रजाभ्यो हितं प्रजाहितं ।
इत्यादि ॥ वृक्रात् भीः । चौरेभ्यो भयमिति विगृह्य-

१ । अस्य म्याने-भा गुणोक्त्यार्थेनोनैः । १ । ३ । २७ । इति सूत्रं ।
२ । अप् तदर्थार्थवर्लाहतसुखराक्षितैः । १ । ३ । ३१ । इति सूत्रं ।

४३५ । का भ्यादिभिः^१ । १ । ३ । ३३ । कांतं पूर्व-
पदं भी इत्येवमादिभिः सुबंतैः सह षसो भवति । पूर्ववच्छेषं ।
वृकर्भाः । चौरभयं । मृत्युभयं ॥ मोक्षस्य मार्गः । स्वर्गस्य
मुखमिति विगृह्य--

४३६ । ता । १ । ३ । ७० । तांतं पूर्वपदं सुबंतेन
सह षसो भवति । पूर्वमिवान्यत् । मोक्षमार्गः । स्वर्गसुखं । एवं
जिनधर्मः । राज्ञः पुरुषः राजपुरुषः । एवं राज्ञः गोक्षीरं राजगो-
क्षीरं ॥ अक्षेषु शौंडः । पानेषु शौंडः इति विगृह्य--

४३७ । ईप् शौंडादिभिः^२ । १ । ३ । ३५ । ईवंतं
पूर्वपदं शौंडादिभिरुत्तरपदैः सुबंतैः सह षसो भवति वा । अन्यत्
पूर्ववत् । अक्षशौंडः । पानशौंडः । एवं ऋद्धे धूर्तः ऋद्धधूर्तः ।
इत्यादि ॥ नञ् गो । नञ् अश्व । इति स्थिते- जकार इत्
नञोऽनिति विशेषणार्थः । उभयत्रापि सुः । न गौः । न अश्वः ।
इति विगृह्य--

४३८ । नञ् । १ । ३ । ६५ । नञित्येतद् सुबंतं सुबंतेन
सह षसो भवति ।

४३९ । नञोऽन् । ४ । ३ । २४१ । नञः अनादेशो
भवति द्यौ परतः । अचीति पुनरनादेशसामर्थ्यात् अचि नखं
न भवति । अदोऽनन्ने इति निर्देशात् इमुडागमो न भवति ।

१ । अस्य स्थाने - का भीभिः । १ । ३ । ३२ । इति सूत्रं ।

२ । ईप् शौंडैः । १ । ३ । ३५ । इदमस्य स्थानं सूत्रं ।

अगौः । अनश्वः ॥ इति सामान्यषः ॥

अथ यसः ।

यसो द्विप्रकारः । उत्तरपदार्थप्रधानः पूर्वपदार्थप्रधानश्चेति । तत्रो-
त्तरपदार्थप्रधानो यथा-पूर्वं स्नातः पश्चादनुलिप्तः । इति विगृह्य-

४४० । पूर्वकालैकसर्वजरत्पुराणनवकेवलं यश्चै-
काश्रये । १ । ३ । ४२ । पूर्वः कालो यस्य स पूर्वकालः ।
बद्धाचि एक सर्व जरत् पुराण नव केवल इत्येतानि च
सुबंतानि सुबंतैः सह यः संज्ञः सो भवति षसश्च एकाश्रये
समानाधिकरणे । पूर्ववदन्यत् । स्नातानुलिप्तः । एवं पूर्व
कृष्टः पश्चात्प्रकृतः । एकश्च स पुरुषश्च स एकपुरुषः । सर्वे
च ते देवाश्च ते सर्वदेवाः । जरती च सा गौश्च सा जरद्गवी ।
पुराणश्च स पुरुषश्च स पुराणपुरुषः । नवं च तत् अन्नं च
नवान्नं । केवलं च तत् ज्ञानं च केवलज्ञानं । यसंज्ञायां पुवं-
द्यजातीयदेशीय इति पुवंद्वावः । षसंज्ञायां च षेऽगुलेरित्यधिकृत्य
गोरद्धृदुपीति टः सिद्धः । नीलं च तत् उत्पलं चेति विगृह्य—

३४१ । विशेषणं विशेष्येणेति । १ । ३ । ४८ ।

अनेकप्रकाराधारतया प्रतीतं वस्तु विशेष्यं । प्रकारांतरेभ्यो
व्यावृत्त्यैकत्र प्रकारे व्यवस्थापनप्रवणं विशेषणं । विशेषणवाचि
सुबंतं विशेष्यवाचिना सुबंतेन सह यसो भवति षसश्च
एकाश्रये । पूर्वमिबान्यत् । नीलोत्पलं । एवं कृष्णातिलः । कृष्ण-
कम्बलः । इत्यादि । कडारश्च स जैमिनिश्च स इति विगृहे-यसे
सति नित्यं पूर्वनिपाते प्राप्ते—

४४२ । ये कडारादयः^१ । १ । ३ । १२६ । यस्य
कडारादयः पूर्वं वा प्रयोक्तव्याः । इति विकल्पेन पूर्वनिपातः ।
कडारजैमिनिः । जैमिनिकडारः ॥ पूर्वपदार्थप्रधानो यथा-
क्षत्रियश्च स भीरुश्च स इति विगृह्य—

४४३ । कुत्स्योऽपापा^२णकैः । १ । ३ । ४५ । पापा-
णकवर्जितैः सुबंतैः अर्थात् कुत्स्यैः सह कुत्स्यवाचि सुबंतं
यसो भवति षसश्च एकाश्रये । पूर्ववदन्यत् । क्षत्रियभीरुः ।
भिक्षुविटः । वैयाकरणखसूचीत्यादि ॥ विशेष्यत्वात् क्षत्रियादेरत्र
प्राधान्यं । मयूरश्च स व्यंसकश्चेति विगृहे—

४४४ । मयूरव्यंसकादयश्च । १ । ३ । ६३ । मयूर-
व्यंसक इत्येवं प्रभृतयः कृतवृत्तिपूर्वनिपाता निपात्यन्ते । मयूरव्यं-
सकः । एवं धातृव्यंसकः । इत्यादि ॥ इति यसः ।

अथ रसः ।

रसस्त्रिविधः । द्वाद्विषयः, द्युपरः, समाहारार्थश्चेति । तत्र
द्वाद्विषये यथा पंचन् कपाल इति स्थिते उभयत्रापि सुप् । पंचसु
कपालेषु संस्कृतमिति विगृह्य— संस्कृतेऽर्थे द्वादुत्पत्स्यते तदुत्पत्तेः
प्रागेव—

४४५ । स्थि^३ः समाहारे च रश्चाऽखौ । १ । ३ । ४४ ।
स्थिसंज्ञावाचि सुबंतं सुबंतेन सह षसो भवति यश्च एकाश्रये

१ अस्य स्थाने-ये कडाराः । १ । ३ । १०४ । इति सूत्रं ।

२ । अस्य स्थाने-कुत्स्यं कुत्स्यैः । १ । ३ । ४८ । पापाणके
कुत्स्यैः । १ । ३ । ४९ । इति सूत्रद्वयं ।

३ । अस्य स्थाने दिक्संख्यं खौ । १ । ३ । ४५ । संख्यादी
रश्च । १ । ३ । ४७ । इति सूत्रद्वयं ।

द्यौ च परतः षट्द्विषये समाहारे चार्थेऽभिधेये रसंज्ञकश्च न
चेत्सोबं खौ भवति । यः प्राप्तः । तत्रेति वर्तमाने-

४४६ । संस्कृतं भक्ष्यः^१ । ३ । २ । १८ । तत्रेति ईप्
समर्थात् संस्कृतमित्येतस्मिन्नर्थे यथाविहितं त्यो भवति यत् तत्
संस्कृतं भक्ष्यश्चेद्भवति । प्राग् द्रोरण् । सुप् उप् । अणस्तु--

४४७ । रादुबनपत्ये । ३ । १ । १०६ । रादनुबंतात्
परो बः प्राग्द्रवीयोऽपत्यवार्जितोऽजादिर्हत् तस्योप् भवति ।
इत्युप् । ततः स्वादयः । पंचकपालः पुरोडाशः । पंचसु गुरुषु
भवः पंचगुरुर्नमस्कारः ॥ द्युपरो यथा-पंचन् गो धन इति
स्थिते- पंचन्गोशब्दाभ्यां जस् । धनशब्दात् सुः । पंच गावो
धनमस्येति विगृह्य एकार्थमिति त्रिपदो बसः । धनशब्दे द्यौ-पंचन्-
शब्दस्य गोशब्देन षसो रसश्च । ततः पेंऽगुलेरिति वर्तमाने
गोरहृदुपीति टः सांतः । अवादेशः । द्यौ च सविधिः । द्यु च
सविधौ भवतीति नित्यः सविधिः । किं द्युः ?

४४८ । उत्तरपदं द्युः । ३ । १ । १२७ । से यदुत्तरपदं
तत् द्युसंज्ञं भवतीति द्युः । पंचगवधनः । एवं पंच गावः प्रिया
अस्येति पंचगवप्रियः । गावो रादिति टः । समाहारे- अनेकस्य
कथंचिदेकत्वं समाहारः । तदर्थे यथा-पंचानां पूलानां समाहारः
इति विगृह्य समाहारार्थे यसे रसे च सुप् उप् । रः समाहारे-“स्रच
षात्रायदिति स्त्रीलिंगत्वात् रादिति डीः । ऐडर्चामित्यकारस्य खं

ततः स्वादिः । पंचपूली । दशपूली । षण्णागरी । इत्यादि ॥
इति रसः ।

अथ बसः ।

बसश्चतुर्विधः । पूर्वपदार्थप्रधान उत्तरपदार्थप्रधान उभयपदार्थ
प्रधान अन्यपदार्थप्रधानश्चेति । तत्र पूर्वपदार्थप्रधानो यथा-आसन्नाः
दशानामिति विगृह्य-अवान्यार्थेऽनेकं बामिति वर्तमाने-

४४६ । संख्येये^१ स्थिनासन्नादूराधिकाध्यर्द्धार्द्धा-
दिडड् च । १ । ३ । ८२ । आसन्न अदूर अधिक अध्यर्द्ध
इत्येतानि अर्द्धपूर्वडंडतानि भिसंज्ञानि च सुबंतानि संख्येये
वर्तमानेन स्थिसंज्ञावाचिना सह बसो भवति । पूर्ववदन्यत् । स्थि-
बादबहोरिति डः । डिति टेः खं । ततः स्वादयः । आसन्न-
दशाः । एवं अदूरा दशानामिमे अदूरदशाः । अधिकदशाः ।
इत्यादि । उत्तरपदार्थप्रधाने यथा- द्वि दशन् इति स्थिते-द्विश-
ब्दात् कालाध्वन्यभेदे इतीप् । दशन्शब्दाज्जम् । द्वौ वारौ
दशोति विगृह्य-

४५० । स्थिः^२ सुज्ज्वार्थे । १ । ३ । ६३ । सुज्ज्वे
वाऽर्थे च स्थिसंज्ञावाचि सुबंतं संख्येये वर्तमानेन स्थिसंज्ञावा-

१ अस्य स्थाने-संख्येये संख्यया इयासन्नादूरसंख्यं । १ । ३ ।

८७ । इति योगो महावृत्तौ ।

२ । अस्य स्थाने नास्त्यपरं सूत्रं परमुपर्येव सूत्रे संख्याग्रह-
णात् सो विहितः ।

चिना सुबंतेन बसो भवति । सुजत्थो वारः काल इत्युच्यते । स चाभ्यावर्तमानया क्रियया सह संबध्यमानो द्विः संख्यायते । अत्र भवतिक्रियाभ्यावृत्तिः । दशभावो हि द्विरावर्तते । द्व्यर्थस्य पुनः पुनः पाठ आवृत्तिः । पूर्ववदन्यत् । स्थिवादबहोरिति डः । डिति टेः खं च । बसस्याश्रयलिङ्गत्वात् त्रिष्वपि लिंगेषु नेयाः । द्विदशाः पुमांसः । द्विदशाः स्त्रियः । द्विदशानि वस्त्राणि । विशंतिरित्यर्थः । एवं त्रीन् वारान् दश त्रिदशाः । चतुरो वारान् दश चतुर्दशाः । पंचदशाः । इत्यादि ॥ उभयपदार्थप्रधानो यथा-द्विशब्दादौ । त्रिशब्दाज्जम् । द्वौ वा त्रयो वा इति विगृह्य सुज्चार्ये इत्यनेन वार्थे संशये विकल्पे वा बसो भवति । पूर्ववच्छेषं । द्वित्राः स्त्रियः । द्वित्राणि वस्त्राणि । अत्र संशयमाना विकल्प्यमाना वा पूर्वोत्तरपदार्था इत्यर्थः । अन्यपदार्थप्रधानो यथा-सु धर्म इति उभयत्र सुः । शोभनो धर्मो यस्येति विगृह्य-

४५१ । १ एकार्थं । १ । ३ । ६० । एकः समानोऽर्थो
द्रन्यमधिकरणमस्य तदेकार्थं समानाधिकरणमनेकं सुवन्तं भवति
अवान्यार्थेऽभिधेये । ततः सुबुप् । गुणस्तिस्त्रिवे इति सुश-

१ । अस्य स्थाने नास्ति किमपि सूत्रं । परं ईद्विशेषणं बहुव्रीहौ
हौ । १ । ३ । १०१ । अनेन बहुव्रीहौ ईद्वंतस्य पूर्वनिपातां प्राप-
पति व्यधिकरणेऽपि बहुव्रीहिभेदतीति महावृत्ते । अत्र तु अनेन
समानाधिकरणः । अवान्यार्थेनेकं बमित्यनेन व्यधिकरणस्तेन कंठे
काल इत्यादयः सिध्यन्ति । एवं च ईद्वंतस्य पूर्वनिपातविधायकं शास्त्रं
प्रत्याख्यातं ।

ब्दस्य पूर्वनिपातः । स्वांगाद्वेक्षिसक्थन् इति वर्तमाने धर्माद् केव-
लादान्निति वसांतोऽन् । भस्येत्याधिकृत्य-एरित्यस्त्वं । सुधर्मा ।
सुधर्माशौ । सुधर्माणः । इत्यादि सुचर्मन्शब्दवत् । एवमनन्त-
धर्मेत्यादयः । दर्शनीया भार्या अस्य इति विगृह्य वसः सुबुप् ।
पुंवादिति वर्तमाने—

४५२ । १स्त्र्युक्तपुंस्कादनूरेकार्थेऽड्डप्रियादौ
स्त्रियां । ४ । ३ । १८८ । उक्तपुंस्काद् परो यः स्त्रीत्यः
ऊत्यवर्जितस्तदंतशब्दः स्त्रियां वर्तमाने ढडंतप्रियादिवर्जिते
द्यावेकार्थे समानाधिकरणे पुंवद् पुंस्त्रिंगवद् भवति । इति दर्शनीया
शब्दस्य पुंभावः । प्रो नपीति वर्तमाने—

४५३ । स्त्रीगोर्नीचः । १ । १ । १३ । स्त्रीत्यांतस्य
गोशब्दस्य च न्यगभूतस्य प्रो भवति । इति भार्याशब्दस्य प्रः ।
दर्शनीयभार्यः । एवं शोभनभार्यः । चित्रा गावो यस्य स
चित्रगुः । शवलगुः । इत्यादि । प्राप्तमुदकं यं । ऊढो रथो येन ।
उपहृता बालिर्यस्यै । उद्धृत ओदनो यस्याः । आसिद्धितीयो यस्य ।
वीराः पुरुषाः यस्मिन् । इति विगृह्य अवान्यार्थेषु वसः । पूर्व-
वच्छेषं । प्राप्तोदको आमः । ऊढरथोऽनड्वान् । उपहृतबलि-
र्यक्षी । उद्धृतोदना स्थाली । अत्र से कृते टाप् । आसिद्धितीयः
पुरुषः । वीरपुरुषो आमः । अत्र शेषाद्वेति कप्सांतः । पकारो

१ । आस्मिन् सूत्रे पुंवदिन्याधिकं । अत्रतु पुंवदिति भिन्नमत्रि-
कारसूत्रं ।

न कपीति विशेषणार्थः । उच्चैर्मुखं यस्व । आस्ति क्षीरं यस्याः
इति विगृह्य-

४५४ । भि^१ । १ । ३ । ६१ । शिसंज्ञं सुबंतं बसो
भवति । उच्चैर्मुखः पुरुषः । अस्तिक्षीरा गौः । पश्चाद्वाप् । कण्ठे
कालो यस्येति विगृह्य- वैयधिकरणेऽपि —

४५५ । ^२अवान्यार्थेऽनेकं । १ । ३ । ८६ । वाविभक्त्य-
न्तवार्जितस्य अन्यपदार्थस्यार्थेऽनेकं सुबंतं बसंज्ञः षो भवति ।

४५६ । ईपोद्धलः । ४ । ३ । १५५ । अकारांतात्
हलंताच्च परस्या ईपोऽनुप् भवति द्यौ परतः । इत्यनुप् ।
कण्ठेकालः । उरसिलोमा । धर्मात्केवलादन्निति वचनाद् त्रिप-
दोऽपि बसो भवति । त्रयः कालाः गोचरा यस्य तत् त्रिका-
लगोचरं द्रव्यं । एवं लोहिततत्तकप्रियः पुरुषः ॥ इति बसः ।

अथ द्वंद्वः ।

द्वंद्वो द्विप्रकारः । इतरेतरयोगः समाहारश्चेति । तत्र
प्रथग्भूतानामर्थानामेककालविषयाक्रियाभिसंबंधेनान्योन्यानातिक्रम-
लक्षणोऽवयवप्रधान इतरेतरयोगः । स एव समुदायप्रधानः
समाहारः । तद्यथा- प्लक्षश्च न्यग्रोधश्चेति विगृह्य—

४५७ । चार्थे द्वंद्वः । १ । ३ । ६६ । चकृतोर्थश्चार्थ-
स्तस्मिन्नर्थे वर्तमानमनेकं सुबन्तं द्वन्द्वसंज्ञः सो भवति । चत्वार-

१ । अस्य स्थाने वार्तिकं ।

२ । अस्य स्थाने अन्यपदार्थेऽनेकं बं । १ । ३ । ८६ इति सूत्रं ।

श्चार्थाः । तत्र क्रमयौगपद्याभ्यामनियतानामर्थानामेकास्मिन्
अध्यारोपः समुच्चयः । गामश्च पुरुषं पशुमहरहर्नयमानो वैवश्वतो
न तृप्यति मधेनेव दुर्मदीति । प्रधानाप्रधानविवक्षायामन्वाचयः
भो पटो भिक्षामट यदि पश्यासि गां नयेति यथा । तयोश्चां-
तरेण प्रयोगादसामर्थ्याच्च वृत्तिर्नास्तीति । इतरेतरयोगे द्वन्द्वः ।
सुबुप् । द्वंद्वे धिस्वेकमिति वर्तमाने-

४५८ । अल्पात्तरं । १ । ३ । ११४ । द्वंद्वे से
अल्पात्तरं पदमेकं पूर्वं प्रयोक्तव्यं । इति प्लक्षशब्दस्य पूर्व-
निपातः ।

४५९ । द्वंद्वे युवल्लिंगं । १ । ४ । ११९ । द्वंद्वेऽव-
यवप्रधानलक्षणे घोरिव लिंगं भवति । इति पुंलिंगं । द्वयर्थत्वाद्
द्विवचनं । प्लक्षन्यग्रोधौ । एवं बहुत्वविवक्षायां बहुवचनं । धव-
स्वदिरपलाशाः । समाहारविवक्षायां पाणी च पादौ चेति षिगृह्य-

४६० । प्राणितूर्यांगद्वंद्व एकवत्तुल्यं । १ । ४ । ११९ ।
प्राण्यंगानां तूर्यांगानां च तुल्यानां द्वंद्व एकवद् भवति ।

४६१ । द्वंद्वे धिस्वेकं । १ । ३ । ११२ । द्वंद्वे से
धिसंज्ञं सुसंज्ञं चैकं प्रयोक्तव्यं । इति पाणिशब्दस्य पूर्वप्रयोगः ।

४६२ । स नप् । १ । ४ । १०६ । स एकवद्भावो
नपुंसकलिङ्गो भवति । इति नपुंसकलिङ्गं । पाणिपादं । एवं दंतोष्ठं ।

१ । अस्य स्थानं-प्राणितूर्यसेनांगानां द्वंद्व एकवत् । १ । ४ । १०७ इति ।

२ । अस्य स्थाने-द्वंद्वे सु । १ । ३ । १०८ । इति सूत्रं ।

शंखपटहं । भेरिमृदंगं ॥ कुंडं च वदरं चेति विगृह्य—

४६३ । अप्राणिजातेः । १ । ४ । ६४ । प्राणिवर्जित-
द्रव्यजातिवाचिनां द्वंद्वो एकवद्भवति । पूर्ववदन्यत् । कुंडवदरं ।
धानाशष्कुलि ॥ वदराणि च आमलकानि चेति विगृह्य—

४६४ । १फलसेनांगक्षुद्रजीवं बह्वर्थांशं । १।४।६६।
बहवोऽर्था अभिधेया येषां ते बह्वर्थाः । बह्वर्था अंशा यस्य सः ।
फलांशः सेनांगांशः क्षुद्रजीवश्च बह्वर्थांशो द्वंद्व एकवद्भवति ।
पूर्ववदन्यत् । वदरामलकं । एवं अश्वश्च रथाश्च अश्वरथं ।
यूकाश्च रिक्षाश्च यूकरिक्तं ॥ प्लक्ष्णाश्च न्यग्रोधाश्चेति विगृह्य—

४६५ । ३वा तरुमृगतृणधान्यपक्षि । १।४।१० ।
तरुमृगतृणधान्यपक्षिवाचिनो ये बह्वर्थांशाः तेषां बह्वर्थांशानां
द्वंद्व एकवद्भवति वा । प्लक्ष्णन्यग्रोधं । प्लक्ष्णन्यग्रोधाः । धव-
खदिरं । धवखदिराः । एवं रुरुपृषतं । रुरुपृषताः । कुशकाशं ।
कुशकाशाः । ब्रीहियवं । ब्रीहियवाः । हंसचक्रवाकं । हंसचक्र-
वाकाः । बह्वर्थांशमिति किं ? प्लक्ष्णन्यग्रोधौ ॥ दधि च पय-
श्चेति विगृह्य—

४६६ । न दधिपयश्चादिः ३। १ । ४ । १०३ ।

१ । अस्य स्थाने नास्ति सूत्रं परं- वा तरुमृगेत्यादिसूत्रे चेति
व्यवस्थितविभाषातः कार्यसिद्धिः । २ । अस्य स्थाने वा तरुमृग-
णधान्यव्यजनपश्वश्ववडवपूर्वापराधरोत्तरपक्षिणः । १ । ४ । ८८ ।
इति सूत्रं । ३ । अत्र आदीनीति पाठो महावृत्तौ ।

दधिपय इत्येवमादिः कृतद्वंद्वो नैकवद्भवति ॥ पूर्ववच्छेषं । दधिप-
यसी । दीक्षातपसी । आद्यवसाने ।

इति द्वंद्वः ।

सुबन्तसमुदाये ऽपि सविधिर्यथा— त्रिकालगोचरानंतपर्यायोप-
। चतजीवाजीवादिद्रव्यतत्त्वाधिगमसमर्थाविज्ञानविशेषसमर्थः । त्रयः
काला गोचरा येषां ते त्रिकालगोचराः । इति त्रिपदो बसः । न
विद्यते ऽतो येषां ते अनंताः । इत्येषो ऽपि बसः । अनंताश्च ते
पर्यायाश्च ते अनंतपर्यायाः । इति विशेषणयसः । त्रिकालगोच-
राश्च ते अनंतपर्यायाश्च ते त्रिकालगोचरानंतपर्यायाः । इत्येषो-
ऽपि यसः । त्रिकालगोचरानंतपर्यायैरुपचितानि त्रिकालगोचरा-
नंतपर्यायोपचितानि । इति साधनं कृतेति षसः । जीव आदिर्येषां
तानि जीवादीनि । इति बसः । तानि च तानि द्रव्याणि च
तानि जीवादिद्रव्याणि । इति यसः । त्रिकालगोचरानंतपर्यायो-
पचितानि च तानि जीवादिद्रव्याणि च तानि त्रिकालगोचरानं-
तपर्यायोपचितजीवादिद्रव्याणि । इति यसः । त्रिकालगोचरानं-
तपर्यायोपचितजीवादिद्रव्याणां तत्त्वं त्रिकालगोचरानंतपर्यायोप-
चितजीवादिद्रव्यतत्त्वं । इति षसः । त्रिकालगोचरानंतपर्यायोप-
चितजीवादिद्रव्यतत्त्वस्याधिगमः त्रिकालगोचरानंतपर्यायोपचित-
जीवादिद्रव्यतत्त्वाधिगमः । इति तासः । त्रिकालगोचरानंतपर्या-
योपचितजीवादिद्रव्यतत्त्वाधिगमस्य समर्थः । त्रिकालगोचरानं-
तपर्यायोपचितजीवादिद्रव्यतत्त्वाधिगमसमर्थः । इत्येषो ऽपि तासः ।
विज्ञानमेव विशेषः विज्ञानविशेषः । इति यसः । त्रिकालगोच-

रानंतपर्यायोपचितजीवादिद्रव्यतत्त्वाधिगमसमर्थः विज्ञानविशेषो यस्य स भवति त्रिकालगोचरानंतपर्यायोपचितजीवादिद्रव्यतत्त्वाधिगमसमर्थविज्ञानविशेषः । इति बसः । कोऽसौ श्रीवर्द्धमानः । एवं भव्यजनकमलाकरावबोधनकरनयकरस्याद्वादिदिनकरप्रभाप्रहत्मिथ्यावादांधकारः । भव्याश्च ते जनाश्च ते भव्यजनाः । इति यसः । कमलानां आकराः कमलाकराः । इति तासः । भव्यजनाश्च ते कमलाकराश्च ते भव्यजनकमलाकराः । इति यसः । भव्यजनकमलाकराणां अवबोधनं भव्यजनकमलाकरावबोधनं । इति तासः । भव्यजनकमलाकरावबोधनं कुर्वतीत्येवं शीलाः भव्यजनकमलाकरावबोधनकराः । इति वागमिडिति षसः । नयाश्च ते कराश्च ते नयकराः । इति यसः । भव्यजनकमलाकरावबोधनकरा नयकराः यस्य स भव्यजनकमलाकरावबोधनकरनयकरः । इति बसः । दिनं करोतीत्येवं शीलः दिनकरः । इति वाक्सः । स्याद्वादश्च स दिनकरश्च स स्याद्वाददिनकरः । इति यसः । भव्यजनकमलाकरावबोधनकरनयकरश्चासौ स्याद्वाददिनकरश्च भव्यजनकमलाकरावबोधनकरनयकरस्याद्वाददिनकरः । इत्यापि यसः । भव्यजनकमलाकरावबोधनकरनयकरस्याद्वाददिनकरस्य प्रभा भव्यजनकमलाकरावबोधनकरनयकरस्याद्वाददिनकरप्रभा । इति तासः । मिथ्यावाद एवांधकारः मिथ्यावादांधकारः । इति यसः । भव्यजनकमलाकरावबोधनकरनयकरस्याद्वाददिनकरप्रभया प्रहत्तः । भव्यजनकमलाकरावबोधनकरनयकरस्याद्वाददिनकरप्रभाप्रहत्तः । इति साधनं कृतेति षसः । भव्य-

जनकमलाकरावबोधनकरनयकरस्याद्वाददिनकरप्रभाप्रहतो मिथ्या-
वादांधकारो येन स भव्यजनकमलाकरावबोधनकरनयकरस्याद्वाद-
दिनकरप्रभाप्रहतमिथ्यावादांधकारः । इति बसः । कोऽसौ
श्रीशांतिनाथः ।

अथ द्वंद्वापवाद एकशेषः ।

वक्रश्च कुटिलश्चेति विग्रहे द्वंद्वसे प्राप्ते तदपवादः—

४६७। ^३समानामेकः । १।३।६७ । समानां तुल्यार्थानां
शब्दानां चार्थे वर्तमानानामेक एव प्रयोक्तव्यः । सुबुपमकृत्वैव
द्वंद्वापवादोयमेकशेषः क्रियते । इति नात्रावयवसुपो नाशः संभ-
वति । वक्रौ कुटिलौ वा प्रयुज्यमानः शब्दोऽप्रयुज्यमानानां
शब्दानां अर्थं ब्रूते । इतरथा चार्थे वृत्त्ययोगादिति द्विवचनबहु-
वचनेऽपि भवतः । वक्रौ कुटिलौ वा । वाक्यवद् वक्रकुटिलौ
इति न भवति ॥ अक्षश्च शकटाक्षः । अक्षश्च देवनाक्षः । अक्ष-
श्च विभीतकाक्षः । इति विगृह्य—

४६८ । सुप्यसंख्येयः । १ । ३ । ६८ । सुपि सर्वत्र
ये समा एकरूपाः शब्दास्तेषां द्वंद्वे प्राप्ते एक एव प्रयोक्तव्यः
संख्येयवाचि शब्दरूपं वर्जयित्वा । अक्षाः । एवं पादश्च
पादश्च पादश्च पादाः । विंशतिश्च विंशतिश्च विंशतिश्च विश-
तयः । असंख्येय इति किं ? एकश्च एकश्च । द्वौ च द्वौ च ।

१ । स्वाभाविकत्वादभिधानस्यैकशेषानारंभः । १ । १ । १०० ।
इति योगस्तेन एकशेषविधिरेव न विहितः ।

द्वंद्वोऽप्यनभिधानान्न भवति । स च देवदत्तश्चेति विगृह्य—

४६६ । त्यदादेः । १ । ३ । ६६ । त्यदादिनाऽन्येन च सह त्यदादेर्द्वंद्वे प्राप्ते त्यदादिरेक एव प्रयुज्यते । तौ । अयं च देवदत्तश्च इमौ । त्यदादीनां मिथो यद् यद् परं तद् तदेवैकं प्रयुज्यते । स च त्वं च युवां । त्वं च अहं च आवां ॥

इति सविधिसिद्धिः ।

—•••••—

अथानुबिधिः ।

क्वचित् सविधौ सत्यपि सुप् श्रूयते । स किं सविधिरस-
विधिर्वेत्यारेकोपजायते । तन्नित्यर्थः सुपोऽनुप् प्रक्रम्यते । स्तोक
मुक्त । अल्प मुक्त । कृच्छ्र मुक्त । कतिपय मुक्त । दूर आगत ।
अतिक आगत । इति स्थिते-स्तोकादेः “स्तोकाल्पेत्यादिना का ।
दूरादेः “का चारादर्थे” इति का । मुक्तागताभ्यां सुः ।

४७० । १स्तोकारादर्थकृच्छ्रं केन । १ । ३ । ३४ ।
स्तोकाराद् इत्येवमर्था शब्दाः क्तांताः कृच्छ्रशब्दश्च क्तिनेन सह
समस्यते षसो भवति । इति षसः । सुपो धुमृदोरिति सुप उपि
प्राप्ते-द्यावनुबित्यनुवर्तमाने—

४७१ । कायाः स्तोकादेः । ४ । ३ । १४८ । स्तो-
कादेः परस्याः कायाः द्यौ परतोऽनुभवति । स्तोक्रान्मुक्तः ।
अल्पान्मुक्तः । कृच्छ्रान्मुक्तः । कतिपयान्मुक्तः । दूरादागतः ।

१ । अस्य स्थाने - स्तोकांतिकदूरार्थकृच्छ्रं केन । १ । ३ । ३४ ।
इति सूत्रं ।

अंतिकादागतः ॥ ओजस् कृत । अंभस् कृत । तपस् कृत ।
अजस् कृत । इति स्थिते- ओजसादिभ्यः कर्तारि करणे वा भा ।
कृतात्सुः । साधनं कृतेति षसः । सुप उपि प्राप्ते-

४७२ । ^१ट ओजस्महोभस्तपोऽजसः । ४ । ३ ।
१५१ । ओजसादिभ्यः परस्य भैकवचनस्य द्यावनुबभवति । ओ-
जसाकृतं । सहसाकृतं । अंभसाकृतं । तपसाकृतं । अंजसाकृतं ।
तमोजस इत्येके । तेषां तमसाकृतं ॥ पर पद । आत्मन् पद इति
स्थिते-परात्मन्शब्दाभ्यां “तादर्थ्ये” इत्यप् । परस्मै पदं । आ-
त्मने पदं । इति विगृह्य- अप्रकृतितदर्थार्थादिभिरिति तादर्थ्ये
षसः । सुप उपि प्राप्ते खाविति वर्तमाने—

४७३ । डेः परात्मनः । ४ । ३ । १५६ । परात्मन्
शब्दाभ्यां परस्य डेरत्रैकवचनस्य द्यावनुबभवति खौ विषये ।
परस्मैपदं । आत्मनेपदं । एवं परस्मैभाषः । आत्मनेभाषः ।
खाविति किं ? परहितं ॥ अरण्य तिलक । त्वच् सार । इति
स्थिते- अरण्यादेरीप् । तिलकादेर्वाः । अरण्ये तिलकाः । त्वाचि
सार इति विगृह्य—

४७४ । खौ । १ । ३ । ३७ । खुविषये ईवंतं सुबंतेन
षसो भवति । ततः सुप उपि प्राप्ते—

४७५ । ईपोऽद्बलः । ४ । ३ । १५७ । अकारांतात्

१ । अस्य स्थाने - भाया ओजस्महोभस्तमोजसः । ४ । ३ ।
१२२ । इति सूत्रं । २ । अस्य स्थाने - डेः खौ पराच्च । ४।३।१२६ ।
इति सूत्रं ।

हलंताच्च मृदः परस्या ईषः खुविषये द्यौ अनुप् भवति । अरण्ये-
तिलकाः । एवं अरण्येमाषकाः । वनेहरिद्राः । त्वचिसारः ।
एवं दृषदिमाषकाः ॥ स्तूप शाण, दृषद् माषक इति स्थिते- स्तू-
पादेरीप् । शाणादं: सुः । स्तूपे स्तूपं शाणो दातव्य इत्यादि
विगृह्य- स्वाविति षः । सुबुपि प्राप्ते-

४७६ । कारे 'प्राचां हलि । ४ । ३ । १५८ । प्रजानां
रत्नार्थं राज्ञे धर्म्यं देयं करः । अदंतात् हलंताच्च मृदः परस्या
ईषोऽनुभवति हलादौ द्यौ परतः प्राचां देशे कारविषये । स्तूपे-
शाणः । दृषदिमाषकाः । एवं मुकुटेकार्षापणः । समिधिमाषकः ।
ईप्साधनार्थयोर्वृत्तावन्तर्भावः । कार इति किं ? अभ्याहितपशुः ।
प्राचां इति किं ? यूथपशुः ॥ मध्ये गुरुः । अन्ते गुरुः । इति
विगृह्य-ईप्छौण्डादिभिरिति षसः । मध्ये गुरुयस्य अन्ते गुरुय-
स्येति वा बसः । सुप उपि प्राप्ते-

४७७ । मध्यांताद् गुरौ । ४।३।१५९ । मध्यांताभ्यां
परस्याः ईषोऽनुप् भवति गुरौ द्यौ परे । मध्येगुरुः । अन्तेगुरुः ॥
कठे कालो यस्य । उरसि लोमानि यस्येति विगृह्य-अवान्याथंऽनेकं
बमिति बसः । ततः सुप उपि प्राप्ते-

४७८ । अकामेऽमूर्द्धमस्तकात्स्वांगात् । ४।३।१६० ।
मूर्द्धमस्तकशब्दवर्जितात् स्वांगवाचिनो मृदोऽद्धलंतात् परस्याः

१ । अस्य स्थाने कारं प्रायः । ४ । ३ । १२८ । हलि । ४ । ३ ।
१२९ । इति सूत्रद्वयं ।

ईपोऽनुप् भवति अकामे घौ परसः । कंठेकालः । उरसिलोमा ।
 एवं बहेगडुः । शिरसिशिखा ॥ अकाम इति किं ? मुखे कामो
 यस्य स मुखकामः । अमूर्द्धमस्तकादिति किं ? मूर्द्धशिश्वः ।
 मस्तकशिश्वः ॥ हस्ते बद्ध इति विगृह्य-ईप्छौडादिभिरिति षसः ।
 हस्ते बंधो यस्य इति वा बसः । ततः सुप उपि प्राप्ते-

४७६ । १६घे घञि वा । ४ । ३ । १६१ । अद्भलं-
 तात् परस्या ईपः षजेते बध्नातौ घौ परतोऽनुबभति वा । हस्ते-
 बंधः । हस्तबंधः । एवं चक्रेबंधः । चक्रबंधः । घञीति किं ?
 हस्तबंधनं ॥ स्तम्बे रमः । कर्णे जपः इति स्थिते वागमिळिति
 नित्यः षसः । ततः उपि प्राप्ते-

४८० । षे कृति बहुलं । ४ । ३ । १६२ । अद्भलंतात्
 परस्या ईपः षसे कृदते घौ अनुबभवति बहुलं । तेन क्वचित्
 प्रवृत्तिः । स्तम्बेरमः । कर्णेजपः । एवं भस्मनिन्हुतं । क्वचिदप्र-
 वृत्तिः । मद्रचरः । ग्रामचरः । क्वचिद्विभाषा । सरसिरुहं ।
 सरोरुहं । क्वचिदन्यदेव । हृदयं स्पृशति इति हृदस्पृक् । पद्द-
 न्नोमास्पृहनिशसन्धूषन्दोषन्यकन्शकन्नुदन्नासंश्चाधे इति हृद-
 यस्य हृदादेशः । एवं दिवं स्पृशतीति दिविस्पृक् । इबर्थे ईप् ।
 तदनुप् च । विधेर्विधानं बहुधा समीक्ष्य चतुर्विधं बाहुलकं
 वदन्ति । खे शेते इति खशयः । खेशयः । विले शेते इति

१ । अस्य कार्यं षे कृति बहुलं । ४ । ३ । १३२ । अत्रस्थ-
 बहुलपदसामर्थ्यात् कृतं ।

विलशयः । विलेशयः । वने वासि । वनवासि । ग्रामे वासः
ग्रामवासः । इत्यत्रापि वागमिडिति षसः । ततः सुबुपि प्राप्ते-

४८१ । शयवासिवासेऽकालात् । ४ । ३ । १६७ ।

अकालवाचिनः परस्या ईपः शयवासिवास इत्येतेषु द्युषु वानुब्
भवति । अकालादिति किं ? पूर्वाह्णशयः । अद्भल इति किं ?
गुहाशयः । भूमिशयः ॥ चौरस्य कुलं । दासस्य भार्या । दास्याः
पतिरित्यत्रापि तासे कृते सुबुपि प्राप्ते-

४८२ । तायाः शापे^३ । ४ । ३ । १७१ । शापे आ-
क्रोशे गम्यमाने तायाः द्यावनुब् भवति । आक्रोशः क्षेपो निंदा ।
अन्यत्र चौरकुलं । दासभार्या । दासिपतिः ॥ दास्याः पुत्रः
दासिपुत्रः । वृषल्याः पुत्रः वृषलिपुत्रः । इत्यत्रापि तासे कृते
सुबुपि प्राप्ते-

४८३ । पुत्रे वा । ४ । ३ । १७२ । पुत्रशब्दे द्यौ परतः
ताया वानुब् भवति शापे गम्यमाने । अन्यत्र दासिपुत्रः । वृष-
लिपुत्रः ॥ वाचो युक्तिः । दिशो दंडः । पश्यतो हर इत्यत्रापि
तासे सति ततः उपि प्राप्ते-

४८४ । वाग्दिकपश्यतो युक्तिदंडहरे । ४ । ३ । १७३ ।
वागादिभ्यः परस्याः तायाः यथासंख्यं युक्त्यादिषु द्युषु अनुब्
भवति । होतुः पुत्रः । होतुरंतेवासी । पितुः पुत्रः । पितुरंते-

१ । अस्यापि कार्यं बाहुल्यात् । २ । अत्र “आक्रोश” इति
महावृत्तौ । ३ । अस्य स्थानं वार्तिकं ।

वासी । इत्यत्रापि तासे कृते उपि प्राप्ते—

४८५ । ^१ऋतां विद्यायोनिबंधात् । ४।३।१७६ ।
ऋकारांतानां विद्याकृतात् योनिकृताच्च संबंधात् प्रवर्तमानानां
संबन्धन्यास्तायाः सामर्थ्यात् विद्यायोनिकृतसंबन्धनिमित्ते एव द्याव
नुप् भवति । अन्यत्र भर्तृगृहं । भर्तृशिष्यः ॥ होतुः स्वसा । होतृ-
स्वसा । दुहितुः पतिः । दुहितृपतिः । इत्यत्रापि तासे उपि प्राप्ते—

४८६ । वा स्वसृपत्योः । ४।३। १७७ । विद्यायोनिबंध-
धाद्धेतौ प्रवर्तमानानां ऋकारांतानां संबन्धिन्यास्तायाः स्वसृपति-
शब्दयोर्योनिबंधनिमित्तयोर्धौ अनुभवति वा ॥ मातुः स्वसा ।
पितुः स्वसेत्यत्रापि उपि प्राप्ते-तनैव विकल्पेनानुपि यदा उप् तदा—

४८७ । मातृपितुः स्वसुः । ५ । ४ । ६६ । मातृपि-
तृभ्यां परस्य स्वसृशब्दस्य षत्वं भवति । इति षत्वं । यदा तु
अनुप् तदा वानुविति विभाषया षत्वं । मातृष्वसा । मातुःष्वसा ।
मातुःस्वसा । पितृष्वसा । पितुःष्वसा । पितुःस्वसा ॥ माता च
पिता च इति विगृह्य- द्वंद्वे से सत्युपि च कृते—

४८८ । ^२डान् द्वंद्वे । ४ । ३ । १७८ । विद्यायोनिबंध-
धात् प्रवर्तमानानां ऋकारांतानां यो द्वंद्वस्तस्मिन् पूर्वपदस्य डा-
नादेशो भवति धौ । ङकारोऽत्यविध्यर्थः । नकारो रंतनिरासार्थः ।
मातापितरौ । एवं होता च पोता च होतापोतारौ । नेष्टा च
उद्गाता च नेष्टोद्गातारौ । होतापोतारौ च नेष्टोद्गातारौ च होता

१ । एकवचनमत्रमहावृत्तौ । २ । अस्य स्थाने-आनङ् द्वंद्वे ।
४ । ३ । १३८ । इति सूत्रं ।

पोतानेष्टोद्गातारः ।

४८६ । 'द्वंद्वे घिस्विकं । १ । ३ । ११२ । द्वंद्वे स घिसंज्ञं सुसंज्ञं चैकं पूर्वं प्रयोक्तव्यं । इत्यत्रैकग्रहणात् बहूनामपि द्वंद्वो भवति । होता च पोता च नेष्टा च उद्गाता च होतृपातृनेष्टोद्गातारः । होता च पोता च नेष्टोद्गातारौ च होतृपोतानेष्टोद्गातारः । घुरंत्यामिति विवक्षायां आकारः ।

४९० । अग्नेंद्रादिषु देवतानां । ४।३।१८० । अग्नेन्द्र इत्येवमादिषु देवतावाचिषु द्वंद्वेषु डान् भवति । अग्निश्च इंद्रश्च अग्नेंद्रौ । अग्नाविष्णु । इन्द्रासोमौ । इन्द्रावरुणौ । सूर्याचंद्रमसौ ॥ एतेष्विति किं ? सूर्यचन्द्रौ ।

४९१ । सोमवरुणेऽग्नेरीः । ४ । ३ । १८१ । अग्नि-शब्दस्य सोमवरुणयोर्दुर्वेदेवताद्वंद्वे ईकारो भवति । अग्निश्च सोमश्च अग्नीषोमौ । अग्निश्च वरुणश्च अग्नीवरुणौ । सोम इत्यत एव निपातनाद् अग्नेरीत्वे सोमस्य षत्वं ।

४९२ । नैप्यविष्णिवद्रे । ४ । ३ । १८२ । अग्नेरैपि विषये विष्णवद्रवर्जिते द्यौ डानीकारश्च न भवति । अग्निश्च मरुच्च देवते अस्य आग्निमारुतं कर्म । अग्निश्च वरुणश्च देवतेऽस्याः आग्निवारुणौ अनड्वाही । ऐपीति किं ? अग्नीमारुतौ । अग्नीवरुणौ । अविष्णिवद्रे इति किं ? आग्नावैष्णावं । अग्नेन्द्रं ।

इति श्रीजैनैन्द्रप्रक्रियावतारे तृतीयं सवृत्तं समाप्तं ॥ ३ ॥

१ । अस्य स्थाने - द्वंद्वे सु । १ । ३ । १८ । इति ।

अथ हृद्विधिः ।



श्रीवीरं सन्मतिं शंभुं सिद्धं बुद्धं जितेंद्रियं ।

बन्धं चतुर्मुखं विष्णुं वंदेहं लोकमंगलं ॥ १ ॥

अथ सुबन्तपदाश्रितत्वात् सुबन्ते हृद्विकल्पः संक्षेपेणोपक्रम्यते । हृतो द्विविधाः । मृदर्थार्थांतरवृत्तयः स्वार्थिकारश्चेति । तत्राद्याः द्विप्रकाराः । अनेकार्थाः एकार्थारश्चेति । अनेकार्थाः अणादयः । एकार्था इजादयः । स्वार्थिका अपि द्विप्रकाराः । प्रकृत्यर्थविशेषप्रकाशिनस्तावन्मात्रवृत्तयश्चेति । तत्राद्याः द्विप्रकाराः । मृदर्थप्रधानाः सुबर्थप्रधानारश्चेति । मृदर्थप्रधानारश्च ठडादयः । सुबर्थप्रधाना ह्यादयः । तावन्मात्रवृत्तयोऽपि पूर्ववद् द्विप्रकाराः । तत्र मृदर्थप्रधानाष्टयणादयः । सुबर्थप्रधानास्तसादयः । प्रकृत्यर्थ एव ये भवन्ति ते स्वार्थिकाः ॥ उपगोरपत्यमिति विगृह्य-
अपत्यार्थविवक्षायां वाद्यात् समर्थादिति प्राद्वोरणित्येवमादिके चानुवर्तमाने—

४६३ । तस्यापत्यं । ३ । १ । १११ । तस्येति तास-
मर्थात् सूत्रे प्रथममुक्तादपत्यमित्येतास्मिन्नर्थे यथाविहितं अणादय-
स्त्या भवन्ति वा । यो यतो विहितः स ततो भवतीत्यर्थः । वेत्य-
धिकाराद् वाक्यमपि साधु भवति । तत्र सामान्यचोदनाश्च विशेषे-

वक्ष्यायां पूर्ववद् प्रकृतित्यनियमान्मूलप्रकृतेरेव दक्षशब्दादिजेव
भवति । दाक्षिः । दक्षस्यापत्यं युवेति यून्यपत्ये विवक्षिते तत्
यूनीति नियमान्नडादिभ्यः फण् इत्यधिकृत्य -

५०२ । यञ्जिञोः । ३ । १ । १३२ । यजंतादिजंताच्च
वृद्धे वर्तमानाद्यून्यपत्ये फण् भवति । णकार ऐवर्थः ।

५०३ । फढ्^१खल्लघ आयनेयीनीयिन् । ५ । १ । १२ ।
फढ्खल्लघ इत्येतेषां वर्णानां गोनिमित्तभूतानां यथासंख्यं आयन्
एय ईन् ईय् इय् इत्येते आदेशा भवन्ति । इति फस्यायन् । एरित्य-
खं । णत्वं । दाक्षायणः । गर्गस्यापत्यमिति विगृह्य पूर्ववदिजादिः ।
गार्गिः । गर्गस्यापत्यं वृद्धमिति विगृह्य -

५०४ । गर्गादेर्यञ् । ३ । १ । १३६ । गर्गादिभ्यो
वृद्धेऽपत्ये विवक्षिते यञ् भवति । पूर्ववच्छेषं ॥ गार्ग्यः । गार्ग्यो ।
बहुपु-बहुप्वस्त्रियामिति वर्तमाने -

५०५ । यञ्जोऽगोपवनादेः । १ । ४ । १५८ । य-
जंतस्य इजंतस्य च बहुत्वे गोत्रे वर्तमानस्य यस्त्यस्तस्यास्त्रियामु-
बभवति गोपनादिभ्यो विहितं वर्जयित्वा । गर्गाः । स्त्रियां -

५०६ । यञ्जोऽषावटात् । ३ । १ । १६ । यजंतात्
स्त्रियां वर्तमानात् डीर्भवति न चेत् स यञ् षकारादवटशब्दाच्च
परो भवति । इति ए ड्यामिति खं ।

१ । अस्य स्थाने आयनेयीनीयिन् फढ्खल्लघां न्यादानां । ५ ।
२ । इति । २ । अस्य स्थाने इञो वृहचः प्राच्यभरतेषु । १ । ४ ।
१३७ । न गोपवनादेः । १ । ४ । १३८ । इति सूत्रद्वयं ।

